




دارون مارڪس ۽ فرائيڊ

(انساني تاريخ جي ٽن عظيم مفڪرن جي حياتي
۽ فڪر جو مختصر اڀياس)

ڪيپريپيل

روشنی

ڊارون، مارڪس ۽ فرائيڊ

(انساني تاريخ جي ٽن عظيم مفڪرن جي حياتيءَ ۽ فڪر جو مختصر اڀياس)

ڪيريل

روشنی

ڪتاب جو نالو: ڊارون، مارڪس ۽ فرائيڊ
موضوع: سوانح حيات
ليکڪ: ڪبير پيل
ڇاپو پهريون © 2025 ع
لي آئوٽ: حبيب قادر قريشي
روشنی ڪمپوزر اينڊ پرنٽرز، حيدر چوڪ، حيدرآباد
ڇپيندڙ: فائين ڪميونيڪيشن، حيدرآباد، سنڌ
ڇپرائيندڙ: روشن پبليڪيشن، ڪنڊيارو، سنڌ

ISBN 978-969-217-166-3

Darwin, Marx ain Freud [Biography]

By: **Kabeer Bheel**

First Edition © Roshni 2025

Layout: Habib Qadir Qureshi

Roshni Composers and Printers, Hyder Chowk, Hyderabad

Printed by: Fine Communication, Hyderabad, Sindh

Published by: Roshni Publication, Kandiaro, Sindh

انتساب

امان امرو پيل ڪي، جيڪا چوندي آهي ته پلي پڙهه پر
صحت جو خيال رکندو ڪر. جڏهن گهر ويندو آهيان ته
پئسا مون لاءِ لڪائي رکندي آهي. پئسا ڏيئي چوندي آهي،
تو لاءِ رکيا هئا. ڪتاب وٺندي، ۽ پنهنجي وڏي ڀاءُ سياسي
اُستاد هر سنگهه پيل ڪي، جنهن جي بُنيادي تربيت ۽ شفقت
سبب وقت جي بي سُر اين سان جهيڙيندي سياسي پنڌ جو
پانڊيٽرو بڻيل آهيان.

هي ڪتاب اربين تو پنهنجي بابا لچمڻ پيل ڪي،
جيڪو چوندو آهي، مون اڻپڙهيل غربت ۾ زندگي گهاري آهي،
پوءِ به ڪڏهن ڪنهن جي اڳيان ڪنڌ ڪونه جُهڪايو اٿم.
توهان جي منهنجو اولاد آهيو ته ڪڏهن به ڪنهن جي اڳيان
ڪنڌ نه جُهڪائجو.

فهرست

ix	پيش لفظ	ڊاڪٽر سڪندر مغل
xv	ٿي چٽنگ ڪري چمڪاڻ اڃا	نصير ميمڻ
xxi	پنهنجي پاران	ڪبير پيل
1	1. چارلس ڊارون	
11	• هڪ اهڙو سفر جتان ارتقا جا اصول پڌرا ٿيا	
24	• نظريو	
31	1. تبديليون (Variations)	
33	2. بقا لاءِ جدوجهد (Struggle for existence)	
34	3. فطري چونڊ (Natural selection)	
35	4. سڀ کان وڌيڪ نهڪندڙ جي بقا (Survival of fittest)	
37	2. ڪارل مارڪس	
50	• نظريو	
53	• مارڪس جا ٽي اهم فڪري ماخذ	
53	1. جرمن فلسفو	
55	2. برطانوي سياسي معيشت	
57	3. فرانسيسي يوتوپياڻي سوشلزم	
59	• مارڪس جي فڪر جا اهم نُڪتا	
59	1. جدلي ماديت	
60	ابتڙن جو اڻڪوڙ چڪتاڻ	
61	نفيءَ جي نفي	
62	مقدار جو معيار ۾ بدلجڻ	
64	2. تاريخي ماديت	

3. سائنسي ڪميونزم

65

پورهيو ۽ سرمايو

65

طبقاتي سياست

66

ويجاڻپ

67

رياست

68

پورهيت جي حڪمراني يا پرولتاريه آمريت

69

3. سگمند فرائيد

71

• نظريو

84

1. انساني ذهن جي جوڙجڪ

90

شعور (Consciousness)

90

تحت الشعور (Sub Consciousness)

91

لاشعور (Unconsciousness)

92

خواب (Dreams)

93

اعصابي خرابيون (Neurological Disorders)

94

غلطيون (Errors)

95

مزاح (Humour)

96

2. انساني شخصيت جي جوڙجڪ

97

اڊ (ID)

97

انا (Ego)

97

مها انا (Super Ego)

99

3. نفسياتي، جنسياتي مرحلن جي واڌ ويجهه ۽ نشونما

100

وات جو مرحلو (Oral Stage)

102

مقعدِي مرحلو (Anal Stage)

102

فيلڪ مرحلو (Phallic Stage)

103

اخفاء مرحلو (Latency Stage)

103

جينياتي مرحلو (Genital Stage)

104

ليبدو (Libido)

104

نرگسيت (Narcissism)

106

پيش لفظ

هي ننڍڙو ڪتاب انساني تاريخ جي ٽن اهم ترين شخصيتن، چارلس ڊارون، ڪارل مارڪس ۽ سگمنڊ فرائيڊ جي باري ۾ آهي، جيڪي پنهنجي پنهنجي شعبي ۾ رڳو Innovators نه هئا، پر تاريخ ساز شخصيتون پڻ هئا. هن ڪتاب جو ليکڪ نوجوان لکاري ڪبير پيل آهي، جيڪو ڪافي متحرڪ ۽ سرگرم ساڃاهه وند آهي. هن ڪتاب لکڻ جو سندس مقصد انساني تاريخ جي انهن ٽن اهم ترين مفڪرن جي فڪر ۽ حياتيءَ بابت سنڌي سماج کي باخبر ڪرڻ آهي.

مارڪس ۽ ڊارون ته تمام ويجهو همعصر هئا، ۽ فرائيڊ هنن کان ڪافي ننڍو هو. ليکڪ انهن ٽنهي شخصيتن جي ڪهاڻي سندن پالڪيٽ کان شروع ڪري ٿو ۽ اهڙي ته دلچسپ تخليقي ۽ افسانوي انداز ۾ ٻڌائي ٿو، جو هڪ پڙهندڙ ۾ اڳتي پڙهندي رهڻ جو شوق ۽ اُتساهه وڌي وڃي ٿو. هي مفڪر، اوڻويهين (۽ ويهين) صديءَ جا وڏا نظريي دان ماڻهو هئا. محترم ڪبير پيل، ڊارون جي ننڍپڻ جو نقشو پنهنجي تخليقي قلم سان اهڙو ته سهڻي نموني چٽيو آهي، جو پڙهندڙ کي تجسس ٿئي ٿو، ته هي سڀ ڪهڙي شخصيت جي پالڪيٽ جي باري ۾ لکيو ويو آهي. هن ڊارون جي ارتقا جي نظريي کي به ايتري سولي سنڌيءَ ۾ بيان ڪيو آهي، جو هڪ عام سنڌي پڙهندڙ به ان کي سولائيءَ سان سمجهي سگهي ٿو.

ڊارون جي ارتقا جي نظريي، هن ڌرتيءَ تي وسندڙ هر انسان جي روايتي عقيدن ۽ خيالن کي جهنگهوڙي ڇڏيو. ماڻهوءَ ليکي ته جاندارن جون جنسون هڪ دفعو پيدا ڪيل ۽ نه تبديل ٿي سگهندڙ آهن، پر ڊارون دنيا کي ٻڌائي ڇڏيو ته ائين ناهي؛ جاندارن جون جنسون (Species) هڪ دفعو پيدا ڪيل ناهن، پر اهي تبديل ٿيون آهن ۽ ٿي رهيون آهن. فطرت انهن کي تبديل ڪندي رهي ٿي ۽ نيون جنسون پيدا ڪندي رهي ٿي، ان لاءِ ڪنهن به فطرت کان مٿانهين قوت جي ضرورت نه هوندي آهي.

رچرڊ ڊاڪنس پنهنجي ڪتاب "Books Do Furnish a Life" ۾ ڊارون کي مارڪس ۽ فرائيڊ سان گڏ اوڻويهين صديءَ جي ٽن عظيم مفڪرن مان هڪ ڳڻي ٿو. بيگل جهاز تي ڊارون جي لکيل ڊائري (The Voyage of the Beagle) ان عظيم سچ جون جھلڪيون ڏيکاري ٿي، جيڪو ڊارون دنيا آڏو بعد ۾ ظاهر ڪرڻ وارو هو. اڄ سائنس جي تقريباً هر شعبي ۾ ارتقا کي مڃيو وڃي ٿو ۽ سائنسدانن جي اڪثريت ۽ معاشري جا روشن خيال ۽ ساڃاهه وند ماڻهو ارتقا جي نظريي کي دل سان قبول ڪن ٿا، پر عقيدة پرست ۽ ڪي سائنسدان، اڄ به هن نظريي جا منڪر ۽ دشمن آهن. اڄ به سوشل ميڊيا تي وڏو بحث ارتقا جي نظريي ۽ خصوصي تخليق جي نظريي تي جاري آهي.

چارلس ڊارون: حياتياتي ارتقا جو نظريو پيش ڪرڻ

اهو ڊارون جو فطري سائنس ۾ ايڏو ئي وڏو ڪارنامو آهي، جيڏو مارڪس جو جدلياتي ۽ تاريخي ماديت جي نظريي دريافت ڪرڻ سبب سماجي سائنس ۾ آهي. ڊارون ويهن سالن تائين پنهنجي نظريي کي پاڻ وٽ محدود رکيو، ڇو ته هن کي ان نظريي جي پڌري ٿيڻ تي مذهبي حلقن طرفان ممڪن ردعمل جو احساس هو. ڊارون جي روايتي تعليم ۾ دلچسپي نه هجڻ ڪري، سندس والد هن کي هڪ پادري بڻائڻ تي گهريو، پر هن جي تحقيق هن کي مذهب کان ئي هميشه هميشه لاءِ پري

ڪري ڇڏيو. ڊارون پوءِ بائيبل جي هيءَ دعويٰ ڪڏهن به قبول نه ڪئي ته انسان هن ڌرتيءَ تي رڳو چند هزار سالن کان موجود آهي. ڊارون پنهنجي سوانح حيات ۾ جيڪا هن موت کان ٿورو اڳ لکي پوري ڪئي هئي، پاڻ کي دهريو ظاهر ڪري ڇڏيو هو، پر اها سوانح حيات سندس حياتيءَ ۾ ڇپجي نه سگهي. ڊارون جي گهر واري ايمان جيڪا هڪ پڪي عيسائي عورت هئي ۽ بهشت ۽ دوزخ ۾ ايمان رکندڙ هئي، ڊارون کي دوزخ کان بچائڻ لاءِ پنهنجي اولاد سان گڏ ڊارون جي لکيل سوانح حيات مان اهي اقتباس خارج ڪري ڇڏيا، جن ۾ ڊارون پنهنجي دهريي هجڻ جي دعويٰ ڪئي هئي. اهڙيءَ طرح ڊارون جي ٻارن هن جي دهريت مٿان پردو وجهي ڇڏيو پر ڊارون جي پوٽي نورا بارلو بعد ۾ خاندان جو راز فاش ڪري ڇڏيو. هن چارلس ڊارون جي سوانح حيات پيهر 1950ع ۾ ڇاپي ۽ ان ۾ اهي سمورا اقتباس پيهر داخل ڪري ڇڏيا، جيڪي هن جي ڏاڏيءَ ان مان ڪڍي ڇڏيا هئا. ڊارون پنهنجي سوانح حيات ۾ لکيو آهي ته ”هن کي جوانيءَ ۾ ئي اندازو ٿي ويو هو ته بائيبل هڪ ڏندڪٿائي ڪهاڻين جو مجموعو آهي، ۽ لوڪ ورثي جو حصو آهي، اهو خدا جو ڪتاب نه آهي.“ هن اعتراف ڪيو ته ”هن کي پنهنجي الحاد تي ڪڏهن به افسوس يا پڇتاءُ نه ٿيو. هن کي پنهنجي الحاد ۾ ذهني سڪون ملي ٿو.“

ڪارل مارڪس

مارڪس سموري انساني تاريخ ۽ معاشرن جي ڇنڊڇاڻ ڪري ان جي بنيادي مرض کي نه رڳو سڃاتو پر ان جو علاج پڻ ٻڌايو. انساني معاشري جو مرض، مارڪس جي نظر ۾ ’نجي ملڪيت‘ آهي ۽ معاشري طرفان پيدا ڪئي ويندڙ دولت (پيداواري وسيلن) مٿان ٿورن ماڻهن جو قبضو هجڻ آهي.

مارڪس جي زندگيءَ تي نظر ڊوڙائجي ته معلوم ٿئي ٿو، ته اوڻويهين صديءَ ۾ يورپ جي حالت ڇا هئي، سرمائيداري نظام ۽ ان کي سهارو ڏيندڙ رياستون ته پنهنجي مڪروه استحصالِي شڪل ۾ موجود هيون. مارڪس جيڪو انهن استحصالِي رياستن مٿان پنهنجين لکڻين

پر تنفيذ ڪري رهيو هو. سڄي حياتي بين الاقوامي دريڊريءَ ۾ گذاري ڪڏهن جرمنيءَ ۾ ڪڏهن فرانس ۾ ۽ ڪڏهن لنڊن ۾. مارڪس خراب معاشي حالتن ڪري پنهنجا ٽي ٻار وڃايا. پر هو ڪميونسٽ نظريي جي شڪل ۾ هڪ اهڙو ٻار ڄڻي ويو. جيڪو هڪ ڏينهن سموري انسان ذات کي نجات ڏياريندڙ ثابت ٿيڻو آهي.

مارڪس "ڪميونسٽ مينيڇسٽو" ۽ "داس ڪيپيٽل" ڪتاب لکي دنيا جي پورهيت ماڻهن کي هڪ نئين نظريي ڪميونسٽ سان هٿياربند ڪيو. هن جي ٽي نظريي جو اهو ڪمال هو، جو پهرين عالمي جنگ کان پوءِ دنيا جي نقشي تي هڪ نئين سوشلسٽ رياست سوويت يونين، لينن ۽ روسي ڪميونسٽ پارٽيءَ جي سربراهيءَ ۾ قائم ٿي. انساني تاريخ ۾ هي پهريون دفعو ٿيو (فرينچ انقلاب جي ناڪاميءَ کان پوءِ) جو پورهيتن جي راڄ واري هڪ حڪومت قائم ٿي. اهو مارڪس جي ڪميونسٽ نظريي جي فتح ۽ ان جو پهريون عملي روپ هو. اڳتي هلي دنيا ٻن بلاڪن ۾ ورهائجي وئي: سرمائيدار بلاڪ ۽ سوشلسٽ بلاڪ. جيتوڻيڪ سوويت يونين ٺٽي چڪو آهي ۽ دنيا ۾ سوشلسٽ ملڪن جو بلاڪ هاڻي وجود نٿو رکي، پر پوءِ به اڄ دنيا جي پورهيت عوام کي مارڪس جي نظريي جي سخت ضرورت ۽ کوٽ محسوس ٿي رهي آهي. ڇاڪاڻ ته سرمائيداري نظام جي معيشت، استحصال تي ٻيٺل آهي. ٽي سگهي ٿو ته مستقبل ۾ مارڪس جي نظريي جي عملي رياستي شڪل ڪا پي هجي، جيڪا هن ڌرتيءَ تان انسان طرفان انسان جي استحصال کي ختم ڪري ڇڏي.

سگمند فرائيڊ

فرائيڊ يورپ ۾ اهڙي دور ۾ جي رهيو هو جڏهن مذهب جي ماڻهن مٿان اڃا ڪافي گرفت موجود هئي. جنسي مسئلن تي ڳالهائڻ ۽ انهن کي اظهار ۾ هڪ منع ٿيل شيءِ (Taboo) ليکيا ويندا هئا. اهڙي ماحول ۾ فرائيڊ انسان جي جنسي جبلتن ۽ انهن کي اظهار ۾ جي ڳالهه ڪري ڪڪر ۾ ڄڻ ڪٽو هڻي ڇڏيو. هن انسان جي شعور جي گهٽ، پر لاشعور،

بحث الشعور ۽ انهن سان لاڳاپيل خوابن جون ڳالهائون وڌيڪ ڪيون.
جيڪي ان دور ۾ بلڪل نئون هيون ۽ اڪثر ماڻهو، انساني ذهن جي
ڪل انهن پاسن کي ڪا خاص اهميت نه ڏيندا هئا. فرائيڊ لاشعور
۽ تحت الشعور ۾ لڪل ۽ سانڍيل احساسن ۽ تصورن کي ٻاهر ڪڍڻ
۽ علاج جو هڪ نئون طريقو دريافت ڪيو، جنهن کي تحليل نفسي
(psychoanalysis) سڏيو ويو. اڄ علم اعصاب (neurology) ۽ نفسياتي
بيمارين جي گهرڙياتي بنياد/سببن تي ڪيل جديد سائنسي تحقيق
جي موجودگيءَ ۾ فرائيڊ جي تحليل نفسيءَ جي علاج جي طريقي جي
ڪيتري اهميت ۽ افاديت آهي، اهو هڪ بحث طلب مسئلو آهي. اڄ
نفياتي بيمارين جي بڻ بڻياد ۽ انهن جي جديد علاج ۾ گهڻي ترقي ٿي
آهي. پر سگمند فرائيڊ جي ڪيل تحقيقي ڪم کي پوءِ به نظر انداز
نٿو ڪري سگهجي.

محترم ڪبير پيل هنن مضمونن ۾ ڪي اهڙا ادبي چاشنيءَ وارا جملا
لکيا آهن، جن کي مان هتي دهرائڻ ۾ سرهاڻي محسوس ڪيان ٿو:

- بک جنهن جي شڪل سُڪل پنن جهڙي هوندي آهي.
- بک جو جاگرافيائي نقشو پورهيت جو پيٽ آهي.
- هيءُ بک معيشت جي ڪميٽي وهنوار جو ناجائز اولاد آهي.
- اها بک معيشت جي غير منصفاتي ورڇ جو اولاد آهي.
- هن جي حياتيءَ جي ورندي ۾ بالڪل لفافي جيان اڏامي رهيو هو.
- اهو سگمند فرائيڊ، جنهن بنا نفسيات ائين آهي جيئن سنڌوءَ بنا سنڌ.

ليکڪ هنن شخصيتن جي فڪر جي سمند کي هڪ ڪوڙي ۾
سائي اسان آڏو پيش ڪيو آهي. مون کي اميد آهي ته هي ننڍڙو ڪتاب
سنڌي پڙهندڙن جي معلومات ۾ وڌو وڌارو ڪندو.

ڊاڪٽر سڪندر مغل

تي چٽنگ ڪري چمڪاڻ اڃا

ڪبير پيل جو انساني تاريخ جا وهڪرا ڦيرائيندڙ تن عظيم شخصيتن، چارلس ڊارون، ڪارل مارڪس ۽ سگمنڊ فرائيڊ جي زندگي ۽ انقلابي ڪم بابت هي ڪتاب، تاريخ جي شاگردن، سياسي ڪارڪنن، ليکڪن، صحافين ۽ سول سوسائٽي جي ڪارڪنن لاءِ هڪ ريفرنس بڪ آهي. هونئن ته انهن تنهي شخصيتن جي زندگي ۽ جدوجهد بابت تمام گهڻو ذڪر لکڻين ۽ ڳالهين ۾ ٿيندو رهي ٿو پر سندن شخصيت ۽ ڪم بابت ايترو تفصيل سان سنڌي ۾ ڪو ڪتاب منهنجي نظر مان ناهي گذريو.

سنڌ جي وارياسن پٽن ۽ ذهني طور زرخيز ماڻهن جي خطي ٿرپارڪر ۾ هڪ هاري گهراڻي سان تعلق رکندڙ ڪبير پيل سياسي ساڃاهه جي حوالي سان هڪ جاکوڙي ڪردار آهي. لکڻ پڙهڻ ۽ سکڻ سيکارڻ جي حوالي سان ڪبير جهڙا متحرڪ نوجوان سنڌ ۾ قومي جاڳرتا ۽ جاکوڙ لاءِ نهايت اُتساهه جو ڪارڻ آهن. سنڌ جي سياسي تحريڪن جي بنيءَ مان ڪبير جهڙا پڇي راس ٿيل روشن خيال ذهن، سنڌي سماج کي نيون اڳڀرائيون ڏئي رهيا آهن. سلوٽي سنڌي ۾ لکيل سندس هن ڪتاب جي اهم خوبي ان جو عام فهم هجڻ آهي. عام طور تي مارڪس جي حوالي سان جدلياتي ماديت، فرائيڊ جي جنسيات بابت بحث ۽ ڊارون جي ارتقائي نظريي تي ملندڙ ليک ڏکي ٻولي ۽ حوالن سبب پڙهندڙ کي جلد ٽڪائي وجهندا آهن. ڪبير انهن سمورين

اوکين ڳالهين کي روزمره جي سلوٽي ٻولي ۽ سادن مثالن سان بيان ڪري هن ڪتاب کي دلچسپ بڻايو آهي، جيڪو پڙهندڙن کي ڪنهن آکاڻي جيان وڻندڙ لڳندو.

ويجهڙ ۾ سنڌ اندر مذهبي انتهاپسنديءَ جي واقعن ۽ ان اڳيان سينو ساھي بيهندڙ سنڌ واسين جي اتساهيندڙ مزاحمت وارن ڏينھن ۾ مون تاريخ مان پرائڻ لاءِ يورپ جي اونداهي دور جي هزارين ورهين ۽ ان مان جان آجي ڪرائيندڙ نئين جاڳرتا جي چار پنج سؤ سالن جي لاڳيتي جدوجهد تي تمام گهڻو مواد پڙهيو.

يورپ جي مفڪرن، سائنسدانن، محققن، چترڪارن، فنڪارن ۽ سياسي ڪارڪنن ڪيڏي نه زبردست جدوجهد ڪري، چرچ بادشاهت ۽ اشرافيه جي ٽڪسات کي پڇي پور ڪيو. اهو تاريخ جو اتساهيندڙ باب آهي. ان دور ۾ يورپ اندر عوام کي ذهني غلاميءَ جي سنگهرن مان آجو ڪرائيندڙ مفڪرن جي هڪ وڏي فهرست آهي. هي ٽيئي ڪردار به انهن سوين سون جهڙن ماڻهن ۾ شامل آهن، جن انساني تاريخ کي ٻاٽ اونداهيءَ مان نجات جا گس ڏيکاريا.

اجوڪي سنڌ جي حالتن کي سمجهڻ لاءِ سياسي ڪارڪنن ۽ ليکڪن کي يورپ جي اونداهي دور جي تاريخ ضرور پڙهڻ گهرجي. اونداهي دور جي يورپ ۽ اجوڪي سنڌ ۾ ڪيتريون ئي هڪجهڙيون آهن. سڪندريا جي فلاسافر هائيپيشيا کي عورتن بابت، پادرين جي مؤقف جي مخالفت ڪرڻ جي ڏوهه ۾ گهلي ماريائون. ڪاپرنيڪس، پادرين جي انجيل جي حوالي سان ڪيل ان دعويٰ کي رد ڪيو ته ڪائنات جو محور ڌرتي آهي. هن ٽولي جي ان نظريي کي رد ڪندي تحقيق سان ثابت ڪيو ته دراصل ڌرتي سج جي چوڌاري ڦري ٿي. چرچ سندس ڪتاب De Revolutionibus کي ٻه سؤ سال پابنديءَ هيٺ رکيو. برونو به دنياڻن جو تصور به ڏنو. چرچ کان مختلف خيال رکڻ جي ڏوهه ۾ برونو کي سن 1600ع ۾، روم ۾ جيئرو ساڙيو ويو. گليليو کي به ڪاپرنيڪس واري راءِ کي اڳتي وڌائڻ جي ڏوهه ۾ ڪافر قرار ڏنو ويو. ڪائنس معافي

وٺرايائون، پوءِ کيس نظر بند ڪيائون. جنهن دوران 1642ع ۾ هو گذاري ويو. چرچ سندس ڪتابن تي به بندش وڌي. اهڙي ريت چرچ کان مختلف خيال رکڻ جي ڏوهه ۾ هزارين ماڻهن کي عذاب ڏنا ويا. چرچ هڪ ڏهڪاءُ پڪيڙي رهيو هو ۽ يورپ واسي سندس رحم ۽ ڪرم تي هئا.

يارهين صديءَ کان پوءِ يونيورسٽيون کليون ته مختلف فڪري ڌارائن ۽ سائنسي کوجنا لاءِ دروازا کليا. انهن يونيورسٽين سان آيل فڪري اُڀار کي وڏو وقت لڳو. 15هين صديءَ کان پوءِ يورپ ۾ فڪري جاڳرتا جي لهر جنم ورتو. اٽليءَ جي شهر فلورنس کان شروع ٿيل جاڳرتا جي لهر يورپ جي گنڊڪڙچ تائين پکڙجي وئي. 16هين صديءَ ۾ سائنسي نظرين ۽ ايجادن چرچ کي لوڏي ڇڏيو. 1543ع ۾ ڪاپرنيڪس جي heliocentric نظريي چرچ ۾ زلزلو برپا ڪري ڇڏيو. ڪاپرنيڪس چرچ جي ان عقيدوي کي للڪاريو جنهن ۾ ڪائنات جو مرڪز ڌرتيءَ کي قرار ڏنو ويو هو. ڪاپرنيڪس چيو ته دراصل سج ڪائنات جو مرڪز آهي ۽ ڌرتي ان جي چوڌاري ڦري ٿي. اڳتي هلي 17هين صديءَ ۾ گليليو ان ٿيوريءَ کي اڳتي وڌايو. رومن چرچ جي عدالت گليليو جي تحقيقي ڪم کي مقدس لکڻين جي ابتڙ قرار ڏنو.

چارلس ڊارون جي ارتقا واري ٿيوري به نه رڳو عيسائيت، پر ٻين مذهبن جي به انسان جي پيدا ٿيڻ واري ڏند ڪٿا کي رد ڪري ڇڏيو. 1859ع ۾ سندس ڪتاب (The Origin of Species) انسان جي ارتقا بابت هڪ بنهه مختلف نظريو پيش ڪيو. ڊارون ويهين ورهين تائين پنهنجي ان ڪتاب کي ڇاپڻ ۾ دير ڪئي، جو کيس انديشو هو ته برطانيا جي مذهبي اسٽيبلشمينٽ ڇتي ٿي پوندي هن ڌرتيءَ تي مختلف ساهوارن جي اوسر بابت پنهنجي مشاهدن ۽ تحقيق جي آڌار اهو نظريو پيش ڪيو جيڪو چرچ جي مذهبي عقيدوي جي ابتڙ هو. 17هين صديءَ ۾ نيوٽن جي ڪشش ثقل واري قانون، فلڪياتي جسمن جي چرپر کي سمجهڻ لاءِ اهي بنياد فراهم ڪيا، جن تي جديد فزڪس جي عمارت ڪڙي ٿي آهي. ان کان اڳ ڏهين صديءَ ۾ پرنٽنگ پريس جي ايجاد ۽ مارٽن لوٿر پاراڻ چرچ جي ڪوڙ بدوڙ کي پڌرو ڪرڻ کان پوءِ، چرچ جا بنيادي لڏي چڪا

هئا. پريس جي ايجاد سان بائبل کي چاڀي عوام تائين پهچائڻ ممڪن ٿي پيو جنهن سان انجيل مٿان چرچ جي هڪ-هتي ختم ٿي وئي. اڳي پادري انجيل جي نالي تي پنهنجون هٿ ٺوڪيون تشريحون ڪندا هئا ۽ عام ماڻهن کي پتو ئي نه پوندو هو ته انجيل ۾ ڇا لکيل آهي.

مارتن لوثر جيئن ته پاڻ به پادري هو تنهن ڪري کيس خبر هئي ته انجيل ۾ ڇا چيل آهي ۽ پادري ڪهڙا احوال ڪندا ٿا وٺن. هن انجيل جو جرمن ٻوليءَ ۾ ترجمو به ڪيو جنهن سان عام ماڻهن کي انجيل بابت خبر پئي. هن پادرين پاران indulgences جو ڏنڊو ڏيکاري ڇڏيو جنهن هيٺ پادري ماڻهن کان ڏوڪڙ وٺي، کين گناهين جي معافي ڏياريندا هئا. لوثر جو اعتراض هو ته خدا کان ماڻهو پاڻ معافي وٺن، ان وچ ۾ پادرين کي پيسا ڏيڻ جي ڪهڙي ضرورت آهي. هن سوال اُٿاريو ته پادرين کي خدا جو نائب ڪنهن مقرر ڪيو آهي؟ ائين ئي جيئن پاڻ وٽ به مولوين کي ٻارهيءَ ۽ ختمن تي گهرائي، کانئن مرحوم جي مغفرت لاءِ دعائون گهرايون وينديون آهن. مارتن لوثر جي thesis-95 واري دستاويز چرچ جي هڪ-هتي کي لوڙهي ڇڏيو. لوثر جو اهو دستاويز چرچ جي ورهاڱي جو بنياد پڻ بڻيو. ان سڄي جدوجهد جي نتيجي ۾ يورپ ۾ وڏي اُٿل پتل آئي. اڳتي هلي فرانس انقلاب ۽ سوويت انقلاب عوامي سگهه جا نوان مثال قائم ڪيا، چرچ ۽ بادشاهت جي تڏا ويڙهه ٿي. سوويت انقلاب پٺيان مارڪس ۽ اينگلس جو ڪم اهم محرڪ رهيو. مارڪس نه رڳو موڙي ۽ سرمائيدار جي ڳانڍاپي کي سائنسي بنيادن تي سمجهايو پر هن طبقاتي سوال کي نظرياتي بنياد فراهم ڪيا، جيڪي اڳتي هلي سوويت انقلاب جو بنياد بڻيا. مارڪس جو ڪم انساني تاريخ ۾ انتهائي اهم تبديلين جو بنياد بڻيو. سوويت انقلاب، سڄي دنيا ۾ ڪاپي ڌر جي انقلابن جو بنياد رکيو ۽ سرمائيدار معيشت وارن ملڪن لاءِ وڏو مٿي جو سور بڻجي ويو. مارڪس انساني تاريخ ۾ اهم ترين تبديليءَ لاءِ جيڪا ذاتي پوڳنا پوڳي، اها تاريخ جو اهم باب آهي. تاريخ جا وڏا ڪم ڪرڻ جي قيمت به وڏي پرڻي پئي ٿي. ڏيهه نيڪالي، معاشي ڏيوالپڻي ۽ جذباتي عذاب مان گذرندڙ مارڪس جي زندگيءَ جي ان پاسي کي

ڪتاب ۾ ڪافي تفصيل سان بيان ڪيو ويو آهي. مارڪس توڙي يورپ ۾ جاڳرتا لاءِ جاکوڙيندڙ هزارين ماڻهن ان ڏوهه جي ڳري قيمت ادا ڪئي. ڪيترن ئي نسلن اها قيمت ادا ڪئي، جنهن کان پوءِ وڃي هو جهالت جي گگهه اونڌاهيءَ مان آڇو ٿيو. انهن سمورن ڪردارن بابت تمام گهڻو مواد موجود آهي. انهن روشن خيال فلاسفرن، سائنسدانن، محققن ۽ ليکڪن جي زندگين جو احوال پڙهي اندازو ٿئي ٿو ته عظيم مقصدن لاءِ ڪيڏيون وڏيون قربانيون ڏيڻيون پون ٿيون. هي ڪتاب رڳو تن شخصيتن جو پروفائيل ناهي، دراصل هن ڪتاب ۾ اڄوڪي سنڌ لاءِ سوچ جو سڌ آهي. انهن تنهي شخصيتن جنهن دور ۾ جدوجهد ٿي ڪئي، اڄوڪي سنڌ ان دور کان گهڻي مختلف ناهي. اهڙين مهان هستين ان دور ۾ هڪ پاسي عقيدتي جي آڙ ۾، لکين ماڻهن کي ذهني طور غلام رکندڙ چرچ شاهيءَ کي علم ۽ عقل وسيلي للڪاريو ته ٻئي پاسي چرچ بادشاهت ۽ سندن گيجهو ٽولن جي استحصال هٿڪڻدن خلاف عوام کي منظم ۽ متحرڪ ٿي ڪيو.

يورپ جي اونڌاهي دور مان جان آجي ڪرائڻ لاءِ، جاڳرتا جي جدوجهد به صدين جو سفر هئي، جنهن ۾ سوين مفڪرن سائنسدانن نه رڳو جانين جا نذرانا ڏنا، پر تحقيق، علم ۽ ايجادن وسيلي عقلي سوچ جا دروازا به کوليا. اڄوڪي سنڌ ۾ به مذهبي انتهاپسند ٽولا سماج کي يرغمال بنائڻ لاءِ ڪوشش ۾ رڌل آهن. سنڌي سماج سمپ، رواداري ۽ مذهب جي ميلاپ جو مرڪز رهيو آهي. سنڌي سماج شاهه عبداللطيف جي 'عالم سڀ آباد ڪرين' واري عالمي امن جي فلسفي کي عملي شڪل ڏيندي، مختلف عقيدن جي باهمي احترام سان گڏ جيئڻ جو حوالو رهيو آهي. سنڌ جي انساني قدرن واري اها تاريخي سڃاڻپ انتهاپسند گروهن جي نشاني تي آهي. ويجهڙ وارن ورهين ۾، سنڌ اندر انهن گروهن هندو نياڻين جي جبري مذهبي تبديليءَ جو سلسلو شروع ڪري ڇڏيو آهي. ڪجهه عرصو اڳ عمرڪوٽ ۾ هڪ ڊاڪٽر کي توهين جي الزام هيٺ پوليس تحويل ۾ گولين جو بڪ بڻايو ويو. ان غيرقانوني ۽ غير انساني عمل ۾ ملوث پوليس عملدارن کي انتهاپسند

گروهن پاران هار پارائي هيرو قرار ڏنو ويو. ان واقعي جي ردعمل ۾ سنڌ اندر روشن خيال حلقن هڪ عوامي جدوجهد شروع ڪئي آهي، جنهن کي ملندڙ موت مان اندازو ٿئي ٿو ته سنڌ واسين جي هڪ وڏي گهٽائي مذهب جي آڙ ۾ انتهاپسنديءَ کي سنڌ مٿان ٽاڦڻ کي رد ڪري ٿي. ملڪ نهڙ کان وٺي سنڌ مٿان لکين غيرقانوني ڌاريا به مذهب جي نالي تي مڙهيا ويا آهن ۽ سنڌ جي معدني، ساحلي ۽ ٻين قدرتي وسيلن توڙي ٽيڪسن جي آمدنيءَ کي به مذهب جي نالي ۾ هٿڀ ڪيو ويو آهي. سنڌ واسي مذهب کي عوامي ورثي مٿان ڌاڙي لاءِ استعمال ڪرڻ کي پهرين ڏينهن کان رد ڪندا رهيا آهن.

سنڌ جو سيڪيولر ازم ڪنهن مذهب جي خلاف ناهي، پر اهو مذهب جي بنياد تي ٻين مذهبن وارن ماڻهن کي محڪوم بنائڻ ۽ سماج کي غارن جي دور ۾ ڌڪيلڻ وارن روپن جي خلاف آهي. هڪ مذهبي جماعت جي اڳواڻ جڏهن اسلام جي نالي تي سنڌ ۾ ڌارين جي آبادڪاريءَ جي حمايت ڪئي، ته سڄي سنڌ مذهب جي نالي تي سنڌين کي ٿورائيءَ ۾ بدلائڻ واري ان حمايت کي سختيءَ سان ٽڌي ڇڏيو. هن صورتحال ۾ سنڌ کي به ڊارون، مارڪس ۽ فرائيڊ جهڙن ڪردارن جي ضرورت آهي، جيڪي سنڌ ۾ انتهاپسنديءَ ۽ وهم پرستيءَ خلاف مزاحمت ڪن ۽ پيڙهيل طبقن جي وسيلن جي ڦرلٽ خلاف آواز اٿارين.

ڪبير پيل جوهي ڪتاب سنڌي نوجوانن جي سياسي سکيا جي حوالي سان اهم مواد فراهم ڪري ٿو. هن قسم جا ڪتاب، مضمون ۽ سوشل ميڊيا جو مواد سنڌ ۾ جاڳرتا جي جدوجهد لاءِ انتهائي اهم آهن. ڪبير جهڙا سڃاڻ سياسي ورڪر سنڌ جي قومي حقن واري جدوجهد لاءِ نهايت اهم ڪردار ادا ڪري رهيا آهن. سنڌ ۾ عقلي سوچ ۽ سائنسي روپن کي پکيڙڻ جي ڪوشش ۾ هن قسم جو مواد نهايت واکاڻ جوڳو آهي.

پنهنجي پاران

انساني تاريخ جي رڻ ۾ ڪجهه اهڙا ڏاها فرد ڦٽا آهن، جن انتهاپسنديءَ جون اڪيون ڪڍي، پنهنجي پيرن هيٺيان ڏيئي، روايت پسنديءَ جا سمورا ليڪا لتاڙي وقت جي بي رحم واچوٽن سان تاريخي ويڙهه ڪئي آهي. اها ويڙهه بنيادي طرح عقيدتي ۽ عقل جي ويڙهه آهي، اونداهي ۽ روشنيءَ جي ويڙهه آهي، ظالم ۽ مظلوم جي ويڙهه آهي، سچ ۽ ڪوڙ جي ويڙهه آهي، صحيح ۽ غلط جي ويڙهه آهي، سني ۽ خراب جي ويڙهه آهي ۽ خوبصورتي ۽ بدصورتيءَ جي ويڙهه آهي.

چارلس ڊارون، ڪارل مارڪس ۽ سگمنڊ فرائيڊ، تاريخ جي ساز جي تند تپائيندڙ آهي تندرست ذهن هئا، جن انساني شعور جي ارتقائي سفر مان فڪر انگيز نتيجا اخذ ڪري انهن کي تخليقي، تنقيدي ۽ تحقيقي رنگ ڏيئي، پنهنجن نون ۽ عظيم نظرين جي خوبصورت ڪهڪشان جوڙي، عقيدن، غلط فهمين ۽ مونجهارن جي ڪاري رات ۾ چوڏهينءَ جو چنڊ ثابت ٿيا.

البتہ جتي جياپي جي جنگ لاءِ تلوارن جا رڙڪا وات رتورت ٿيا آهن ۽ سوڀ جي شڪار لاءِ گهوٽن جي ٽاپولين کان وٺي بارود جي بدبو ۽ بندوقن جي نڪائن تاريخ جو سُڪ ڦٽايو آهي، اُتي قلم جي نوڪ سان لکيل سچ، شعور ۽ سونهن جون ڪمال، ڪهاڻيون تاريخ جي هنج ۾ دادلي ٻار جيان رهيون آهن. جنگجو هٿيار سان ماڻهو ماريوندا آهن ۽

انقلابي مفڪر نظريي سان ماڻهو جياريندا آهن. عظيم آهن اهي انسان جيڪي پنهنجي جيءَ کي جوکي ۾ وجهي، پيٽ بڪايل، پيرن اگهاڙن ۽ عقيدن جي ڪوهيڙي ۾ ويڙهيل ماڻهن لاءِ روشنيءَ جو ڪرڻو ثابت ٿين ٿا. بي زبان ماڻهن جو آواز انڌن لاءِ اڪيون، ٻوڏن لاءِ ڪن ۽ غلامن لاءِ آزاديءَ جو شعور ثابت ٿيندا آهن. جيڪي اڪيون ڳوڙهن جون بند ڳليون، خوابن جا خيما ۽ عمل جون عاشق هونديون آهن، اهي تاريخ جي آپ تي تارا بڻجي چمڪنديون آهن.

چارلس ڊارون سائنس جي دنيا ۾ ارتقا جو نظريو ڏيئي، ڪائنات جي وجود ۾ اچڻ واري روايتي ڏندڪٿا جو ڪنڌ پڇي ڇڏيو. ڪارل مارڪس ڪميونزم جو نظريو پيش ڪري، مظلوم عوام جي ڊگهي غلاميءَ جي ڪنڌ تي لت ڏيئي، سرمائيدارن جون ننڊون حرام ڪري ڇڏيون ۽ سگمند فرائيد انساني روين جو شارح بڻجي دماغ جي دنيا جون ڳالهيون ماڻهن کي سمجهائي، اجاين وهمن جون وسيتيون اجاڙي ڇڏيون. انهن انسانن جو انساني شعور جي اوسر ۽ پنڌ ۾ فخر جو ڳو تعميري ڪردار آهي. انهن انسانن پنهنجي حياتيءَ جو داستان تاريخ ساز بڻائڻ لاءِ اک اُٿي ڌاري ۽ تنقيد جهڙي بي رحم تير جي گهاءَ کان بالاتر بڻجي، نوان اتساهيندڙ علمي ۽ فڪري ڪم ڪيا. انهن ڪمن جي ايتري اهميت آهي، جو شايد اهي ماڻهو ان ڏس ۾ اها علمي چال نه هڻن ها ته انسان جو شعوري پنڌ اڃا گهڻو پوئتي ۽ پراھون هجي ها.

قومي ڦرلٽ ۽ طبقاتي گهاٽي ۾ پيڙهيل سنڌي سماج جي فڪري بيهڪ ڪجهه ان قسم جي آهي، جو علمي غربت جو راج آهي. شڪ، سوال ۽ سچ جي ڳولا وارو زندگي گذارڻ جو غير روايتي انداز صحيح معنيٰ ۾ متعارف نه ٿيڻ ۽ انقلابي سياست، سائنس ۽ نفسيات جي اڻڄاڻائيءَ جي عذاب، وهم پرستي، عقيددي پرستي، ڏيوالپڻي ۽ خوف کي ايترو جڻيو آهي، جو سوال ڪرڻ ڪفر ٿي پيو آهي. عوام جي گهڻائي اڄ به غربت، غلامي، بي حسي ۽ بيوسيءَ جو تقدير تي الزام هڻي ٿي، پوين، پنڊتن ۽ پيرن کان پاڻي پڙهائي ۽ ڏاڳو وٺائي ٿي، جيڪي پاڻ پيٽ ۾ سور پوڻ تي فليجل مان ٺيڪ ٺاڻين ته سائوٽ سٽي ۽ آغا خان

کان اورتي بيھن ٿي نٿا! اهڙي قسم جي فڪري پسماندگيءَ واري سماج ۾ هن ڪتاب لکڻ جو مقصد سنڌي سماج ۾ انهن ٽنهي مفڪرن جي حياتي ۽ فڪر کي متعارف ڪرائڻ آهي، ته جيئن سائنس، سياست ۽ نفسيات بابت ماڻهن جا مونجهارا دور ٿين ۽ هو جهالت سان جنگ جوڙڻ جي جرئت ڪن.

بنيادي طرح هي هڪ تحقيق طلب فڪري موضوع آهي، پر هن ڪتاب کي مون تخليقي نثر ۾ لکڻ جي ڪوشش ان ڪري ڪئي آهي، جو اڪثر اسان جا نوان پڙهندڙ اصطلاح پسنديءَ جي لُپيل ڏکي ٻوليءَ کي سمجهي ناهن سگهندا ۽ ائين ڏکي ٻوليءَ جو عذاب انهن کان مطالعي جو شوق پڻ ڪسي وٺندو آهي. مون انهي عيب کي محسوس ڪندي ڏکين نقطن کي آسان ڪري پيش ڪرڻ جي ڪوشش ڪئي آهي. آئون اها دعويٰ نٿو ڪريان ته هي ڪتاب متان ڪٿي ادبي چڙواڳيءَ کان خالي هوندو يا عالمانه سنجيدگيءَ سان پرپور هوندو، ٿي سگهي ٿو ته هي ڪتاب پنهجيءَ جي سرحد هجي.

آئون ٿورائتو آهيان ڪامريڊ بخشل ٿلهي جو جنهن مختصر وقت ۾ ڪتاب ايڊٽ ڪري ڏنو. وڏي مهرباني جاويد راجپر، نادية ۽ عزيز گل جي، جن منهنجي ان علمي پورهيو ۾ هٿ وٺايو. هيءُ منهنجو پهرين ڪتاب آهي. آئون محدود مطالعو ۽ مشاهدو رکندڙ سيڪڙا آهيان. جنهن ڪم کي درست سمجهندو آهيان ۽ ضرورت محسوس ڪندو آهيان، انهي کي مڪمل ڪرڻ جي ڪوشش ڪندو آهيان. توهان جي مطالعاتي ۽ علمي اک ٿي وڌيڪ فيصلو ڪري سگهندي ته آئون توهان کي هن ڪتاب ذريعي ڪيتري معلومات، ذهني سکون ۽ قلب جو قرار ڏيئي سگهيو آهيان!؟ توهان جي راءِ ۽ اصلاحي تنقيد منهنجي علمي پنڌ کي وڌيڪ سگهه ۽ سياڻپ بخسيندي.

ڪبير پيل

10 نومبر، 2024ع

چارلس ڈارون

12 فيبروري، 1809ع - 19 اپريل، 1882ع

هيءَ ان زماني جي ڳالهه آهي، جڏهن ماڻهو نينهن ڀريا نياپا خطن ۾ پري، انتظاريءَ جو عذاب خوشيءَ سان قبوليندا هئا. اڃا وقت جي هٿ تي لائونءَ جيان تيز ڦرندڙ حياتيءَ جي حصي ۾ هوائي جهاز، موٽر گاڏي، ٽيليفون، ڪمپيوٽر، بلب، ٽيليويزن، ريڊيو ۽ ريفريجريٽر جهڙيون سهولتون ڪونه آيون هيون. ڊگهي سفر جي مسافري سامونڊي جهازن جي پلي هوندي هئي ۽ ننڍي مسافريءَ جو بار بيل گاڏين، ٽانگن ۽ اٺ گاڏين تي هوندو هو. عقل جون آڱريون زماني جا زلف ڇهنديون هيون ته عقيدو ٽپي ٽانڊو ٿي پوندو هو. سبب ۽ نتيجي جو شعور پيرڙا کڻي رهيو هو ۽ فرانسيسي انقلاب جون اضطرابي لهرين سموري يورپ کي لوڏي رهي رهيون هيون. پاڻ ڳالهه ڪري رهيا آهيون اوڻويهين صديءَ جي!

اوڻويهين صديءَ جو اڱڻ انتهائي خوبصورت آهي، ان ڪري نه ته خيال پرستيءَ جا خماريل صبح ٿيڻ جا خواب نه ڏسندا هئا، پر ان ڪري جو اوڻويهين صدي تاريخ جي عدالت ۾ پنهنجو فڪري ڪيس وڙهڻ لاءِ دليلن، ثبوتن ۽ شاهدن سان پيش ٿي هئي ۽ ڪيس کڻي ڏيکاريو هئائين، جنهن جو شان مان سان جشن، سائنسي فڪر ۽ سماجي شعور اڃا به ڪندو رهي ٿو.

هيئر جڏهن هيءُ ڪتاب توهان جي هٿن ۾ آهي ۽ توهان جون اقبال مند اکيون صفحن جو سير ڪري رهيون آهن ته توهان اهو ضرور سوچيندا هوندا ته مون سو سالن کي ڪيسي ۾ وجهي، تاريخ جي سيني

تي گلاب جيان ڦٽي ايندڙ اوڻوبهين صديءَ جو تعارف چوڪرايو آهي؛
چو جو آئون توهان کي هڪ وڏي ماڻهوءَ سان ملائڻ وڃي رهيو آهيان
ان کان اڳ جو اهو ماڻهو اچي توهان جي دل ۾ ديرو جمائي ويهي رهي
سڀ کان پهرين سمجهي وٺو ته وڏو ماڻهو اهو ناهي، جنهن وٽ ڌن دولت
جا انبار آهن، پر وڏو ماڻهو اهو آهي، جنهن جي ڌن دولت سرت ۽ سمجهه
آهي، ۽ ظاهر آهي آئون توهان کي جنهن انسان سان ملائيندس، ان جي
تعريف مان دنيا اڄ تائين ڏاڍي نه ٿي. ۽ ان ماڻهوءَ سان ملڻ لاءِ توهان
کي بس ڌيان جو لباس پاتل هجي ۽ پروڙ جي پرفيوم لڳل هجي.

هو جڏهن ڄاڻو هو ته 'اوٿان اوٿان' جو آواز فقط ڪمري جي خاموشي
چيري سگهيو هو، پر جڏهن هن مٿان اڌڙوٽ عمر لٿي ۽ هن جو نظريو
ظاهر ٿيو ته سمورن مذهبن جي عقيدن جا بُت پڇي پور پور ٿي پيا هئا،
'توبه، توبه!' جا آواز دونهين جي لات جيان پري پري تائين پکڙجي ويا
هئا. هو هڪ سهڻي شاهي گهر ۾ ڄائو هو. سندس گهر جي پويان هڪ
درياهه شينهن جيان گجگوڙ ڪري وهندو هو. ان جون چوليون لتا جي
آواز جهڙا دل آويز سُر آلاپينديون هيون. درياهه جي ڪناري تي پانت
پانت جا پڪي پيار جا نوان گيت ڳائيندا هئا. گلن ڦلن جي سڳند تي
پونئڙ اچي پيرو ڪندا هئا ۽ درياءُ ڀرسان ئي لاتوڙي جهڙي هڪڙي
ٽڪري هوندي هئي. ٽڪريءَ ۾ فطرت جي سڌ جا پڙاڏا، درياءُ بادشاهه
جا لشڪارا، پوپتن ۽ گلن جي گفتگوءَ جا پُرامن آواز، موسم ۽ ماحول،
صفا اکين سان ٻُڌڻ جهڙي موسيقي لڳو پيو هو!

هو ننڍڙو هو ته قميص ڪلهي تي رکي، پاڙي وارن شرارتي ٻارن
سان سمنڊ تي وهنجڻ ويندو هو. اڃا هو بالڪيٽ جي پيڙيءَ ۾ سوار ٿيو
هو، زندگيءَ جي پنڌ جي ڊگهي مسافري باقي هئي ته اٺن سالن جي عمر ۾
سندس پيار وڃان لولي ۽ لولو ڏيندڙ امڙ گذاري وئي. هر ٻار جيان هن جي
دل مٿان به درد جي دونهين جا بادل ڊوڙڻ لڳا. هن جي ماڪ جي ڦڙن جهڙي
شفاف دل اڃا امڙ جي وچوڙي جو عذاب مس سهي رهي هئي ته ساڳئي سال
کيس اسڪول ۾ داخل ڪرايو ويو. اها بهار جي موسم هئي، پر هن جي
دل سرءُ جي گهاٽي گهيري ۾ هئي. هي فقط هڪڙو سال اسڪول ويو. هن

کي چيو ويو ته هي سندس پيٽ ڪيترين کان پڙهائيءَ ۾ جذو آهي. امڙ جي وچونءَ جي ڏنگ جهڙي وچوڙي کان اڳ ۽ اسڪول ۾ داخلا کان پهريان ئي هن جي دل ۾ فطرت جا فانوس هرڻ شروع ٿي ويا هئا. ٻار مٽيءَ جا رانديڪا ٺاهيندا آهن، واريءَ ۾ پيٽ ٿي ريل ۾ ڊوڙون پائيندا آهن يا ماءُ سان ضد ڪري پاڻيءَ واري چانهه جا ٻه پيالا ڏوڪي ويندا آهن، پر هو بلڪل به نئون ۽ نرالو هو.

طبعي تاريخ جو شوق ۽ خاص ڪري ان مان نتيجا اخذ ڪرڻ جو جذبو هن جي سمورن بقايا شوقن کان گوءِ کڻي ويو هو. ڪٿا، ٻلا ۽ ڪوٺا هن جا گهاٽا دوست هوندا هئا. هو ٻوٽن جا نالا ڄاڻڻ جي ڪوشش ڪندو هو ۽ گل ڏسي، ان جي ٻوٽي کي سڃاڻڻ جي اُچ هن جي دماغ جو گلو خشڪ ڪري ڇڏيندي هئي. هن مختلف سڱ، مڇري، سڱن ۽ ٻيون مختلف معدني شيون جمع ڪرڻ شروع ڪيون هيون. شين کي جمع ڪرڻ جي جنون هن کي با اصول، حقيقت پسند ۽ فنون لطيفه ۾ باڪمال بڻائي ڇڏيو هو!

هن جي حياتيءَ جي ورائندي ۾ بالڪيٽ لفافي جيان اڏامي رهيو هو، شرارت ۽ شوق سان ڀرپور بالڪيٽ... هو ماڻهن جو ڌيان ڇڪائڻ لاءِ دلچسپ قسم جا ڪوڙ پڻ هڻندو هو. هڪ ڏينهن درست وقت جي ته خبر ناهي، پر سج صفا گهر مٿان اچي بيهي رهيو هو. هي ان وقت لڪندو لڪندو ويو ۽ گهر جي بلڪل ٿورو پريان آباد باغ مان ميوا پٽي آيو ۽ گهر جي پٽ وٽ پوري ڇڏيائين ۽ پوءِ وڏي آواز ۾ چيائين: اچو اچو، هي ڏسو مون زمين ۾ پوريل صفا تازا تازا ميوا ڏٺا آهن. اهڙا چرڪائيندڙ ڪوڙ هڻڻ تي وقتي طور هي گهڻن جي نظرن جو مرڪز بڻجي ويندو هو.

فطرت جي جهول ۾ پيل نراليون شيون پرڪٽ جو عشق هن جي سر تي سوار هوندو هو. هن کي بيضا جمع ڪرڻ جو تمام گهڻو شوق هوندو هو ۽ ڪنڊيءَ سان مڇي مارڻ جو پڻ! هو اڪثر مهاڻن سان گڏجي درياھ تي ويندو هو ۽ ڪنڊيءَ ۾ لٽ ڦاسائي، درياھ ۾ ڇڏي سڄو ڏينهن درياھ جي ڪناري تي گذاري ڇڏيندو هو. مهاڻا پيٽ ۾ لڳل بُڪ جو ڪنڊو ڪيڙ لاءِ ڪنڊي ڦاسائيندا هئا ۽ هي فطرت جي منجهيل سُت

سلجھائڻ لاءِ ڪنڊي ڦاسائيندو هو. مهاڻا ۽ مڇيون مري ويون، پر سائنس جي ليليٰ جو مجنون زندهه آهي!

هي هونءَ ڪٿن جو دوست، پر هي جڏهن ڇهين ڪلاس ۾ هو ته اسڪول ويندي هڪ ڪٿي کي هن ڪن ۾ زور سان چڪ هنيو هيو. ڪٿي اهڙا ته آپ ڌاريندڙ ڪوڪت ڪيا هئا، جو هن جي دل پڇتاءُ جي احساس ۾ ائين ڦاسي پئي هئي، جيئن معصوم ٻار جي آڱر ڊر ۾ اچي چپاڻجي ويندي آهي. پوءِ سڄي زندگي جڏهن هي اتان گذرندو هو ته هن جي ڪنن ۾ ان ڪٿي جي ڪوڪتن جا پڙاڏا پيا گونجندا هئا.

جڏهن خزان ڌرتيءَ تي لهندي آهي ته وڻن مان پن ڪرندا آهن ۽ جڏهن خزان دل تي لهندي آهي ته اکين مان ڳوڙها ڪرندا آهن. هي پن-چڙ جي موسم هئي، وڻن جا والا چڙهي رهيا هئا ۽ هوڏي هوا، چڙيل پن اڏاري رهي هئي. قميص ڳلهي تي رکي سمنڊ تي وهنجڻ لاءِ ويڙ واري ٻارڙي ڪٿي کي ڪن ۾ چڪ پائيندڙ شرارتي، جيت گڏ ڪرڻ جي جنوني ۽ مڇي ماريندڙ درياءُ واري چوڪري جو بالڪيٽ هاڻ جوانيءَ طرف وڪون وڌائي رهيو هو. پرائمري اسڪول ۾ هن کي ڪمزور شاگرد قرار ڏنو ويو هو، تنهن ڪري سندس پيءُ پنهنجي دوست ڊاڪٽر بتلر جي اسڪول ۾ داخل ڪرايس، جيڪا ان وقت جي گهڻي مشهور درسگاه هئي. هي اتي ست سال پڙهيو. ان دوران هن جي مٿين چپ جي مٿان جوانيءَ جي ساوڪ ڦٽي چڪي هئي. هُو سورهن سالن جو ٿي ويو هو!

بتلر جو اسڪول هن جي درست پرورش نه ڪري سگهيو، ڇاڪاڻ جو اتي پراڻي يوناني طرز جي پڙهائي هوندي هئي ۽ بورنگ ڪلاس هلندا هئا. هو ڪنهن به ٻوليءَ ۾ مهارت حاصل ڪري نه سگهيو هو. ڪٿن، پلن، ڪوئن، پوپٽن، ڏيڏرن ۽ مڇين کي گڏ ڪرڻ سان گڏ هن جو پيو شوق شاعري هوندو هو، جيڪو سندس دل جي آسمان تي لغڙ جيان مصرعن ۾ مُنڌا پيا هوندا هئا. اسڪول ۾ هن کي ورجل ۽ هومر جون پنجاهه سٽون رٿائيندا هئا، پر ان مشق کي فضول سمجهندي هي هوريس جا ريل گاڏي جيڏا ڊگها نظم پيو پڙهندو هو، جيڪو نظم هن

جي دماغ
پيو ٿيندو
هن
مطلب ته
هن کي
کان به ڳا
چئي ڇا
جي پوءِ
عزت ما
ه
ويون
نافرما
جهڙي
پر ڪرڻ
ڪتا
ڊمپل
۾ هر
اتان
سام

نظم
علا
ڪي
ج
ما

جي دماغ ۾ خوشبوءِ جيان پڪڙجي ويندا هئا ۽ هو انهن مان لطف اندوز
بيرو ٿيندو هو.

هن جڏهن اسڪول ڇڏيو ته هن جي عمر نه وڌي هئي ۽ نه ننڍي
مطلب ته سندس عمر جوانيءَ جي مها منچ تي مهمان خاص بڻيل هئي!
هن کي يقين هو ته سندس مائٽ ۽ اُستاد کيس عام شاگرد جي معيار
کان به گهٽ سمجهن ٿا. هڪ ڏينهن ته هن جي پيءُ غور سان جائزو وٺندي
چئي ڇڏيو ته توکي ڪنهن ڳالهه جي پرواهه ناهي، سواءِ ڪتن ۽ ڪوئن
جي پويان پڇڻ جي، انهن افعالن سان تون منهنجي ۽ پوري خاندان جي
عزت مٽيءَ ۾ ملائيندين.

هن جي جوان ٿيڻ تائين جيڪي به سرگرميون هن طرفان ڪيون
ريون هيون، ان حساب سان هي مائٽن جو ڪپوت پُٽ ۽ اُستادن جو
نافرمان شاگرد سمجهيو ويو هو. هن جي هڪڙي ڳالهه ڏيئي جي لات
جهڙي هئي، جيڪا بعد ۾ مشعل بڻي. اها هئي هن جو عجيب شين کي
پرکڻ جو ولولو ۽ ڏکيائين کي سمجهڻ جي اڻڪٽ خواهش. هو مختلف
ڪتاب پڙهڻ جو شوقين هو ۽ عام طور تي ٽلهين ٽلهين پتين ۾ ٺهيل
ٻيل جهڙين درين ۾ ويهي پيو ڪتاب پڙهندو هو. اسڪول جي ڏينهن
۾ هن کي هڪ ڪتاب عجائباتِ عالم هٿ اچي ويو. ان کي پڙهيائين.
اتان هن ۾ پري پري جا مُلڪ ڏسڻ جي خواهش پيدا ٿي، جيڪا پوءِ
سامونڊي سفر جو محرڪ بڻي.

هن ۾ شڪار ڪرڻ جو شوق ڪنهن ديو جيان جاڳيو هو، پر اهو
فطرت دوستيءَ جي پهڙ ۾ پورجي ويو. هڪ دفعي هو هڪ ساحلي
علائقي ڏانهن ويو، اتي ڪاري ۽ ڳاڙهي رنگ جي هڪ ڪينٿين هن
کي حيران ڪري ڇڏيو. هو جيڪا به نئين شيءِ ڏسندو هو، اها هن لاءِ
حيرانيءَ ۽ اُڻ ٿڻ جو سبب بڻجندي هئي. هن هيڪر سوچيو ته انهن کي
ماري گهر کڻي اچي، پر يڪدم خيال آيس ته جيتن کي مارڻ ڪو چڱو
ڪم ڪونهي.

اسڪول جي ختم ٿيڻ تائين هن جي وڏي پاءُ ڪيميا ۾ ڪافي
ڪم ڪيو هو، جيڪو هن کان اڳ ساڳي يونيورسٽيءَ ۾ پڙهندو هو.

سائنس

هو

هي

بيجٽا

اچي

هو

ن

هي

ليل

جن

سي

يءَ

ار

ي

م

ءَ

ط

ٽ

ٺ

ڍ

ڏ

ڌ

ڇ

چ

ج

ڄ

ڇ

هن گهر ۾ هڪ تجربي گاهه ٺاهي هئي، جيڪا گهر جي اندر باغ ۾ هئي. هن کي به اجازت هئي ته هو تجربي گاهه ۾ وڃي پاءُ کي ڪم ۾ هٿ وٺائي. هن اتي هينري پارڪس جي (Calalim Chemical) تي ڪم ڪيو. اهو ڪم هن لاءِ تمام گهڻو اهم ثابت ٿيو. ايسٽائين جو هر رات جو دير تائين ان تي ڪم ڪندو هو. اسڪول دوران هي عرصو هن لاءِ تمام گهڻو فائديمند ثابت ٿيو، ان لاءِ ته ان عرصي دوران هن تي سائنسي تجربن جو علمي مفهوم واضح ٿيو هو.

هن ڪيمسٽريءَ تي ايترو ڪم ڪيو جو اسڪول جا ٻيا سڀ شاگرد هن کي 'گئس' چوندا هئا. هي گئس جي نالي سان سڃاتي اسڪول ۾ مشهور ٿي ويو. ڪيڏانهن ويندو هو ته طنز به انداز ۾ چوندا هئا، گئس ٿو وڃي! ايندو هو ته چوندا هئا، گئس پيو اچي! مطلب، گئس هن تي نالو پئجي ويو. هو سائنس جو عاشق هو ۽ معشوقه هن جي سائنس هئي.

هڪ ڏينهن ته ماڳهين استاد مٿس ڌمڙجي ڳاڙهو لال ٿي ويو، اهڙو جهڙو تانڊو! چيائين، 'تون رڳو اجاين ڪمن ۾ پنهنجو وقت توڙي ڪرين ڪم جو ٺاهين. خام آهين، ڪجهه به نه ڪري سگهندين ڪجهه به...'

پرائمري اسڪول ۾ هڪ سال پڙهيو. اتان نڪمو چئي ڪيڊيائونس پٽس بٽلر جي اسڪول ۾ داخل ڪرايس. اتي چيائون، 'ڪمزور آهي' وري بابا ڪيمبرج يونيورسٽي موڪليس. اتي تعليمي نصاب ۾ عدم دلچسپي پيدا ٿيس. تعليمي ادارن ۾ هن کي جتان ڪتان ڌڪاريو ويو يا وري هن جي دل ڀرجي ٿي ويئي. ڇاڪاڻ جو هن جي دماغ ۾ تحقيق جو تارو چمڪي رهيو هو ۽ دل ۾ شوق جا ڦوٽا ٺهي ۽ ٻهي رهيا هئا. اسڪول ۾ هن جي ڪارڪردگي چڱي ڪانه هئي، تنهن ڪري پيءُ هن کي اسڪول ڇڏائي، سندس پاءُ سان گڏ ايڊن برگ يونيورسٽيءَ موڪليو، جتي هو 2 سال پڙهيو، پر اتي پڻ سندس دل ڪٽي ٿي ويئي ۽ اتي به هي پنهنجا تحقيقي تجربا ڪندو رهيو.

ڪيمبرج يونيورسٽيءَ ۾ ٻه سال مڪمل ڪرڻ پڇاڻان، جڏهن هن جي مائٽن کي اوچتو خبر پئي ته هي ڊاڪٽر ٿيڻ نٿو چاهي ته مائٽن خط ۾ جواب لکي موڪليس ته پوءِ کيس پادري ٿيڻ گهرجي. هن ڪجهه

وقت لاءِ وڃي پادري ٿيڻ لاءِ گهربل علم به پڙهيو. انهن ئي ڏينهن ۾ هن جي زندگي تبديل ڪندڙ ۽ تاريخ جو وڏو ماڻهو بنائڻ لاءِ هڪ خبر هڪ خط جي صورت ۾ وٽس پهتي. اهو خط هن جي دوست هينسلو ٽيال ذريعي هن کي موڪليو هو. جنهن ۾ لکيل هو ته برطانيا سرڪار مختلف لائنا ۽ ارتقا ڏسي وائسي فتح ڪرڻ چاهي ٿي ۽ ان سلسلي ۾ ايڇ. ايس. ايم. بيگل 2 نالي سامونڊي جهاز ذريعي سفر شروع ٿيندو. سرڪار کي هڪ اهڙي فطرت دان جي ضرورت آهي، جيڪو انهن سان گڏ هجي.

هن جي جڙ پاڳ پڙي کلي وئي! کيس مائٽن موڪل نٿي ڏني. مامي کي چورائي. زوريءَ موڪل وئي. پنهنجا ٽيڙ ڪٽي جهاز ۾ وڃي ويٺو. جڳهه هتي ڪونه. صفا سوڙهه ۾ ڪڪڙ ٿيو ويٺو رهيو. بحري جهاز ۾ سالن جي سير لاءِ نڪتو هو. سمنڊ ۾ جبل جيڏيون چوليون جهاز سان ٽڪرائجنديون هيون. جتي جتي جهاز ڪنهن پيٽ تي پيو ٿي، پيا پنهنجو ڪم ڪندا هئا. پر هي جيت ۽ پنڊپهڻ گڏ ڪندو پيو وڃي! جهاز ۾ مختلف پيٽن ۽ علائقن ۾ هن حيرت انگيز جيت پنڊپهڻ ٿيل ڏٺا، جن کي ڏسي، هن تي فطرت حيرت جا نوان ٽاڪيا کوليندي وئي. هو سمورا جيت، جانور ۽ هڏا جهاز ۾ گڏ ڪندو ويو. ائين هو دنيا جا وڏا وڏا پيٽ ۽ علائقا گهميو ۽ مختلف شيون سکندو رهيو ۽ ان سموري سفر جي روڻداد هو پنهنجي ٻاڙي ۾ لکندو رهيو. ٻن سالن لاءِ نڪتل جهاز کي پنج سال لڳي ويا. پنجن سالن کان پوءِ جڏهن هو واپس وطن وريو ته هن مٿان ارتقا جو راز کلي چڪو هو.

هن ايندي ئي لکڻ پڙهڻ جو ڪم تيز ڪري ڇڏيو ۽ سندس جواني پڻ هاڻ آهستي آهستي پوڙهپڻ ڏانهن وڌي وئي. شاديءَ جو سوال به هن اڳيان اچي گڙ ڪٽي بيهي رهيو. سندس خيال هو ته شادي منهنجي ڪم ۾ رڪاوٽ بڻجندي، ان ڪري نه ڪندس. نيٺ هن اڃا نالي هڪ چوڪريءَ سان شادي ڪئي. جنهن جا شفتالوءَ جهڙا گل ۽ گهٺيڊار وار هئا ۽ گلن ۾ چڱهه هئس. هن جي شاديءَ ۾ هن جو پهريون ڪتاب هڪ ئي سال رونما ٿيا، پر هي شهرت جي بلندين تائين تڏهن پهتو، جڏهن هن نسلن جو بڻ بنياد (The Origin of Species) لکيو.

هن کي چالاڪيءَ ۾ سادگي ۽ سادگيءَ ۾ چالاڪي رکندڙ سمجهي
 ايمان مان چوڏهن ٻار ٿيا. ايمان ننڍڙي هئي ته انٻڙيءَ مهاندي هوندي هئي
 وڏي ٿي ته سندس چهر و چيريل ڏاڙهون ۽ جهڙو ٿي ويو. جڏهن ايمان سان
 هن لائون لڏيون ته سندس شاديءَ ۾ خاندان جا ڪل اٺ ڀاتي شريڪ
 ٿيا هئا ۽ ٻيا مهمان دوست هئا. ايمان هن جي سوٽ هئي. هن وٽ هار
 فقط هڪڙيون پٽيون هيون ۽ ٻيو وقت هو. وقت گهوڙو ته ڪونه هو جو
 سندس واڳ هٿن ۾ وٺي کيس روڪي سگهي. تنهن ڪري هي بس
 لڪندو رهيو. هن ڪل چوڏهن ڪتاب لکيا، جن مان نسلن جو بڻ بڻياد
 (The Origin of Species) ۽ (The Descent of Man) گهڻو مشهور ٿيا.
 وهي جي هن واٽ تي بيماريءَ جهڙي بلا اچي منهن ڪڍيو. هي پوڙهو
 ٿي رهيو هو. بيماريءَ جي خاموش بارود کان بچڻ لاءِ هن گڏجاڻيون ۽
 ملاقاتون محدود ڪري ڇڏيون ۽ رڳو گهر جا ٻار ۽ پوٽا سنڀاليندو هو ۽
 ٽي چار ڪلاڪ پوءِ به ڪتابن جي صفحن تي ليٿيل لفظن کي نظر جو
 گلاب هڻندو هو.

هو هار وڏي ۽ اچي ڏاڙهيءَ وارو ٿي ويو هو، جهوني وٺ جهڙو
 ڏاڙهيءَ وارو ماڻهو. هو پنهنجي چهر جي خزاني ۾ مرڪن جو سرمايو
 رکڻ جي ڪوشش ڪندو هو، پر وقت جا گهنج سندس ڪوشش چوري
 ڪري ويندا هئا. هن جي حياتيءَ جي وٺ مان ڏينهن پن پن ٿي چڻي
 رستي تي زندگيءَ کان وڌيڪ سڙا ڪرائي، پر ائين نه ٿي سگهيو.
 نيٺ دنيا ۽ ڌرتيءَ کي ڏوڏيندڙ هي ڏاهو شخص ٽيهتر سالن جي عمر ۾
 19 اپريل، 1882ع ۾ گذاري ويو. هن جو مرده جسم لنڊن جي هڪ
 قبرستان ۾ دفن ٿيل آهي ۽ هن جو نظريو ۽ زندگي اڄ ڪروڙين انسانن
 جي دلين ۽ دماغن ۾ زنده آهي. دنيا ان ڏاڙهيءَ واري شخص کي
 چارلس ڊارون جي نالي سان سڃاڻي ٿي. اڄ هو هڪڙن جي اک جو ڪنڊو
 بڻيل آهي، ته ٻين لاءِ ارتقا جي علم جو جهنڊو بلند ڪيو بيٺو آهي.

هڪ اهڙو سفر جتان ارتقا جا اصول پڌرا ٿيا

بيگل هڪ تمام وڏو بحري جهاز هو، جنهن جو اڳواڻ ڪپتان رابرٽ فٽزراءِ هو. هو موسميات جو ماهر به هو، جيڪو روزانو تارا ۽ آسمان ڏسي اندازو لڳائي وٺندو هو ته موسم اڄ ڪيئن هوندي ۽ اڪثر هن جي اڳڪٿي درست ثابت ٿيندي هئي. فٽزراءِ کي بيگل - 2 جو ڪپتان ان لاءِ چونڊيو ويو هو، جو ان ئي جهاز جي اڳوڻي ڪپتان پرنگل اسٽاڪس سفر دوران ئي سخت ڊپريشن جو شڪار ٿي، پاڻ کي مٿي ۾ گولي هڻي خودڪشي ڪري ڇڏي هئي. ڪيپٽن فٽزراءِ به بيگل - 2 جي پنجن سالن جي سفر کان پوءِ ڪئي خودڪشي ٿي هئي، پر ان جا سبب پيا هئا.

بيگل - 2 جي نئين ڪپتان فٽزراءِ اشتهار ڏنو ته هو سفر ۾ ڪنهن نوجوان طب جي ماهر يا ارضيات جي ماهر کي پنهنجي ڪيبن ۾ جاءِ ڏيڻ لاءِ تيار آهي. هن اهو ان لاءِ ڪيو، ڇو ته هن کي ان ڊگهي ترين سامونڊي سفر ۾ ذهني دٻاءُ کان بچڻ لاءِ هڪ پڙهيل ڳڙهيل انسان جو ساٿ گهربل هو. چارلس ڊارون ان وقت هڪ نوجوان گريجوئيٽ هو ۽ ڪيمبريج يونيورسٽيءَ مان تازو B. A ڪري آيو هو. هن کي ٻوٽن ۽ جانورن سان محبت پنهنجي ڏاڏي ارسمس ڊارون کان ورثي ۾ ملي هئي. جتي ڪيپٽن فٽزراءِ ڊپريشن جو شڪار هو، اتي چارلس ان جي ابتڙ خوش رهڻ وارو ماڻهو هو. هنن جو گڏجڻ سٺو سنوڻ ٿي پئي سگهيو. پر جڏهن بيگل - 2 لنڊن جي ساحل تان 1831ع ۾ سفر جي

شروعات ڪئي ته هنن جي ٿوري گهڻي جهڪ جهڪ شروع ٿي وئي. هن اٽڪٽ سفر ۾ ڪيپٽن ۽ چارلس ڪيبن اندر گرما گرم بحث ڪندا هئا. حقيقت ۾ ڪيپٽن فٽزراءِ عيسائيت جو پوئلڳ هو ۽ بائيبل ۾ وقت پاڻ سان گذر ڪندو هو ۽ پڙهندو به هو. انهن ڏينهن ۾ آمريڪا ۽ اُهي سڄي دنيا ۾ غلامي ختم ڪرڻ يا جاري رکڻ بابت بحث مباحثا پيا هلندا هئا. ان ڪيبن ۾ چارلس غلاميءَ جي خلاف ڳالهائيندو هو ته غلامي نه هئڻ گهرجي. جڏهن ته فٽزراءِ غلامي جي حمايت ڪندو هو ۽ بائيبل مان ان جا دليل ڏيندو هو ته جڏهن چرچ غلاميءَ کي ختم نٿو ڪري ته اسين ڇو ڪريون؟

اهڙيءَ طرح ڪيپٽن جي ڪيبن ۾ جيڪو ٻيو بحث زور ۽ شور سان ٿيندو هو، اهو ان دؤر جو وڏو تڪرار هو ۽ اهو تڪرار هو مستحڪم يا غير مستحڪم جنسن (Fixed or non-fixed species) متعلق. ڪيپٽن فٽزراءِ جو مڃڻ هو ته سڀ اسپيشيز فڪسڊ آهن ۽ اهي بس ڇهه ست هزار سال اڳ هڪ ئي مهل دنيا ۾ رکيون ويون هيون. جڏهن ته چارلس ان خيال تي سوال اٿاريندو هو ۽ پڇندو هو ته جيڪڏهن جنسون مقرر ٿيل آهن ته هڪجهڙن جانورن جون ايتريون مختلف جنسون ڇو آهن؟

جيڪڏهن سڀ جانور هڪ ئي پيري ۾ ٺاهيا ويا هئا ته انهن پنڊپهڻ ٿيل لکن، ڪروڙن جانورن جون جنسون ڇو ختم ٿي ويون؟ تنهنڪري انهن ٻنهي ۾ ڪيبن اندر گرما گرم بحث هلندو رهندو هو. ايڇ. ايم. ايس. بيگل، جيڪو حقيقت ۾ ٻن سالن جي سفارت لاءِ روانو ٿيو هو، ان جو پراجيڪٽ پنجن سالن تائين وڌي ويو.

1831ع کان 1836ع تائين جي هن ڊگهي سفر ۾، چارلس ڊارون ٻوٽن، پکين، جانورن، سڀين، پٿرن ۽ مٽيءَ جا ايترا ته نمونا گڏ ڪيا، جو اهي هڪ جهاز تي پورا پئجي نٿي سگهيا، تنهن ڪري چارلس ڇا ڪندو هو، جو جنهن به بندرگاهه تي ڪو انگلينڊ ڏانهن ايندڙ جهاز ڏسندو هو ته پنهنجا گڏ ڪيل پنڊپهڻ ۽ نمونا ان ذريعي پنهنجي گهر جي پتي تي موڪلي ڇڏيندو هو. ڊارون هڪ پئسي وارو ماڻهو هو، سو

اهو خرچ هن لاء ڪو مسئلو نه هو ۽ اهڙي طرح شيون ان جي گهر تائين رسي وينديون هيون.

تڏهن اڃا دارون ڪو طبيعيات جو اڀڙو ماهر به نه هو. ايتري قدر جو ان کي پاڻ کي به خبر نه هئي ته هي جيڪو اڀڙو جهان هو گڏ ڪري پيو. ان جو هو ڪندو ڇا؟ ان کي بس جيڪو جانور يا پکي متاثر ڪندو هو. هو ان جا ڪجهه نمونا کائي ڇڏيندو هو ۽ هڪ جوڙو طريقي سان محفوظ ڪري جهاز ۾ رکي ڇڏيندو هو. فٽزراءِ ڪيترائي ڀيرا هن تي ڪاوڙيو هو ته تون منهنجي جهاز کي هنن هڏين سان ڀري پوڙڻ تو گهرين، پر چارلس نه مڙندو هو. هلندي هلندي جهاز پهتو ڏکڻ آمريڪا جي ملڪ ارجنٽينا جي بندرگاهه تي. هيءَ تقريباً اها ئي جاءِ هئي، جتي بيگل جي پهرين ڪپتان خودڪشي ڪئي هئي. چارلس جي هڪ عجيب عادت هئي ته هو جيڪو به جانور هٿ ڪندو هو، ان کي کائي ڇڏيندو هو. ننڍپڻ ۾ جڏهن هو مختلف چرندڙ ۽ اڏامندڙ ڪينئن ۽ جيتن جا نمونا هٿ ڪندو هو ته انهن کي به اڪثر وات ۾ وجهي ڇڏيندو هو. هڪ دفعي ته هڪ پونٽر سندس وات ۾ زهر هاري ڇڏيو هو، جنهن سبب هو ڪافي وقت تائين بيمار رهيو ۽ کيس گهڻي تڪليف رسي. ان جي باوجود هو پنهنجي دريافت ڪيل جانورن کي کائڻ کان ڪڏهن به باز نه آيو. چارلس جا دوست چوندا هئا ته دنيا مان تمام گهڻا جانور هاڻي فقط ان ڪري ختم ٿي ويندا جو چارلس انهن کي کائي ڇڏيندو. پنهنجي ان عادت سبب ارجنٽينا ۾، دارون هڪ ڪوپن واري مئل جانور پاڪري (Armadillo) جو گوشت کاڌو. ان جاءِ تان ئي ان کي پاڪري جهڙي هڪ ٻئي جانور جي پنڊپهڻ جو هڪ ٽڪرو هٿ آيو. اهو ٽڪرو پاڪري جهڙي ئي هڪ وڏي جانور جو هو. مطلب، پنڊپهڻ هو ته پاڪري جو ئي، پر جيڪو پاڪرو هن کاڌو هو، هي ان کان وڏو جانور هو ۽ جيڪو ٽڪرو هن کي مليو، اهو ان جانور جي ڪوپي جو وڏو ٽڪرو هو. ان کان پوءِ چارلس کي ان تمام وڏي Armadillo جا ڪجهه وڌيڪ پنڊپهڻ به مليا. ان مان ثابت ٿيو پئي ته ڪڏهن هن ننڍڙي پاڪري جهڙو وڏو جانور هن ڌرتيءَ تي حقيقت ۾ موجود هو، جيڪو هاڻي اڻ لپ تي

چڪو آهي. ان سان ڊارون جي ذهن ۾ سوال پيدا ٿيو ته ايئن ڪيئن
آهي ته هڪ ئي جاءِ تي هڪجهڙن جانورن منجهان هڪ موجود آهي
۽ هڪ ختم ٿي چڪو آهي؟ ڪٿي هنن ٻنهي جنسن ۾ ڪو تعلق نه ناهي؟
متان هن ننڍي پاڪري جو نسل ان وڏي پاڪري مان ئي هجي يا ڪا ارتقا
ٿي هجي. ڊارون ٻين شين جيان هن جا به نوٽس ورتا ۽ پنڊپهن ڪٿي هو
جهاز سان گڏ اڳتي روانو ٿي ويو.

جڏهن هو چويهن سالن جو ٿي ويو ۽ بيگل کي سفر ڪندي چار سال
گذري ويا ته جهاز انهن مشهور ٻيٽن جي ويجهو لنگر انداز ٿيو، جيڪي
پوءِ تاريخ ۾ محفوظ ٿي چڪا آهن. هي هسپانوي ڪالونين جا ننڍا وڏا
تقريباً سترهن ٻيٽ هئا، جن کي گلاپاگوز ٻيٽ (Galapagos Islands)
چيو ويندو هو.

هنن ٻيٽن تي تمام وڏي سائيز جون کوڙ ڪميون موجود هيون.
جيئن ته اسپيني ٻوليءَ ۾ ڪمين کي ئي گلاپاگوز چوندا آهن، تنهن
ڪري هنن ٻيٽن تي نالو به گلاپاگوز آڻيند پئجي ويو. هتي پهچڻ سان
جڏهن بيمار ڊارون ايڏيون وڏيون ڪميون ڏٺيون ته بنا دير هڪ ڪم
کي گهوڙو بڻائي، ان متان ويهي رهيو. پوءِ هڪ اڪثر وقت گذارڻ لاءِ ايئن
ڪندو هو. پنهنجو ڳاڙهي رنگ وارو نوٽ بڪ کڻي، هڪ ڪچونءَ تي
ويهندو هو ۽ نوٽس وٺندو رهندو هو. ان مان اندازو لڳائي سگهجي ٿو ته
اهي ڪميون ڪيڏيون وڏيون هيون ۽ چارلس صاحب ڪيڏو زنده دل
انسان هو. ان جي ريس تي خير سان جهاز جو باقي عملو به ساڳيو عمل
ڪندو رهندو هو.

ڊارون جڏهن اهي وڏي قدبت جا ڪچون ڏٺا ته هن کي هنن جي
سائيز کان وڌيڪ حيرت هن ڳالهه تي ٿي ته گلاپاگوز جا جيترا به ٻيٽ
هئا، انهن جي هر ٻيٽ تي الڳ الڳ ماپ جا ڪچون هئا. تقريباً پندرهن
کن مختلف قسمن جا ڪچون هر ٻيٽ تي موجود هئا. ڊارون غور ڪيو
ته جنهن ٻيٽ تي گاه، ٻوٽا ۽ پاڻي وڌيڪ آهي يا سولائيءَ سان ملي ٿو
وڃي، ان ٻيٽ جا ڪچون ننڍي ڪنڌ وارا ۽ وڏي گول ڪوپي وارا هئا، ته
جيئن جيڪڏهن هو هيٺ منهن ڪري ڪا شيءِ کائي رهيا هجن ته

مٿان کان انهن تي ڪو حملو نه ڪري. جڏهن ته جتي پاڻي گهٽ هو، زمين خشڪ هئي، اتان جي ڪچوڻن جون ڳچيون ڊگهيون ۽ ڪوپا چيٽرا هئا، ڇاڪاڻ ته انهن کي ڪنڌ جهڪائي نه پر ڪنڌ کي اڳتي ڪري يا مٿي کڻي پنهنجي خوراڪ تلاش ڪرڻي پوندي هئي. ڪچون ايڏا ته ظاهر ظهور الڳ الڳ هئا جو اتي رهڻ وارا ماڻهو ڪوبه ڪچون ڏسي ٻڌائي ڇڏيندا هئا ته اهو ڪهڙي پيت تان آيو آهي، يا اهو ڪهڙي پيت جو ڪچون آهي. ساڳيو ئي حال انهن پيٽن جي وڏين وڏين ڪرڙين ۽ هڙين (finches) جو به هو. هر پيت تي هڙين جو هڪ الڳ نسل آباد هو. مثال طور، جنهن پيت تي خشڪ آبھوا هئي ۽ سخت بچ هئا، اتان جي هڙين جي چنھب به سخت هئي. ايتري سخت جو هو آسانيءَ سان ميوي جو سخت ترين ڪوپو پڇي اندريون مغز کائي سگهن. جڏهن ته جن پيٽن تي جيت جڙا جام هئا، اتان جي هڙين جي چنھب ننڍي ۽ سنهڙي هئي ۽ جن پيٽن تي وڻن جي سوراخن مان کائڻ جون شيون ڪڍڻيون پونديون هيون، اتان جون فنچز ڊگھين چنھبن واريون هيون.

اهي سڀ حقيقتون ڏسندي، هو ان نتيجي تي پهتو ته ڪنهن زماني ۾ ڪنهن طوفان، ٻوڏ يا ڪنهن به طريقي سان ڪچوڻن ۽ هڙين جو ڪو خاص نسل هتي پهچي ويو هو. هنن جانورن جي ان پهرين نسل کي اسين فادر اسپيشيز چئي سگهون ٿا.

پر جيئن جيئن هنن پيٽن جو رابطو هڪٻئي سان ايئن ختم ٿيو، جو هڪ پاسي جا هڙيا يا ڪچون ٻئي پاسي نه پئي وڃي سگهيا ته پوءِ جنهن جانور يا پکيءَ جو جيڪو نسل جنهن پيت تي موجود رهيو، اهو ان مطابق ارتقا ڪندو رهيو.

دارون لاءِ اهو ثبوت به انتهائي اهم هو ته ڪنهن خاص جاءِ تي جنهن نموني جي جانور جا پنڊ پهڻ ملن ٿا، ان سان ملندڙ جلندڙ جانور اتي جيئرو جاڳندو ملي وڃي ٿو. هي ڳالهه هو پهرين به ڏسي چڪو هو ۽ گليپاگوز آئلينڊ ۾ به هن اها ڳالهه نوٽ ڪئي. جيتوڻيڪ هي اهو پنڊ پهڻ وارو جانور بلڪل به نه هوندو هو، پر ان فوسلز واري جانور جو ڪو اڳيون نسل ضرور لڳندو هو. اهي واقعا هن جي اندازن کي درست

ثابت ڪري رهيا هئا، ته هجي نه هجي، نسل بدلجندا رهن ٿا ۽ اهي مقرر ناهن. جيڪي نسل ماحول سان سٺي هڪجهڙائي رکن ٿا، اهي ئي جيئرا رهي سگهن ٿا ۽ ٻيا ختم ٿي وڃن ٿا. هن دريافت سان گڏ هو تقريباً پنجن سالن کان پوءِ دنيا جو چڪر لڳائي، 7 آڪٽوبر، 1836ع تي انگلينڊ واپس اچي ويو. چارلس وٽ هاڻي جانورن ۽ ٻوٽن جا هزارين پنڊيهڙ ۽ نمونا موجود هئا، انهن تي هن تقريباً ايندڙ ويهن سالن يا ان کان مٿي عرصي تائين تحقيق ڪئي. هن اهو پيليءَ پٽ ڄاڻي ورتو ته نسل ارتقا ڪن ٿا.

پر ڇو؟ ڪيئن؟ ۽ ڪهڙي قانون هيٺ نسل ارتقا ڪن ٿا؟ اهو قانون ڪهڙو آهي؟ انهن جوابن جي هن کي ڳولا هئي. هو اڪثر چوندو هو ته جيڪڏهن هي سج، ڪشش ثقل، موسمن جو بدلجڻ، اهو سڀ ڪنهن قانون هيٺ ٿئي پيو، ته هي به ڪو قدرت جو قانون هوندو ته، هڪ نسل ٻئي نسل ۾ ڪيئن ارتقا ڪري پيو، ڪو ته قانون ضرور هوندو ۽ ان قانون جي هن کي تلاش هئي. جڏهن هي انهي سوچ ۾ ڦاٿل هيو، تڏهن ئي دارون هڪ برطانوي رياضيدان رابرٽ ميلٽس جو شماريات ڊيموگرافڪ (Demographic) تي هڪ مضمون پڙهيو. هن مضمون ۾ ميلٽس ٻڌايو هو ته ڪيئن يورپ جي آبادي هڪ حد کان وڌيڪ نٿي وڌي سگهي. هن نظريو ڏنو هو ته ”جيڪڏهن انسانن جي آبادي مسلسل وڌندي رهندي، ته هڪ وقت اهڙو ايندو جو خوراڪ گهٽ ٿي ويندي ۽ ڪاٺ وارا انسان وڌيڪ هوندا.“ ميلٽس موجب، ”اهڙي وقت ۾ آباديءَ کي هڪ حد ۾ رکڻ لاءِ، فطرت، قدرت (Nature) پاڻ ئي هڪ آڙ لڳائيندي آهي. ان آڙ کي هن مثبت آڙ جو نالو ڏنو. هن موجب، جڏهن کاڌو گهٽ ۽ ماڻهو وڌ هوندا ته اهي ماڻهو ان ٿوري خوراڪ تي وڙهندا، ٿورن وسيلن تي وڙهندا، ملڪن ۾ جنگيون ٿينديون. جتي خوراڪ نه پهچندي، اتي ڏڪار ۽ بيماريون پڄي وينديون. وري اهڙو وقت ايندو جو ان علائقي ۾، جيئن هو يورپ جي ڳالهه ڪري رهيو هو، ايترا ئي ماڻهو بچندا، جيترو لاءِ خوراڪ ۽ وسيلا آسانيءَ سان ميسر هوندا. يعني قدرت پاڻ انسانن ۽ وسيلن ۾ هڪ توازن قائم رکي ٿي.“

هن نظريي دارون کي بيحد متاثر ڪيو. هن سوچيو ته جيڪڏهن انسانن ۾ اها بقا جي جنگ، وسيلن جي گهٽتائيءَ جي ڪري آهي ته پوءِ اها جنگ فطرت ۾ هر جاءِ تي هجڻ گهرجي. هر جانور ۽ ٻوٽي جي سامهون اها جنگ هجڻ گهرجي، ڇاڪاڻ ته هر جاءِ تي وسيلا ته محدود ئي آهن. هاڻي چارلس دارون جي ارتقائي نظريي کي باقاعدي هڪ رخ ملڻ لڳو هو. هن لکيو ته هنن محدود وسيلن جي ڪري فطرت ۾ سڀني جائين تي اها بقا جي، پنهنجو پاڻ کي جيوت رکڻ جي جنگ جاري آهي. جيڪو جانور يا ٻوٽو يا جيوت جو ڪوبه قسم هنن محدود وسيلن کي حاصل ڪرڻ جي جيتري گهڻي فطري صلاحيت رکي ٿو، اوترو ئي ممڪن آهي ته هو زندهه رهي سگهندو ۽ انهن جيئن بچي وڃڻ وارن ۾، جيڪو جيتري قدر نئين سر پيدائش (Reproduce) ڪري سگهندو، اوتري قدر ان جي نسل وڌڻ جا امڪان وڌيڪ هوندا. مثال طور، ڊگهي گهگهي نما گلن واري باغ ۾، ننڍي چهنب وارو پکي نٿو رهي سگهي. ساڳي طرح ٿوري گاهه وارن ميدانن ۾، ڊگهي ڳچيءَ وارو ڪڇون به نٿو رهي سگهي. جيڪڏهن رهي ٿو، تڏهن به ختم ٿي ويندو. مطلب ته، هڪ طرح سان فطرت پاڻمرادو چونڊ ڪندي آهي ته ڪهڙو نسل ۽ ان جو ڪهڙو شجرو (Breed) جيوت رهي سگهي ٿو ۽ ڪهڙو نه. هر جنس ۾ جيڪوبه نسل يا شجرو بدليل حالتن موجب ٿورو به بدلجڻ يا گڏجڻ جي صلاحيت يا قدرتي لچڪ رکي ٿو، اهو ئي بچا ڇڏي پنهنجو نسل اڳتي وڌائي سگهي ٿو، ڇاڪاڻ ته فطرت ان کي ئي اهي موقعا پئي ڏيندي. مثلاً: هڪ چراگاهه ۾ گهڻيون لومڙيون اچي وڃن ته اتي اهي ئي سها بچندا، جن جون جنگهون ڊگهيون هونديون ۽ هو تڪو ڊوڙي ٻرن ۾ لڪي سگهندا. تنهنڪري ان وقت اتي موجود سهن ۾ نسبتن جنهن جون جنگهون ڊگهيون ۽ مضبوط هونديون، اهو ئي بچندو، ۽ پنهنجو نسل اڳتي وڌائڻ لاءِ جيئرو رهندو ۽ نيٺ هڪ ڏينهن ايندو جو ان پوري چراگاهه يا جهنگ ۾ فقط ڊگهيون جنگهن وارا ۽ اونها ٻر ڪوٽڻ وارا سها ئي بچي ويندا، جڏهن ته ڪنهن ٻي چراگاهه يا جهنگ ۾ جتي لومڙيون نه هونديون، نسبتاً اتان وارا سها ننڍين جنگهن وارا ئي هوندا، يعني ٻئي

جنسون ساڳئي نسل جون هئڻ جي باوجود پڻ الڳ جنسن ۾ ورهائجي چڪيون هونديون. حاصل مطلب ته فطرت ۾ ان جي ماحولياتي نظام مطابق جنسون ارتقا ڪنديون آهن ۽ هن ارتقا يا تبديليءَ کي فطرت پاڻ چونڊيندي آهي. اهڙيءَ طرح چارلس ڊارون، ارتقا ڪيئن ٿيندي آهي جو جواب ڳولي ورتو هو ته ارتقا فطرت جي ئي چونڊ آهي. ڊارون موجب اهو عمل ايترو ته مست رفتاريءَ سان ٿئي ٿو جو ان ۾ لکين سال لڳي وڃن ٿا. هن قدر تي چونڊ ۾ جيڪو جاندار ڪنهن به طرح ٻئي جاندار کان پنهنجي ماحول سان مطابقت جي مدد ۾ ڪا فوقيت يا برتري رکندو آهي ته اهو ئي بچي، نئين نسل ۾ بدليو آهي. پر جيڪي جاندار بدلجندڙ ماحول جي حساب سان ڪا برتري ناهن رکندا ۽ نه بدليا آهن، سي ختم ٿي ويندا آهن ۽ هي اهي ئي آهن، جن جا پنڊپهڻ پٿرن ۽ ٻين هنڌن تان ملن ٿا. ڊارون پنهنجي دؤر جي سڀ کان وڏي سائنسي سوال جو جواب ڏيئي ڇڏيو هو. هڪ سائنسي نظريي لاءِ اڳڪٿي انتهائي ضروري هوندي آهي. جيڪڏهن سائنسدان اها نه به ڪري ته ان جو نظريو اهو ٻڌائيندو آهي ته جيڪڏهن هي نظريو سچ آهي ته پوءِ فلاڻيون فلاڻيون شيون به هجڻ گهرجن.

هاڻي جيڪڏهن ڊارون جو ارتقائي نظريو درست هو ته ان موجب سڄي دنيا مان ٻيا به اهڙا پنڊپهڻ ملڻ گهرجن ها. جن مان اڄ جي جانورن ارتقا ڪئي آهي. جيڪڏهن ڊارون جو ارتقائي نظريو درست هو ته اهو به ثابت ٿيڻ گهرجي ته دنيا واقعي اربين سال اڳ ٺهي هئي ڇاڪاڻ ته بقول ڊارون، ارتقا ٿيڻ ۾ لکين ڪروڙين سال لڳي وڃن ٿا. جڏهن ته ان جي ابتڙ، چرچ مطابق، دنيا ته فقط ڇهه هزار ۽ چند سال اڳ قائم ٿي هئي. هڪ ٻي اڳڪٿيءَ مطابق، جينيات جو علم به ثابت ڪندو ته ارتقائي نظريو صحيح آهي يا نه؟ ياد رکڻ گهرجي ته ان وقت تائين جينيٽڪس جو علم اُسريل نه هو. DNA جا تفصيل ڪنهن کي به معلوم نه هئا. چارلس ڊارون، انهن ڪجهه پهرين سائنسدانن مان هو، جيڪي جينيات تي ڳالهائيندا هئا.

چارلس دارون، فطري چونڊ بابت نوٽس ٺاهي لکائي رکي ڇڏيا. ڏسجي ته سائنسي نظريي جيان هن ۾ سڀ حقيقتون موجود هيون، يعني پنڊپهڻ موجود هئا، ساڳين نسلن ۾ تمام گهڻو فرق موجود هو، وري خوراڪ ۽ وسيلن لاءِ سڀني جاندارن ۾ مقابلو (چٽاڀيٽي) ٿئي ٿو ۽ مختلف ٻيٽن تي هڪ ئي جانور جا مختلف ڀر مڪمل هم آهنگ نسل موجود هئا. انهن سڀني حقيقتن کي سامهون رکي، دارون انهن جي ئي هڪ سادي پر دانشمندانہ وضاحت تيار ڪئي، جنهن کي قدرتي چونڊ جي ارتقا جو نظريو (Theory of evolution by natural selection) چيو وڃي ٿو.

1837ع ۾، دارون پنهنجو نيو نوٽ بڪ ڪنيو ۽ ان جي هڪ صفحي تي لکيو، ”I think“ ۽ ان جي هيٺان هڪ شاندار ڊرائنگ ٺاهي. اهو چتر حياتيءَ جو وڻ (Tree life of) هو. پوءِ هن ڪتاب ۾ لکيو ته زندگيءَ جون، جاندارن جون، ٻوٽن ۽ جانورن جون جيڪي مختلف شڪليون يا نسل اسين ڏسون ٿا، اهي هڪ ئي وقت ۾ يا يڪدم وجود ۾ نه آيا آهن، بلڪ انسان سميت جيون جو هر روپ ڪنهن ساڳي مورث اعليٰ يا ڪنهن هڪ زندگيءَ جي شڪل مان شروع ٿيو هو، پوءِ هو حياتيءَ جو جيڪو روپ بدلجندڙ ماحول ۾ سمائجي ٿي ويو ۽ نسل به وڌائيندو رهيو، اهو ئي قائم رهيو ۽ اڳتي وڌندو رهيو. جيڪي جنسون ايئن نه ڪري سگهيون اهي ختم ٿي ويون. دارون لکيو ته انسان سميت جيوت جا سڀئي قسم پاڻ ۾ ڳنڍيل آهن ۽ ماضيءَ ۾ ڪنهن ساڳيءَ ئي جاءِ تان ارتقا ڪئي اٿن. هر جاندار جي، هر زندگيءَ جي صورت جي ٻئي جاندار سان لکين ڪروڙين سالن جي مائٽي آهي. دارون ڪڏهن به نه چيو هو ته انسان پولٽري مان ارتقا ڪئي آهي. اها ڳالهه مذهبي ماڻهو سندس نظريي تان نٿول ڪرڻ لاءِ چوندا هئا. ارتقا جي نظريي مطابق، پولٽرا نه پر بن مانس (Chimpanzee) ۽ انسان نسل جي لحاظ کان ويجهه ترين سوٽ / ماسات آهن. ٻي اعليٰ مخلوق (Primate) آهن ۽ ٻنهي جو ابو ڏاڏو ساڳيو هو. ساڳيءَ طرح پولٽرا ۽ لنگور به Primate ئي آهن، پر هو ٿورو پري جا مائٽ آهن. اوڻيهين صدي عيسويءَ ۾ اها

ڳالهه ڪرڻ يا اهو خيال پيش ڪرڻ انتهائي خطرناڪ هو. هن نظريي جو مطلب چرچ کي سڌو سنئون چيلينج ڪرڻ هو، ڇو ته چرچ انسان کي خاص اهميت ڏيندو هو ۽ اها اهميت ايڏي گهڻي هئي، جو هن ۾ فطرت وغيره جو به ڪو عمل دخل نه هو، ڪا به چونڊ نه هئي، ڇاڪاڻ ته فطرت ته انسان جي پرپاسي ڦرندي رهندي هئي، يعني چرچ موجب سڀ ڪجهه انسان لاءِ ٺاهيو ويو هو. جڏهن ته ڊارون جو قدرتي چونڊ ذريعي ارتقا جو نظريو (Theory selection natural by evolution of) ته ان تصور کي ئي ڏوڙ ڪري رهيو هو، بلڪل ايئن، جيئن ڪوپرنيڪس ان تصور جا بخيا اڏيڙي ڇڏيا هئا ته زمين، نظام شمسي جو مرڪز آهي. هن (Heliocentric) نظريي ذريعي اهو ثابت ڪري ڇڏيو هو ته زمين نه پر سج مرڪز آهي. زمين جي چوڌاري ڪجهه ٺاهي ڦرندي، پر زمين ته پاڻ پڻ گرهن جيان سج جي چوڌاري ڦرندي هڪ جسم آهي. جيئن ڪوپرنيڪس 'ڪليسا کان زمين جي خاص' مقدس ۽ ڪائنات جي مرڪز هجڻ وارو نقطه نظر کسي ورتو هو، تيئن ڊارون به چرچ کان انسان جي اشرف المخلوقات (معتبر يا برتر مخلوق) هجڻ ۽ قدرت جي پسندیده هجڻ وارو خطاب پڻ سائنسي طريقي سان ڪٽي ورتو هو. ان ڪري چارلس جو نظريو چرچ سان سڌي جنگ هو ۽ اهو ئي سبب هو، جو چارلس اهو نظريو لکي ته ورتو، پر اٽڪل ويهه سال يا ان کان به گهڻي وقت تائين ان کي لڪائي رکيائين. هوزولا جي ۽ فطرت جي ٻين مختلف منصوبن تي ڪم ڪندو رهيو، مقالا لکندو رهيو، مشهور ٿيندو رهيو، پر هن پنهنجي ارتقا واري نظريي تي ڪو ڪتاب نه ڇپايو، نه ئي ڪو مقالو لکيو. ايتري قدر جو هڪ ڏينهن هن کي هڪ اهڙو خط مليو، جنهن هن کي ڏيڄاري ڇڏيو. اهو خط هڪ نوجوان طبيعياتدان، ڊارون جي مداح رسل ويلس جو هو. رسل ويلس غريب گهراڻي جو هڪ انتهائي ذهين نوجوان هو. هو پنهنجي زندگي گذارڻ لاءِ بحري جهازن تي سفر ڪندو هو. جانورن، پوئن، پنڊپهڻن جا مختلف نمونا گڏ ڪندو هو ۽ پوءِ اهي وڪڻي پنهنجو پيٽ گذر ڪندو هو. ايئن ڪندي ڪندي اهو ذهين انسان، هڪ ماهر (Naturist) بڻجي ويو. ان اهو سڄو علائقو،

پهرين ۾ آسٽريليا کان وٺي ملائيشيا تائين پکڙيل آهي. ان جي هزارين سالن جي ڀر ۾ دارون جي چوڻ تي اٺن سالن تائين تحقيق ڪئي. هو ڪيئي هزارين سالن جي موت جي ڪيفيت مان گذريو، ڇاڪاڻ ته ان سان گڏ دارون جيان ٽيمس (Teams) نه هونديون هيون. هو ته اڪيلو هو. رسل اڪيلو ئي برازيل کان ويندي فارايسٽ جي جهنگن ۾ ڦرندو رهندو هو. ڪيترائي ڀيرا ته هن جي گڏ ڪيل نمونن کي ٻيا جانور کڻي ويندا هئا. اڪثر هن کي زهريلن نانگن ۽ جيتن-جڻن کي منهن ڏيڻو پوندو هو. هڪ ڀيرو ته هن سان ائين ٿيو، جو هن ڪيترائي نمونا، جيڪي هن زندگيءَ کي خطري ۾ وجهي گڏ ڪيا هئا ۽ هزارن جي تعداد ۾ هئا، اهي جنهن جهاز ۾ رکيل هئا، ان جهاز کي باهه لڳي وئي ۽ اهو جهاز پنهنجي سموري سامان سميت سمنڊ ۾ ٻڏي ويو. رسل جا نمونا به سمنڊ جي تري ۾ مليا ويا. هي سڀ ٻڌائڻ جو مقصد اهو آهي ته جنسن تي يا ڪنهن ٻئي سوال تي تحقيق ڪوڪ جي ماڳي لاهڻ وارو ڪم نه هو، جو اڳ ڇنڀر ۾ بس ٿي ويو، بلڪ هن ڪم لاءِ اڻڳڻت ماڻهن پنهنجيون زندگيون خطري ۾ وڌيون هيون. رسل جيڪو ڪجهه حاصل ڪيو هو، اهو هن خوف، خطرن ۽ دردن جي درياھ مان گذري حاصل ڪيو هو.

ان ئي رسل ويلس جو خط 1858ع ۾، چارلس دارون کي مليو، جنهن ۾ رسل لکيو هو ته، هن جاندارن جي ارتقا ڪرڻ وارو بنياد (Mechanism) ٻولي ورتو آهي. هن سربستائيءَ سان قدرتي چونڊ جا اهي ئي نقطا لکيا هئا، جن تي دارون تقريباً ويهن سالن جي تحقيق کان پوءِ پهتو هو. دارون چوندو هو ته جيڪڏهن ڪير ان جا نوٽس پڙهي وٺي ها ۽ ان جو نقل ڪري وٺي ها، تڏهن به ان جو ۽ منهنجو نظريو ايترو ملندڙ جلندڙ نه هجي ها جيترو رسل جي پنهنجي ڪوششن سبب ملي چلي ويو آهي.

حقيقت ۾ رسل آسٽريليا کان انڊونيشيا تائين جيڪي هزارين سال پکڙيل آهن، انهن ۾ اٺن سالن جي جان جوکي ۾ وجهندڙ تحقيق دوران گهڻو ڪجهه پنهنجين اکين سان ڏسي چڪو هو. هو ڏسي چڪو هو ته جن وڻن جي پنن مان پکي، پوپٽ ۽ جيت ۽ ڪينٿان کائين ٿا،

اٿي اهي پوپٽ ۽ ڪينٿان بچي ويندا آهن، جن جا رنگ پنن جهڙا هوندا آهن. اهڙن ڪيترن ئي مثالن ذريعي هو ثابت ڪندو هو ته فطرت پاڻ چونڊ ڪري ٿي، ته ڪهڙا جاندار اڳتي وڌندا ۽ ڪهڙا اڳتي وڌڻ جي قابل نه آهن. هن خط ۾ رسل، دارون کي اهڙن ئي مشاهدن بابت تفصيل سان لکيو هو ۽ دارون کان سندس رايو ورتو هو، چو ته هو وڏو (Senior) هو. ان مان اها ڳالهه سمجهڻ ڪپي ته ان وقت تائين دارون واقعي هڪ مشهور سائنسدان بڻجي چڪو هو. فڪسڊ اسپيشيز ۽ ايوولوشن جو بحث به ڏاڍو گرما گرم ٿي چڪو هو. ان لاءِ رسل کان گهڻو اڳ ارتقا جو قانون دريافت ڪرڻ جي باوجود، دارون چرچ جي خوف کان هي نظريو لڪائي رکيو هو. پر جڏهن هن کي خبر پئي ته زمين ڌوڏيندڙان خيال کي پيا ماڻهو به سمجهي رهيا آهن ته هن تڙت ئي ان نظريي کي عوام تائين رسائڻ جو فيصلو ڪيو، پر هن رسل کان ان جو ڪريڊٽ نه ڪيو. پهرين جولاءِ، 1858ع تي، چارلس دارون Linnean society of london ۾ Evolution by natural selection تي هڪ مقالو پڙهيو. اهو پنهنجو هن فقط پنهنجي پاران نه پر پنهنجي ۽ رسل پاران گڏيل طور پڙهيو هو ۽ ٻڌايو هئائين ته هي نظريو اسان الڳ الڳ آزاديءَ نموني دريافت ڪيو آهي. يعني ارتقا جو نظريو حقيقت ۾ دارون ۽ رسل جو گڏيل نظريو آهي، پر جيئن ته رسل پاڻ مڃيندو هو ته اهو نظريو پهرين چارلس خيال ۾ آندو هو، تنهن ڪري هو پاڻ کان وڌيڪ ڪريڊٽ چارلس دارون کي ڏيندو هو.

چارلس جلد ئي پنهنجو ڪتاب ”نسلن جو بڻ بڻياد“ آڪٽوبر 1859ع ۾ شايع ڪرائي ڇڏيو. ان ڪتاب جون 1250 ڪاپيون ڇپيون ۽ ستت ئي ڪپي ويون. حقيقت ۾ تڏهن ارتقا جو بحث ايڏو عروج تي هو جو هر ڪنهن هڪ ناليواري سائنسدان جو رايو ڄاڻڻ پئي گهريو. رسل ولس به 1889ع ۾ فطري چونڊ (Natural Selection) تي هڪ ڪتاب لکيو، جنهن جو نالو هن دارون ازم رکيو. هن ڪتاب جي ڇپجڻ کان ست سال اڳ دارون مري چڪو هو ۽ فطري سائنس جي هڪ ٻي وڏي نانءُ نيوٽن جي پاسي ۾ دفن ٿي چڪو هو. دارون جي حياتيءَ ۾ ئي

ٽنسلن جا بڻ بڻياد، ڪتاب جا ست ڇاپا اچي چڪا هئا، هر ايڊيشن ۾
هن انهن سڀني سائنسي سوالن جا جواب ڏيئي ڇڏيا هئا، جيڪي ان
وقت جي ماهرن کنيا هئا.

1908ع کان پوءِ هن نظريي کي پيش ڪرڻ جي يادگار طور،
حياتيات دانن (Biologists) کي، ڊارون ويلس ايوارڊ ڏيڻ شروع ڪيو
ريو، هي هڪ اهڙو ميڊل هو، جنهن جي هڪ پاسي چارلس ڊارون ۽ ٻئي
پاسي رسل ويلس جي تصوير اُڪريل هوندي هئي.

نظريو

زندگي ۽ ڪائنات بابت اسان جو نظريو ڪهڙو آهي، اهو ئي اهم پهرين بنيادي سوال آهي، جيڪو ڪنهن معاشري جي علمي ۽ فڪري نهج جو تعين ڪري ٿو. غلط فهمين، خوشفهمين، گمراهين، ناسمجھين ۽ علمي غير سنجيدگيءَ جو رجحان، سماج ۾ تخليقي، تنقيدي نظريات ۽ فڪري پستيءَ جو سبب بڻجي ٿو ۽ سماج جي فڪري رشتن لاءِ بريڪ آپ جو باعث ۽ فڪري اڏام اڳيان اسپيد بريڪر بڻجي ٿو. فڪري غربت جي ڪاري رات کي فقط علم جي سونهري سج سان ئي روشن ڪري سگهجي ٿو، پر اچو ته سڀ کان پهرين اهو سمجهون ته علم ڇا آهي؟

هي هڪ سادو، پر بنيادي نوعيت جو اهم سوال آهي. زندگي ۽ ڪائنات جي باري ۾ اهي حقيقتون جيڪي سائنسي تحقيق سان دريافت ٿين ٿيون، سي علم چورائين ٿيون. درست علم جي ڳولا جو واحد ذريعو سائنس آهي. سائنس هر دور ۾ پاڻ مڃائيندڙ وڌوسج آهي. سائنس جي تاريخ جي سيني ۾ ارتقا جو نظريو دل جيان آهي. سائنسي نظريا، سماجي شعور ۾ نه رڳو نڪار پيدا ڪن ٿا، پر انقلابي تبديلين وسيلي سماج جي ترقيءَ کي هرڻيءَ وارا دلڪش چال بخشين ٿا، جنهن ڪري سماج پنهنجي بقا، ترقي ۽ ترويج بابت وقتائتا فيصلو ڏيندي وڏا فاصلا تيزيءَ سان طءُ ڪري ٿو، جنهن جي نتيجي ۾ غير سائنسي فڪر ۽ نظريا، ماضيءَ جو حصو بڻجي، تاريخ جي دڙ ۾ دفن ٿي وڃن ٿا.

جيتوڻيڪ اسين اوڻهين صديءَ جي برطانوي سماج تي نظر وجهنداسين ته اسان کي خبر پوندي ته مزدورن، هارين، واپارين ۽ صنعتڪارن تي مشتمل معاشرتي طاقتون، جاگيردارن ۽ پادرين جي پيٽ ۾ وڌيڪ سرگرم ٿينديون ٻئي ويون. يورپ هڪ نئين دور ۾ داخل ٿي رهيو هو. جاگيردار، پادري ۽ رجعت پرست وچيون طبقو پراڻي معاشرتي نظام جو محافظ ۽ نيڪيدار هو. جڏهن ته مزدور، هاري، واپاري، صنعتڪار ۽ ترقي پسند دانشور جديد معاشرتي نظام جي جوڙجڪ لاءِ جدوجهد ڪري رهيا هئا. يورپ معاشرتي ارتقا جي فيصلائي دور ۾ داخل ٿي چڪو هو، جنهن جو مرڪز برطانيا هو. ان هوندي به جيئن ته هر دور جي جلادن جا هٿ سچ ۽ سونهن کي گهٽڻ لاءِ سرگرم ٿي ويندا آهن، ائين ئي ان وقت جو واڳ ڏئي رجعت پرست حڪمران طبقو، طاقت جي مڇريل گهوڙي تي چڙهيل هو. دل ۾ دقيانوسيت جي بوءِ، دماغ ۾ انتهاپسنديءَ جو دونهون ۽ پاڪرن ۾ فتوائن جون پريون هيون، تنهن ڪري جيئن برونو، ڪاپرنيڪس ۽ گليليو انڊي عقيدتي جي آڙاه کان بچي نه سگهيا، ائين ڊارون تي به ملامتن جي خوفناڪ ڪنوٽ ڪري فتوائن جا تير وڌيا ۽ الزامن جو عذاب لٿو، پر هن واري پادري پورا پئجي نه سگهيا. ڪوڙ ڪُسيجي ويو ۽ سچ سِر اڻ چڙهيو. سائنس جهڙو حسين سچ جتاءُ ڪري ويو. انساني تاريخ جي ڳاڙهي بتي شاهد آهي ته اونداهي رات جا رکوالا چانڊوڪين کي برداشت ڪري ناهن سگهندا. چهرن کي چانڊوڪي اکين ۾ چڙهي آهي. ڪاسائي ڪم، ڪردار، ڪنڌ، موسم ۽ مهل کي ناهن ڏسندا، هو فقط ماس ۽ مواد ڏسندا آهن. سائنس صبح جو سوجهرو هئي ته ارتقا اُچالي جو دل آويز چنڊ - چنڊا ڪٿي تا برداشت ڪن!

تاريخ جو حُسن سان لبريز سچ اهو پڻ آهي ته اونداهيءَ جا وارث سوجهري کي لتاڙي ناهن سگهيا. جن جو عشق سچ آهي ۽ جن لاءِ سچ عشق آهي، اهي حوصلي جي ٻلندي ۽ ارادي جي پختگيءَ آڌار انصاف سان انصاف ڪري سگهندا آهن. تاريخ جي ڳل تي ڳڙي آيل ڳوڙها اڳهي سگهندا آهن ۽ نظرياتي دليل جو جواب طاقت جي قنڌاق سان

ڏيڻ واري ڪلچر جو مٿو پنهنجي وسيع فهم ۽ فڪر سان چيپائي،
 ذهنن ۾ تازي تواني سچ جا سلا اُپاري ڇڏيندا آهن. هتي به ڪجهه ائين
 ئي ٿيو هو! دارون عظيم سچائي دريافت ڪئي هئي. ڪروڙين ذهن تبديل
 ڪندڙ پنهنجي تحقيق طلب ڪم کي نڪو عيب سمجهيائين، نڪو
 عذاب، پر ڪم کي پنهنجي سمجھ، ذات جي خوشي، سماج جي اڏاوت
 جو ذريعو ۽ حقيقي ڪارج جو راز سمجھي، عمل جي ترار سان مايوسي
 ۽ انتهاپسنديءَ جو ڪنڌ ڪڍي، هن حياتياتي ارتقا جا سائنسي اصول
 ڳولي لڌا ۽ ارتقا جو نظريو تشڪيل ڏنو. جڏهن دارون پنهنجو ڪتاب
 'نسلن جو بڻ بڻياد' لکي ارتقا جو نظريو پڌرو ڪيو ته ارتقا جي نظريي
 کي غلط ثابت ڪرڻ لاءِ هڪ وڏي جنگ چڙهي پئي. سڀ کان پهرين
 يورپ جا پادري، مذهبي لٽ سردار، پانهون ڪنجي ميدان ۾ لهي پيا. انهن
 ارتقا جي نظريي کي غلط ۽ دارون کي بي دين، مذهب دشمن، ملحد ۽
 خدا جو منڪر قرار ڏنو. پادري اونڌاهيءَ جا عاشق هئا. انڌو، سچ جي
 سنهري ڪرڻ جو انڪاري هوندو آهي. هونئن به جاگيرداري قدرن تي
 ٻڌل تهذيب جي اها ئي روايت رهي آهي، ته اها نئين شعور جي شعاع،
 انقلاب ۽ آزاديءَ جي خوشبو کي پسند ناهي ڪندي. يورپ جي پادرين
 دارون خلاف نفرت جو محاذ کڻو ڪري ڇڏيو.

هتي پاڻ ڏسون ته دارون ۾ نيٺ اها ڪهڙي ڳالهه هئي، جنهن سان
 وقت جا بادشاهه، يورپ جا پادري توڙي هاڻي جون پاڪستان جهڙيون
 بنياد پرست طرز جون رياستون ڊنل آهن. دارون جو وڏو گناهه اهو هو
 جهڙي سچ کان آگاهيءَ جي هڪ وڏي سچ کان آگاهه ڪيو. ارتقا
 سيني تي سهڻا پيا. هو نوڙيءَ کي نانگ ۽ نانگ کي نوڙي چوڻ جو
 سخت مخالف هو، ڇاڪاڻ جو هن مٿان تحقيق جي نينهن، سچائين
 هو ۽ رجعتي بنيادپرستن جي نظر ۾ هڪ بيهوده، لادين ۽ آلوده فڪر
 وارو سائنسدان هو. دارون جو عشق سائنس هئي ۽ ان جي توانائي تحقيق

هي ڊارون ڪائنات جي قبرستان ۾ پوريل سچ کي سڃاڻپ بخشڻ جو ڳولائو هو. هن سڃاڻيئون ڳوليون ۽ هڪ ٺهيل ٺڪيل نظريي جي شڪل ۾ ماڻهن اڳيان رکي ڇڏيون.

جين پال سارتر پنهنجي ڪتاب ”وجود ۽ عدم وجود“ (Being and Nothingness) ۾ لکيو آهي ته ”انسان جي عظمت انهي راز ۾ لڪل آهي. ته هو نامڪمل آهي ۽ پنهنجي نامڪمل هئڻ جو شعور به رکي ٿو. اها ڳالهه کيس مجبور ڪري ٿي، ته هو مستقل طور تي پنهنجي تڪميل جي جدوجهد ۾ پنهنجي تخليق ڪري.“

جواهر لال نهرو ان معاملي کي وري هيئن بيان ڪيو آهي ته: ”قديم زماني کان اڄ تائين ڪجهه ماڻهو ڪائنات بابت عجيب ۽ غريب قسم جا شوشا اُتاريندا رهيا آهن، ته جيئن موجوده انفرادي ۽ اجتماعي سماجي مسئلن کان عام ماڻهن جو ڌيان هٽايو وڃي ۽ جڏهن اهي ڪائنات جي اهڙي منجهيل سُت کي سلجھائڻ ۾ ناڪام ٿين ٿا، تڏهن مايوس ٿي، بي عملي ۽ علمي سوچ ٽرڪ ڪري، بي عقلي، وهم پرستي، نامناسب ۽ غير منصفاتي تعصب جي اوڙاهه ۾ وڃي پناهه وٺن ٿا.“

محمد ابراهيم جويي پنهنجي ترجمو ڪيل پائلو فريريءَ جي ڪتاب: ”علمِ تدريس مظلومن لاءِ“ جي مهاڳ ۾ لکيو آهي، ته ”هر انساني مسئلي، هر تاريخي ۽ هر ڪائناتي ڳالهه لاءِ رڳو ائين چوڻ ته اهو قدرت جو عمل آهي ۽ قدرت ئي پنهنجي مصلحت ڄاڻي ٿي، انهي کي حرفِ آخر سمجهي، خوش پسند ۽ خوش دل ٿي ويهڻ، ان کان وڌيڪ واپوڙائي ۽ هولناڪ شيءِ انساني دنيا لاءِ ٻي ٿي نٿي سگهي.“
تبديلي ته هونئن به مادي جوائنٽر اصول آهي. هن ڪائنات ۽ دنيا ۾ ٻن قسمن جون تبديليون ٿينديون رهنديون آهن: هڪڙيون ارتقائي ۽ ٻيون انقلابي تبديليون. ارتقا مان مراد آهستي آهستي ٿيندڙ، اڻ لکي انداز ۾ ٿيندڙ تبديليون، جنهن ۾ وڏو وقت ٿو لڳي، جڏهن ته انقلابي تبديليون اوچتو ۽ ٽڪريون ٿينديون آهن. هتي انقلابي مان مراد اوچتيون ۽ ٽڪريون تبديليون آهن. دراصل، اوچتو ٿيندڙ تبديليون پڻ ارتقائي

ن جي حياتي
ڪجهه ائين
هن تبديل
ٿين، نڪر
هي اڏاوت
ن مايوسي
هي اصول
ڪتاب
نظريي
ن پهرين
يا. انهن
لمحد ۽
ج جي
رن تي
شعاع
مادرين

سان
ٿيون
و هو
رتقا
جي
جو
ٿين
نور
ڪر
يق

مرحلي جو نتيجو هونديون آهن. ڪابه اوچتي تبديلي ائين بس پالمرادو ناهي ٿيندي، جيئن اسان کي ڏسڻ ۾ ايندي آهي، پر ان پويان پڻ ارتقائي عمل وارو سفر گهربل هوندو آهي. ارتقا جي لغوي معنيٰ آهي ڏاڪي به ڏاڪي فطرتي ترقي، واڌ يا اؤسر. هن ڌرتيءَ تي موجود سمورا ٻوٽا ۽ جانور، هڪ ڊگهي ارتقائي عمل مان گذري موجوده حالت ۾ پهتا آهن، جنهن کي اسين ارتقا (Evolution) چئون ٿا. ارتقا جو عمل مادي قانون پٽاندر مسلسل جاري ۽ ساري آهي.

سماجي ارتقا معاشرتي طبقن ۽ تضادن جي بنياد تي جدلي تضادن جي تاريخ آهي. دارون صاف ٻڌائي ٿو ته حياتياتي نسل زندهه جاندارن ۽ ماحول جي فطري قوتن جي وچ ۾ دخل اندازيءَ جو نتيجو هوندو آهي. ذهن ۾ سانڍي رکڻ جهڙي ڳالهه اها پڻ آهي ته سائنسي ۽ معاشرتي علمن، تاريخ، قوم، قوميت، قبيلي ۽ معاشرتي طبقن جي باري ۾ سمجهڻ ۽ انهن جو ٽڙتجزيو ڪرڻ، ارتقا جي شعور بنان ممڪن ناهي. سماجي شعور جڏهن سائنسي دريافتن سان هم آهنگ ٿيندو آهي، ته سماجي ترقيءَ ۾ وڌيڪ سگهه ۽ تيزي ايندي آهي. دارون جي ارتقائي نظريي سماجي فڪر ۽ شعور ۾ زبردست انقلابي تبديلي آندي آهي. ساڳي وقت اهو چوڻ پڻ ضروري آهي، ته فطري سائنسن جي سبقن کي سماج مٿان جيئن جو تيئن مڙهڻ (Social darwinism) پڻ سماج لاءِ نقصانڪار ثابت ٿيو آهي.

بهر حال، جيئن عشق جي اک کي وچوڙو اندو نٿو ڪري سگهي، ائين پادرين جي انتهاپسندي، بدبودار الزام ۽ گهڻ طرفا حملا دارون جي سچ (ارتقا) کي ختم نه ڪري سگهيا. هونئن به پلاڪا حڪمران ڏر نظرين جو مضبوط نظام ختم ڪري سگهي آهي ڇا؟ تمام گهٽ ائين ٿيندو آهي، جو عوامي ۽ عضوياتي دانشور جي دانش ۾ وڙپئجي وڃي ۽ هو پنهنجي نظريي ۽ واٽ تان ڦري وڃي. هڪ اڻ ڌريءَ ريسرچ موجب، جيتري تنقيد دارون تي ٿي آهي، شايد ئي ڪنهن سائنسدان تي ٿي هجي.

جيتوڻيڪ دارون جي دور جو مسئلو ارتقا جي حق ۾ دليل گڏ ڪرڻ نه هو، ڇاڪاڻ جو دارون کان اڳ پڻ ارتقا بابت ڳالهائون هلندڙ هيون، تنهن ڪري دارون جي دور جو مسئلو ارتقا جي تشريح ڪرڻ هو ۽ ارتقا بابت هلندڙ ڳالهين جي ڳنڍ کولي سمجھائڻ هو ته ارتقا نسلن ۾ ڪيئن ٿي ٿئي. اوڻويهين صديءَ ۾ ارتقا بابت صورتحال ڪا چڱي ڪانه هئي. پادري عقيدتي جي ڏنڌ ۾ ويڙهيل هئا، خيال پرستيءَ جي خلا ۾ بولائيون ڪائي رهيا هئا ۽ ارتقائي فڪر کي وڏي ۾ وڏو گناهه سمجهندا هئا. ٻيو گروهه نيم قدامت پسندن جو هو، جيڪي تنقيد جي آڙ ۾ ارتقا جي نظريي تي حملي آور ٿيندا هئا، انهن کي تخليق پسند پڻ چيو وڃي ٿو، جيڪي سائنسي نقطه نظر سان آئڊيلزم جي حق ۾ چسا دليل ڏيندا هئا ۽ ٽيون گروهه ارتقا پسندن تي ٻڌل هو، جيڪي ارتقائي عمل جي سائنسي تشريح لاءِ ارتقا جا اصول ۽ قانون دريافت ڪري رهيا هئا. چوندا آهن ته 'چم پلوناهي ڪم پلو آهي'، پر جڏهن ڪم به اهڙو تاريخي هجي، جو دنيا کي چرڪائي ڇڏي ۽ ان ڪم سان انساني ذهن لاءِ مونجهارن جي خزان ختم ٿي وڃي ته پوءِ اهڙي ڪمال جي ڪم کي پلا تاريخ پنهنجي هنج ۾ ٻڇي جيان چو نه سانڍيندي. چارلس دارون جو ڪم انساني دماغ ۾ باريبل ميٽ بتي مثل آهي، جيڪا اونڌاهه جو سينو چيري چوڙ طرف سمائي پڪيڙي ٿي. دارون نه رڳو فطرت، خاص ڪري ٻوٽن ۽ جانورن بابت ارتقا جا بنيادي اصول متعارف ڪرايا، پر هاڻ ارتقا جهڙي حسين نظريي، تهذيبن، سماجن، قومن ۽ قبيلن جي ماضيءَ کي سمجهڻ لاءِ پڻ هڪ سائنسي فڪر بخشي ڇڏيو آهي.

ظاهر آهي ته دارون جو دنيا کي حيران ڪندڙ ۽ عجب ۾ وجهندڙ ارتقا جو نظريو ڪوراء جي پيٽ ۾ ڪنڀيءَ جيان ڦٽي نه نڪتو هو ۽ نه ئي ڪنهن الهامي آڪاشواڻي ۽ ازغيب قوت جو نتيجو هو، پر هن ته هڪ ئي وقت الهامي ۽ ازغيب قوتن جي ڪوڙ ۽ وهم تي ٻڌل وجودن کي ٽڙي پنهنجي سوچ کي سائنس جي سچ سان روشناس ڪيو. هن جي نظريي جڙڻ ۾ 30 سالن جو ڊگهو وقت ۽ ذاتي مشاهدا ۽ تجربا شامل

ن پالمرادو
پويان پڻ
نهي آهي
ود سمورا
ن ۾ پهتا
ل مادي

نضادن
ندارن
آهي
نرتي
جهڙ
اجي
جي
بي
ت
ان
ار

هئا. هن مختلف کنڊن جي مختلف ملڪن جو دورو ڪيو، جهنگ ۽ جبل جهاڳيا، صحرا جون ويرانيون ۽ سمنڊ جون گهرايون سر ڪيون. هن بيابانن، ميدانن ۽ ريگستانن جي واري ڇاڻي، قسمن قسمن جا وڻ، ٻوٽا، حيوان ۽ انسان پنهنجي مشاهدي ۽ مطالعي ۾ آندا هئا. هن حياتيات، علم حيوانيات، اثناتامي، ارضيات، فزيالاجي، ايمبريولاجي ۽ انسانن جي رهڻي ڪهڻي / رسم رواج متعلق علم يعني ائٿراپالاجي پڙهيا هئا ۽ انهن تي عبور رکندو هو ۽ انهي ئي سائنس جي آڌار تي هن پنهنجي مطالعي ۽ مشاهدي ۾ آندل جانورن جو تقابلي اڀياس (comparative studies) ڪيو هو ۽ ان سڄي پنهنجي اڀياس کي بنياد بڻائي، جاندارن جي وچ ۾ هڪجهڙائي ۽ فرقن کي جانچيو ۽ پرکيو. انهن جي مختلف حياتياتي عملن جي چنڊڇاڻ ڪئي ۽ انهن مان حاصل ڪيل مڙني نتيجن کي سهيڙي هڪ نظريي جي روپ ۾ دنيا آڏو پڌرو ڪيائين، جنهن کي اسين ارتقا جي نالي سان ڄاڻون ٿا.

ارتقا کي سوچي سمجهي ڏکيو ڪري پيش ڪيو ويو آهي ۽ تڪراري بڻايو ويو آهي، ته جيئن ماڻهوان سائنسي حقيقت کي سمجهي نه سگهن ۽ سائنس جهڙي سچ کان منهن موڙي، عقيددي پرستيءَ جي انديري ۾ انڌا ٿي هلندا رهن. ڇو ته ذهني آزادي انسان کي وڌيڪ تخليقي بڻائيندي آهي ۽ نيون واڻون، گس ۽ گهيڙ گهڙي ڏيندي آهي. چارلس ڊارون ارتقا جو نظريو، جيڪو هن پنهنجي ڪتاب ”نسلن جو بڻ بڻياد“ ۾ ڏنو، ان جو بنياد چئن اصولن تي هو. هن چيو، نون قسمن جي موجود قسمن مان ارتقائي پيدائش جي طريقڪار ۾ چار اصول ڪارفرما آهن:

1. تبديليون
2. بقا لاءِ جدوجهد
3. فطري چونڊ
4. سڀ کان وڌيڪ ٺهڪندڙ جي بقا.

۱. تبديليون (Variations)

دارون چيو: هڪڙي نسل ۾ سڀئي جاندار هڪجهڙا ناهن هوندا. اسان ڏٺو آهي ته ٻوٽن ۽ جانورن جي ڪنهن هڪ نسل ۾ شامل سڀ رڪن هڪ ٻئي کان ڪجهه نه ڪجهه مختلف ضرور هوندا آهن ۽ انهن ۾ اهي فرق عام طور تي رنگ، قد، وزن، آواز، هلڻ جي رفتار ۽ مھاندي جي بيمڪ جي نوعيت جي لحاظ کان پڌرا ٿيندا آهن. ائين وري اسين انسانن کي ڏسون، ته اهي پڻ هڪ ٻئي کان بلڪل مختلف آهن. انفرادي خاصيتون، جيڪي هڪ نسل جي ميمبرن ۾ ملن ٿيون، دارون طرفان انهن کي تبديلي سڏيو ويو آهي. هڪ شهر جي ماڻهن کي ڏسون ته اسان کي فردن ۾ انفرادي شخصيت نظر ايندي، ڪنهن هڪ گهر ۾ سڳا پيڻ پاءُ به هڪجهڙا ناهن هوندا، جڏهن ته پيدا ڪندڙ ماءُ-پيءُ ساڳيا ئي هوندا آهن. هي اهي تبديليون آهن، جيڪي هر نسل ۾ موجود هونديون آهن ۽ جنسي عمل ذريعي نئين نسل ۾ منتقل ٿي وڃن ٿيون. توهان کي خبر هجڻ گهرجي ته اوڻويهين صديءَ ۾ تحقيق ۽ بحث ان ڳالهه تي ٿي رهيو هو ته نسل ۾ تبديلي ڪيئن ٿئي ٿي. يعني اهو ڪهڙو عمل آهي، جنهن مان گذري هڪ نسل ٻئي نسل ۾ تبديل ٿي وڃي ٿو. دارون اڳيان پڻ اهو ئي سوال هو، جنهن جي وضاحت هن ارتقا جي نظريي جي اصولن ۾ ڏني ۽ چار سو صفحن تي ٻڌل ڪتاب ”نسلن جو بڻ بڻياد“ لکي ارتقا جي اصولن کي پنهنجن تجربن جي روشنيءَ ۾ سمجهايا آهن. دارون چيو ارتقا جو بنياد تبديليون آهن. هن موجب، تبديلين جا سبب خارجي يعني، ٻاهرين ماحول جي جسماني حالتن ۾ پيدا ٿين ٿا، تنهنڪري تبديليءَ جو سبب بڻجندڙ قوتون خارجي ماحول ۾ موجود آهن، جنهن جي اثر هيٺ نسلن ۾ اندروني تبديليون پيدا ٿينديون آهن. تغيّرات (بدلاءَ، تبديليون، ڦيرگهير) هڪ ذات جي ميمبرن جي حياتياتي صلاحيتن کي طئي ڪن ٿا. جنهن جو صاف مطلب اهو آهي، ته تغيرات حياتياتي اهميت جا معاون آهن. گرمي پد، روشني، سمنڊ جي سطح کان مٿي اوچائي، هوا جو دٻاءُ، نمي

جو مواد، زمين جي ڪيميائي ۽ جسماني ساخت، اهي ماحولياتي عنصر آهن، جيڪي حياتياتي تبديليءَ جو ڪارڻ بڻجن ٿا. اسين عام طور تي انهن محرڪن کي ماحولياتي اثر سڏيون ٿا. خارجي / ٻاهريون ماحول سدائين ساڳيو نٿو رهي، ان ۾ عمومي طرح ڪوٽ واڌ، گهٽ وڌائي ٿيندي رهندي آهي. ڪڏهن ڪڏهن وڌيون تبديليون پڻ ٿي پونديون آهن، جڏهن ته جاندار جو داخلي / اندروني ماحول ته مخصوص نوعيت جو هوندو آهي. پنهنجي حياتياتي ڪاميابيءَ لاءِ جاندار تي ذميداري ايندي آهي ته هو پنهنجي داخلي ماحول جي حفاظت ڪري، ان جو داخلي ماحول خراب ٿي ويو ته حياتياتي نظام ۾ وڏو رخو پئجي ويندو، جنهن جو نتيجو موت جي شڪل ۾ سامهون ايندو. ياد رکڻ گهرجي ته جاندار جي داخلي ماحول ۾ مداخلت خارجي ماحول سان ايندي آهي. خارجي ۽ داخلي ماحول ۾ جيترو تضاد گهٽ هوندو، زندگي اوتري خوشحال ۽ ڪامياب گذرندي عملي حقيقت اها آهي، ته جاندار جي داخلي ۽ خارجي ماحول ۽ حياتياتي نظام ۾ تبديليون ظاهر ٿينديون رهنديون آهن.

١. بقا لاءِ جدوجهد (Struggle for existence)

دارون جي ارتقا واري نظريي جو پهريو اصول بقا لاءِ جدوجهد جنگ (struggle for existence) آهي. يعني ڪنهن به نسل جي بهتر ماحول ۾ واڌ وڌيڪ ۽ پنهنجي نسل جي بهترين ۽ حيات دوست گڏن کي پنهنجي اولاد ۾ منتقل ڪرڻ. ماحولياتي تبديلين جي صورت ۾ فطرت حياتياتي نسل جي بقا لاءِ چئلينج پيدا ڪري ٿي. چيلنجز جي ردعمل ۾ نسل بقا جي جنگ جي اصول تي عمل پيرا ٿي ويندا آهن. بقا جي جنگ ۾ ڪوشش کان وڌيڪ صلاحيت جي اهميت آهي. دارون چيو ته جيئن ته ڪائنات حرڪت پذير آهي. ماحول، جيڪو خارجيت ۾ وجود رکي ٿو، اهو تبديل ٿي ويندو آهي ته نسلن لاءِ حياتياتي بحران پيدا ٿي ويندو آهي. بحران جي ان ڪيفيت ۾ جاندارن ۾ پاڻ بچائڻ جو مسئلو پيدا ٿي ويندو آهي ۽ ائين مختلف نسل ۽ انهن نسلن ۾ شامل ميمبر بحران کان بچڻ لاءِ جدوجهد ڪندا آهن. زندگي بچائڻ جي ڪوشش ۾ گهڻا متاثر جاندار سرگرم ٿي ويندا آهن. پر بقا جي جاکوڙ ۾ صلاحيت جو اهم ڪردار هوندو آهي. اهوئي سبب آهي، جو جڏهن بحران واري صورتحال هوندي آهي ته ڪاميابي صلاحيتن جي بنياد تي ملندي آهي. زندگيءَ جو تسلسل قائم رکڻ لاءِ ڪاميابي سڀني کي ناهي ملندي. دارون جو موقف آهي، ته بقا جي جنگ ۾ ڪاميابي فقط انهن نسلن جي حصي ۾ ايندي آهي، جيڪي بحران پيدا ٿيڻ کان اڳ بحران جو مقابلو ڪرڻ جي صلاحيت رکندا آهن ۽ بحران سان مقابلو سڀ ڪندا آهن. کڻيندا آهي آهن، جن ۾ اڳواٽ صلاحيت موجود هوندي آهي، يا جيڪي پاڻ ۾ گهربل صلاحيتن جي ٽڪري اوڙ ڪري ويندا آهن. جن ۾ اها صلاحيت پيدا ناهي ٿيندي، اهي مري ويندا آهن. اهڙيءَ طرح نئون نسل جنم وٺندو آهي. اهو عمل سدائين جاري رهندو آهي. پاهريون ماحول سدائين تبديل ٿيندو رهندو آهي. ڪائنات ۾ قيام ناهي ۽ بقا جي جنگ ۾ ڪوشش جو نه، پر صلاحيت جو امتحان هوندو آهي. دارون پاران بقا جي جنگ جي ان اصول کي سرمائيداري دور جا ڪجهه

ڏاها وري چٽا پيئي ۽ طبقاتي نظام جي حق ۾ استعمال ڪندي نظر ايندو آهي. انهن لاءِ عرض ته دارون جي سموري تحقيق حياتياتي اڻسڙي سمجهڻ جي حوالي سان هئي. نه ڪي سماج ۾ سرمائيه جي اڻسڙي ۽ ڳالهه جهنگ ۽ فطري دنيا ۾ بقا جي جنگ مان مطلب 'جيڪو ڏاڍو سو گابو' يا هڪ نسل جي پٺي سان چٽا پيئي ڪونهي پر معروضي ماحول سان مطابقت پيدا ڪرڻ جي اهليت آهي. پرنس ڪروپاڪن پڻ کولي سمجهائي ٿو ته حيواني فطرت ۾ سهڪار ۽ هڪ ٻئي تي آثار ڪيئن نه مختلف نسلن جي بقا جي جنگ کي آسان ۽ ڪامياب بڻايو آهي. طبقاتي رشتن ۾ جيئن ڌڙاج جو انسان سائنس ۽ ٽيڪنالاجي ۾ ترقي ڪري جهڙي ريت باقي فطرت سان پنهنجي مطابقت تيزي سان وڃائي رهيو آهي، اوترو ئي ماحولياتي تباهي جي شدت ۾ اضافو اچي رهيو آهي. ٻين لفظن ۾ حضرت انسان بقا جي جنگ ۾ پاڻ کي جديد علمن ۽ اوزارن سان پلي ڪيترو به طاقتور بڻائي، پر جيڪڏهن هو باقي نامياتي يا غير نامياتي فطرت سان ٽڪراءُ ۾ ايندو ته پاڻ کي وڌيڪ ڪمزور ڪندو ۽ امڪان پيدا ڪندو ته فطري چونڊ بقا جي جنگ ۾ حيات دشمنيءَ جي ان صورت (انسان) کي غلطي سمجهي ڏيئي ڪري ڇڏي.

3. فطري چونڊ (Natural selection)

دارون جي ارتقائي نظريي ۾ فطري چونڊ ٽيون بنيادي اصول آهي. ان اصول جي لحاظ کان فطرت هڪ طاقتور، سگهارو ۽ بااختيار ڪائناتي ادارو آهي. زنده جاندارن ۽ نسلن جو حياتياتي دارومدار فطرت تي آهي، جيڪا جاندارن جي خارجي ماحول تي مشتمل آهي. اهو ضروري آهي ته فطرت ۽ جاندارن ۾ هم آهنگي، لاڳاپو ۽ له وچڙ قائم رهي. ان حالت ۾ حياتياتي دنيا ۽ فطرت ۾ هڪ معاهدو ٿيندو آهي. فطرت ۽ حياتياتي دنيا جي وچ ۾ هڪ ايڊجسٽمينٽ ٿي ويندي آهي. ان معاهدي کي پاڻ ڪو مناسب نالو ڏيئي سگهون ٿا، مثال طور، حياتياتي معاهدو.

حياتيائي معاهدي مطابق، فطرت جاندارن کي زندگي جيئن لاء
 ۽ موقعا مهيا ڪندي آهي ۽ جاندار فطرت طرفان ڏنل آهي وسيلن
 ۽ موقعا استعمال ڪري، حياتياتي ميدان ۾ سرگرم رهندا آهن، پر ان ۾
 بقا ناهي، معاهدو ٽٽي ويندو آهي. چاڪاڻ جو فطرت تبديل ٿيندڙ
 ڪندڙ ۽ (حرکت پذير) متحرڪ آهي. ان ڪري جاندارن جو
 خارجي ماحول تبديل ٿي ويندو آهي، هڪڙو نظام جيڪو معاهدي
 هيٺ پيو هلندو آهي، ٽٽي ويندو آهي. ماحول ۾ تبديلي جاندارن ۽
 نسلن لاءِ بحران جو سبب بڻجندي آهي ۽ پوءِ سمورا جاندار ۽ نسل، پاڻ
 بچائڻ لاءِ بقا جي جنگ وڙهندا آهن، جنهن ۾ فطرت فقط انهن جو چونڊ
 ڪندي آهي، جيڪي قوت ۽ صلاحيت جي بنياد تي ڪامياب ٿيندا
 آهن. دارون فطرت جي ان عمل کي 'فطري چونڊ' جو نالو ڏنو آهي.

4. سڀ کان وڌيڪ ٺهڪندڙ جي بقا (Survival of fittest)

مادي جي موجودگي ۽ جهڙو سچ هيءَ آهي، ته فطرت بهترين جي
 چونڊ ڪندي آهي. فطرت جي قانون ۾ ڪنهن لاءِ ڪا به رعايت ناهي.
 فطرت جي بادشاهت ۾ معيار ٿي ڪاميابيءَ جو بنيادي شرط آهي.
 دراصل دارون جي ارتقا جي بنيادي چئن اصولن مان هي چوٿون ۽
 آخري اصول آهي، جيڪو نتيجي جو اعلان ڪري ٿو. ارتقائي عمل جو
 نتيجو بهترين جي بقا جي صورت ۾ پڌرو ٿيندو آهي. سادن لفظن ۾ پاڻ
 هيئن سمجهي سگهون ٿا، ته بهترين جي بقا فطري چونڊ جو اعلان
 آهي. حياتياتي بقا جي جدوجهد ۾ ڪامياب ٿيڻ وارا بهترين (Fittest)
 چورائيندا آهن. جيڪي حياتياتي بقا جي جدوجهد ۾ ناڪام ٿيندا
 آهن، اهي فطرت جي انتخابي فهرست ۾ شامل ناهن ٿي سگهندا. ياد
 رکڻ جي ڳالهه اها آهي، ته فطرت، بقا جي جدوجهد ۾ پاڻ بدلائڻ جي
 صلاحيت کي اهميت ڏيندي آهي. برطانيا ۾ اڻويهين صديءَ جي شروعات
 ۾، جهنگ اندر پوپٽن جو رنگ وڻن جي پوري رنگ وانگي پورو هو،
 جيئن اهي شڪاريءَ جي نظر کان بچي سگهن. ان عمل کي انگريزيءَ
 ۾ ڪيموفلاج چوندا آهن، پر ساڳي صديءَ جي اڌ کان صنعتي انقلاب

ڪندي نظر ايندا
 حياتياتي اؤسر کي
 جي اؤسر لاءِ
 'جيڪو ڏاڍو
 پر معروضي
 ڪروپاٽڪن
 بڻي تي آڌار
 ڪامياب بڻايو
 ڪنالا جيءَ ۾
 بقت تيزي
 ت ۾ اضافو
 ۾ پاڻ کي
 ڪڏهن هو
 کي وِتر
 جنگ ۾
 ديليت

اصول
 اختيار
 و مدار
 آهي
 وچڙ
 ٿيندو
 ندي
 طور

۽ ڪوئلي جي گهڻي استعمال سبب، جڏهن وڻ ڪارا ٿيڻ شروع ٿيا ته پورا پوپٽ ظاهر ٿي شڪار ٿيڻ لڳا. آهستي آهستي فطري چونڊ جي عمل سبب پوپٽن جون هڪڙيون جنسون ڪاريون ٿيڻ لڳيون. لازمي طور انهن جي بچڻ جا امڪان گهڻا هئا. نتيجي طور جيڪڏهن 1848ع ڌاري ڪوايڪٽر پوپٽ ڪارو نظر ايندو هو ته، پنجاهه سالن جي عرصي ۾ ملڪ جا 98 سيڪڙو پوپٽ ڪارا ٿي ويا.

نيچرل سليڪشن جو اصول بهترين جي بقا جي صورت ۾ نتيجو بڻجي ويندو آهي. فطرت ڪوجهاڻپ ۽ ڪمزوريءَ کي ناهي همٿائيندي اها حيات بخش آهي ۽ حيات دوست تبديلين کي سانڍيندي وڌائيندي ويجهائيندي آهي. فطرت صلاحيت جي حق ۾ فيصلو ڏيندي آهي. ڊارون ان آخري اصول کي بهترين جي بقا جو نالو ڏنو آهي. هيءُ هئي ان ارتقائي نظريي جي ڪهاڻي. اميد آهي ته هاڻي توهين ۽ اسين ڄاڻي ۽ سمجهي ويا هوندا اسين ته ڊارون ۽ رسل اڄ کان 165 سال پهرين هي نظريو چوپيش ڪيو هو. ان وقت ۾ ڊارون ۽ رسل وٽ محدود وسيعا هئا. هو پنهنجي نظريي جي حق ۾ گهڻا دليل نه آڻي سگهيا هئا، جيئن جبلن، پٿرن ۾ پنڊپهڻ جو رڪارڊ، DNA ثابتيون وغيره، پر اڄ ارتقائي نظريو هڪ اهڙي حقيقت آهي، جنهن تخليقيت جي نظريي کي عالمي ۽ نصابي سطح تي شڪست ڏئي ڇڏي آهي ۽ چرچ به ان کي قبول ۽ ڊارون کان معافي وٺڻ تي مجبور ٿيو آهي.

كارل ماركس

5 مئي، 1818ع-14 مارچ، 1883ع

اهو بهار جو هڪڙو روشن ڏينهن هو. وڻن مان ڪچڙا گونچ ڦٽي
 رهيا هئا. رستن تي هوا ڊوڙي رهي هئي ۽ آسمان جو اڱڻ جوانيءَ ڦٽڻ
 واري وهيءَ جيان داغيل هو. شام اڃا نه ٿي هئي، پر ڏينهن اڌڙوٽ عمر
 جو هو. رستن تي هلڪو شور هو، باقي گهڻين ۾ ماڻ ماڻڪي بيٺي
 هئي. هڪڙو سخت جسم ۽ ڪارن وارن وارو ماڻهو، پنهنجي مُڪ تي
 مهڪندڙ مُرڪ وڪيري، ٻانهن جي اوت ۾ مُڪڙيءَ جهڙو نئون جاول ٻار
 کڻي، ٽرائر جي برگوماسٽر جي آفيس ڏانهن تڪيون ٻر انگهون ڀرڻ لڳو.
 اُتي پهچي، ڪجهه دير هن کي انتظار ڪرايو ويو، ۽ پوءِ عهديدار آڏو
 پيش ڪيو ويو، جنهن ان موقعي لاءِ مناسب ۽ عام طور ڪيا ويندڙ
 سوال پڇيا ۽ پوءِ هن پنهنجي معمولي مس وهائيندڙ ڪنڀ واري قلم
 سان ڪجهه هن ريت لکيو: ”سن 1818ع، مئي مهيني جي ستين تاريخ
 تي، شام جو چئين وڳي، ڪارن وارن وارو همراھ، ٽرائر جو رهاڪو،
 هائرخ مارڪس، جنهن جي عمر 37 سال آهي، منهنجي آفيس ۾ داخل
 ٿيو، جنهن مون کي هڪ نر ٻار ڏيکاريو آهي ۽ بيان ڏنو آهي ته مئي
 مهيني جي پنجين تاريخ تي، ٻي وڳي، هن جي گهر هي نر ٻار پيدا ٿيو
 آهي ۽ هي ان جو نالو ڪارل رڪٽ گهرن ٿا.“ عهديدار ڪاغذ جي ڪنڊ
 تي تيزيءَ سان صحيح ڪئي ۽ ڄم جي سنڊ پيءُ کي ڏني. پيءُ ڪٿي
 ٿي ڄاتو ته هيءُ سنڊ رڳو هڪ ٻار جي ڄم جي نه پر تاريخ جي تبديليءَ
 جي عظيم سنڊ آهي ۽ نه ئي ماءُ ٿي ڄاتو ته بُري پنيور کي اُچارڻ لاءِ هن
 وٽ آريائي ڄائو آهي، جنهن جي حياتيءَ ۾ جيني سان گڏ جلاوطنين

ٻه اينديون ۽ اهو ته هن عهديدار به نٿي ڄاتو ته هي مٺ جيترو ٻارڙو، نه فقط ٿرائر، جرمني، يورپ، پر سموري دنيا جي اهل علم ۽ اهل عمل ماڻهن جي نظر ۽ چيلهه سڏي ڪرڻ جي طاقت رکي ٿو. ڪنهن به نٿي ڄاتو ته هڪ اهڙي جينس دماغ ٿرائر جي هڪڙي گهر ۾ اک کولي آهي، جيڪو پورهيتن جو هميشه لاءِ پگهر سڪائڻ وارو واءِ بڻجي انساني تاريخ جي منهن ۾ نئين نظريئي جو نور وجهندو.

اڪثر وڏن ماڻهن جي حياتيءَ جا حساب ڪتاب ۽ ليڪا چوڪا پڙهندي اها ڳالهه دل ۾ وڃي چڪي هوندي آهي ته اهي انهن مضمونن ۾ فيل ٿيندا آهن، جيڪي اڳتي هلي انهن جي مقبوليت جو اهم سبب بڻجندا آهن. ائين ئي هن عظيم انقلابي پورهيت مفڪر، جنهن مضمون ۾ تمام گهٽ مارڪون ڪيون، اهو هو تاريخ جو مضمون.

هن جي گهر ۾ سندس پيءُ طرفان سماجي ناانصافيءَ خلاف نفرت جوڳين ڳالهين جو اثر هن جي ڪچڙي دماغ تي پيو هو ۽ اهو هڪ نتيجي جي صورت ۾ پڌرو تڏهن ٿيو، جڏهن پنهنجي اسڪول جي شاگردن جي الوداعي تقريب ۾، هن ’نوجوانن کي ڪهڙو پيشو اختيار ڪرڻ گهرجي‘ مضمون ۾ ڪجهه هن ريت لکيو:

”اسين سماج ۾ پنهنجي مرضيءَ موجب پيشو اختيار نٿا ڪري سگهون، ڇو ته گهڻو ڪري پنهنجي پسندیده پيشي لاءِ حالتون بهتر ناهن هونديون، پر ان جي باوجود ڪوشش ڪرڻ گهرجي ته اسين اهڙو پيشو اختيار ڪريون، جنهن ذريعي انسانن جي وڏن ڪان وڏي خدمت ڪرڻ جو موقعو ملي سگهي. انساني تاريخ گواهه آهي ته اهو ئي شخص خوشنصيب رهيو آهي، جنهن انساني آباديءَ جي هڪ وڏي حصي کي خوشيون بخشيون. جيڪڏهن ڪو شخص فقط پنهنجي لاءِ ڪم ڪري ٿو ته اهو شخص علم ته حاصل ڪري سگهي ٿو، پر مڪمل ۽ حقيقي طور تي عظيم شخص نٿو بڻجي سگهي.“

مدي خارج خيالن خلاف نفرت جي اظهار وارا اهي گهرا ۽ غيررواجي خيال پڙهي اندازو لڳائي سگهجي ٿو، ته هن جي ڪچڙي وهيءَ ۾ فڪري پختگي اچي چڪي هئي. ان ئي سال هن بون يونيورسٽيءَ

‘قانون’ پڙهڻ لاءِ داخلا ورتي. اها ملڪ جي وڏي يونيورسٽي هئي، جتي هن کي ادب، شاعري، فلسفي ۽ سائنس پڙهڻ جو موقعو مليو. پر اهو ئي هن جي حياتيءَ جو حسين وقت هو، جو هن جي زندگيءَ جي مست نديءَ ۾ هڪ نيل ڪنول جهڙو گل تڙيو... گل!؟ ها، بيشڪ گل. هن جي جوانيءَ جي جوت مٿان پتنگ بڻجي جيني آئي. جيني هن جي پيٽ صوفي جي ساهيڙي هئي. پهرين ملاقات ۾ اکين جي موسيقي محبت جو گيت ڳايو ۽ هي دنيا جي خوبصورت رنگ ۾ رنگجي ويا. جينيءَ جو تعلق دراصل جاگيردار گهراڻي سان هو ۽ هي وچولي طبقي سان واڳيل چوڪرو هو. انهن جي ان معاشي فرق جي ڪري شاديءَ وارو معاملو ٿورو ڏکيو بڻجي ويو، پر نيٺ گهر وارن جي رضامنديءَ سان مڱڻو ٿي ويو، پر ان شرط تي ته اهي پاڻ ۾ تيستائين نه ملندا ۽ نه ئي تيستائين شادي ٿيندي. جيستائين سندن پڙهائي مڪمل نٿي ٿئي. اهو فيصلو انهن ٻنهن جي محبت ڪندڙ جوان دليين جي وچ ۾ هڪڙو جبل هو، پر وٽن ٻي واٽ به ڪهڙي هئي، تنهن ڪري فيصلو قبول ڪيائون ۽ تعليم جي مڪمل ٿيڻ جو انتظار ڪرڻ لڳا. جيني تمام گهڻي خوبصورت ۽ غير معمولي سیرت واري چوڪري هئي. سندس سونهن جي ساراهه اوسي پاسي ۾ سُرهاڻ جيان پکڙيل هئي.

هڪ سال بون يونيورسٽيءَ جي رستن تي هن رولاڪيون ڪيون ۽ انهن نوجوانن جي گهيري ۾ زندگي گهارڻ لڳو، جن لاءِ جواني، مستي ۽ مزي کان سواءِ ڪجهه به نه هئي. پر جڏهن اهڙي قسم جي سرگرميءَ بابت سندس پيءُ کي پروڙ پئي ته هن واپس گهراڻي ورتس ۽ مارڪس والد جي چوڻ تي برلن يونيورسٽيءَ ۾ داخلا ورتي. هن اتي محنت ۽ ولولي سان پڙهائي شروع ڪئي. هوءَ قانون جو شاگرد هو، پر اڪثر وقت جرمنيءَ جي تاريخ ۽ ادب جي مطالعي ۾ گذاريندو هو. اتي پڙهندي سندس ذهن جي ڪينواس تي خيال پيو لامارا ڏيندو هو ته ڪهڙو پيشو اختيار ڪجي، جيڪو عظيم کان عظيم تر هجي؟

برلن ۾ پڙهندي شاعريءَ جي ديوي هن مٿان مهربان ٿي ۽ هي پنهنجن نفيس رومانوي خيالن جو ڀرت نظم جي چادر ۾ ڀرڻ لڳو ۽ ان شاعريءَ

جي ست ست ۾ جيڪا سڳند هئي، اها اڪثر جيني، جي ٽي هوندي هئي. هو جيني سان محبت ڪندو هو ۽ جيني هن سان شاعري ڪندي هن قانون، فلسفي ۽ تاريخ جو وسيع مطالعو ڪيو. ڪتابن جي درياد ۾ اڪين سان ٿي هئي، هو پنهنجي نڪور تحريرن سان ڪنارن تائين تري ٻاهر نڪرندو هو. هڪ روسي مصنف والڪوف موجب، "هڪ سال جي عرصي ۾ هو ايترو پڙهيو جو عقل دنگ رهجي وڃي ٿو. هو فقط پڙهندو نه هو، پر ڪڙهندو به هو. سموري ڄمار سندس اها عادت رهي ته جيڪو ڪجهه پڙهندو هو، ان جو تفصيلي نت لکندو هو ۽ گڏوگڏ پنهنجا خيال به لکندو هو. انهي عادت هن جي تحرير، سوچ ۽ ياداشت کي پختو ڪيو. اوڻويه سال قانون جو وسيع مطالعو ڪندي هن قانون جي موضوع تي 300 صفحن جو ڪتاب لکي ڇڏيو. ان ئي عرصي ۾ آرٽ ۽ فلسفي جي تاريخ پڙهندي مارڪس فلسفي جو آغاز ۽ تسلسل جي عنوان سان هڪ تحقيقي مضمون پڻ لکيو هو. افسوس! اهو تاريخ ساز فڪري مضمون اڄ پڙهندڙن لاءِ موجود ناهي. اهو ٽئين دنيا ۽ مٿي تي ڇت جي تلاش ۾ مارڪس کان ڪٿي گم ٿي چڪو هو.

هن جڏهن برلن يونيورسٽيءَ ۾ داخلا ورتي، ته ورستي جي ڪوريجورز ۾ گلن جي خوشبو گهٽ، پر هيگل تي بحثن جي هٻڪار وڌيڪ هئي. هيگل جي فلسفي جو باقاعدي هر طرف چؤڀول هو. هيگل جي خيال پسند ۽ جدلياتي فلسفي جا چاهيندڙ ساڄي ۽ کاٻي ڌر جا هيگلين سڏبا هئا. هي ان علمي ماحول کان تمام گهڻو متاثر ٿيو ۽ پنهنجي غير معمولي تنقيدي شعور سبب ليفٽ هيگلين سڏائجڻ لڳو.

بهر حال، مارڪس، هيگل جي سرشتي وار پيش ڪيل فلسفي کان ايترو متاثر ٿيو جو اڳتي هلي اهو اثر مارڪس جي سڄي فڪري ڪم ۽ ڪردار جو بنيادي محرڪ بڻيو. هيگل جي طريقي ڪار کي ڪڍندي ۽ سندس نتيجن تي تنقيدي ٿيندي ئي مارڪس تاريخ جي مادي ۽ جدلي سمجهاڻي ڏيڻ جي لائق بڻيو.

مارڪس هيگل جي فلسفي تي تنقيدي اڀياس کان پوءِ هيگل جي ٻئي نقاد ۽ ماديت پسند فيلسوف (فيورباخ) جي ڪم کان پڻ متاثر

ٽين مارڪس جلد ئي فيورباخ جي ماديت جي غير جدلي ۽ غير تاريخي
 حدن کي سمجهي، ان کان اڳتي نڪري ويو. مارڪس لکيو ته، علم
 فلسفي ۽ ان جي ماهرن، اڄ سوڌو فقط دنيا جي تشريح ڪئي آهي،
 جڏهن ته سندن اصل ڪم رڳو دنيا جي تشريح ڪرڻ نه، پر دنيا کي
 تبديل ڪرڻ آهي. هن جي اها ڳالهه فلسفي ۽ فلسفين تي رڳو تنقيد
 نه پر پنهنجي ڪائيندڙ ۽ نئين ڳالهه هئي. برلن يونيورسٽي ۽ پڙهندي
 هن جي ترجيح تبديل ٿي. هن قانون ۾ مهارت حاصل ڪرڻ بدران
 تاريخ ۽ فلسفي ۾ دلچسپي وٺڻ شروع ڪئي، جنهن تي سندس پيءُ
 ناراض ٿيو، پر چون ٿا ته پوءِ هن پيءُ کي راضي ڪري ورتو. هي برلن
 يونيورسٽي جا ئي اهي ڏهاڙا هئا، جو هن جي سيني ۾ فلسفو، تاريخ ۽
 جيني گڏ ڌڙڪي رهيا هئا. هن برلن يونيورسٽي مان پنهنجو پي. ايڇ.
 بي جو مقالو پورو ڪيو ۽ اهو ئي سال هو، جڏهن سندس پيءُ گذاري
 ويو. مارڪس کي پنهنجي پيءُ سان ايتري انسيت هئي جو سندس
 تصوير هميشه پاڻ سان گڏ رکيائين. ايتري تائين جو جڏهن مارڪس
 وفات ڪئي ته اها تصوير ساڻس گڏ دفن ڪئي وئي.

مارڪس پنهنجي دوست برونو بائر سان گڏجي رسالو ڪڍيو ۽
 ان ۾ حڪومت ۽ رياست سان لاڳاپيل معاملن سميت اڪيچار فڪري
 ۽ سماجي مسئلن تي زوردار انداز ۾ لکڻ شروع ڪيو. هن جو تنقيدي
 انداز نهايت ڇيندڙ ۽ غضب جو هو ۽ اهو ئي سبب هو جو ٿرت ئي
 حڪومتي عملدار مٿس ڌمڙجي پيا ۽ مورڳو رسالي جي ڇپائيءَ تي ئي
 پابندي هڻي ڇڏيائون.

هن ان اخبار کي ڇڏي ٻي اخبار ۾ لکڻ شروع ڪيو ۽ وري ان کي
 ڇڏي ٽين اخبار جو ايڊيٽر بڻيو. اتي هن کي سنو پگهار ملڻ لڳو ۽ هن
 جينيءَ سان شادي به ڪئي.

اها بظاهر ته هڪڙي شادي هئي، پر اها انساني تاريخ جو هڪڙو
 نهايت خوبصورت ميلاپ هو، ۽ اها خوبصورت جينيءَ جي ان ست مان
 پڌري آهي، جو هن چيو ته ”مون مارڪس سان نه، پر مارڪس جي خيالن
 سان شادي ڪئي آهي.“

شاديءَ کان پوءِ هو ڪجهه وقت ساهرن وٽ رهيو ۽ بعد ۾ جيئن ته اخبار جي آفيس، جرمنيءَ جي سنسرشپ وارين غير مناسب پاليسين سبب پيرس منتقل ڪئي وئي هئي، ان ڪري هن به پنهنجي نئين ڪنوار سميت پيرس وڃي رهائش اختيار ڪئي، پر بدقسمتيءَ سان ٿيوائين جو ان اخبار جو پهريون پرچو ٿي آخري پرچو ثابت ٿيو. اخبار جي بند ٿيڻ جو سبب مارڪس جا تنقيدي مضمون هئا. جنهن کان پوءِ هو جينيءَ سان گڏ ڪافي عرصو فرانس ۾ ئي رهيو ۽ اتي هن فرينچ يوٽوپيائي ڪميونسٽ دانشورن ۽ مفڪرن جي لکڻين جو نهايت غور سان مطالعو ڪيو. هن فرانس ۾ جتي فوريئر، سينٽ سائمن، رابرٽ اوون جهڙن اشتراڪي مفڪرن ۽ عالمن جي خيالن مان گهربل فائدو حاصل ڪيو، اتي روسو ۽ مونٽيسڪيو سميت ٻين اڪيچار فرينچ ڊيموڪريٽ مفڪرن جي ويچارن کي به ڦلهوريو. فرانس ۾ ئي هن جي اينگلس سان ملاقات ٿي، جيڪو باقي زندگي هن جو سچو ساٿي بڻيو. هن اينگلس جي مدد سان برطانوي معيشت دانن، ايڊمر سمٿ ۽ ڊيوڊ رڪارڊو جي ڪم کي پڙهي ورتو. فرانس ۾ ئي مارڪس ۽ اينگلس ڪلاسيڪي جرمن فلاسافيءَ تي تنقيد ۽ انساني تاريخ جو سڀ کان اهم سياسي پمفلٽ ”ڪميونسٽ پڌرنامو“ لکيو. فرانس واري تجربن ۽ اتي جي يوٽوپيائي مفڪرن جي فڪر کي ڦلهورڻ کان پوءِ ئي دراصل مارڪس، پنهنجي سوشلزم بابت نظريي جا ٽوس سائنسي بنياد وجهڻ واري سوچ ڏانهن راغب ٿيو. جنهن بعد هن ڀرپور تياري ڪندي پنهنجي اٿاهه علمي ۽ فڪري ڪم جي به شروعات ڪري ڏني هئي.

هن پنهنجا علمي ۽ نظرياتي لکڻا جا ڪم گهڻو ڪري فرانس ۾ ئي ڪيا. فرانس ۾ اينگلس جهڙو دوست ملڻ، هن جي وڏي خوشنصيبِي وقت سمورو يورپ انقلابي اُٿل پُٿل مان گذري رهيو هو. پيرس ۾ سوين پورهيت، سرمائيدارن خلاف اُٿل پيا ۽ سندن خلاف وڏي بغاوت شروع ڪري ڏنائون ۽ ائين چؤطرف حڪومت خلاف هنگاما شروع ٿي ويا. مارڪس انهن هنگامن جي حوالي سان لکيو ته ”اهي هنگاما گهڻن حوالي

تڏهن وڌيڪ وائڻگر آهن. اها وڌيڪ دراصل سرمائي خلاف پورهئي
جي جنگ آهي.

مارڪس مزدورن جي بغاوت کان متاثر ٿيندي، برسلز ۾ ڪاپي ڌر جي
تنظيم جي رابطي ڪاريءَ کي وڌائڻ ۽ فرينچ پورهيتن جي طرز تي
ڪرڻ جون هدايتون ڏئي ٿي ڇڏيون. ان ڪري انهن تنظيم
پهرين سرگرميون تيز ڪري ڇڏيون. نتيجي ۾ برسلز جي حڪومت
نما اچي ڊپ ورايو. انهن مارڪس جي سرگرمين تي پابندي وجهي
ڇڏي ايسٽائين جو هڪ دفعو مارڪس جي گهر جي تلاشي ورتي وئي ۽
مارڪس کي جيل ۾ موڪليو ويو. جيل ۾ مارڪس سان سندس زال
جيئي ملڻ وئي ته ان کي به مارڪس سان گڏ جيل ۾ واڙي ڇڏيائون.
حڪومت جي اهڙي زيادتيءَ خلاف برسلز ۾ احتجاج ٿيا، ته پوءِ حڪومت
مارڪس ۽ جيئيءَ کي ڇڏي ڏنو. ان کان پوءِ مارڪس لاءِ برسلز ۾ رهڻ
ٻيو ٿي پيو ۽ مٿان برسلز حڪومت به باضابطه طور سندس ملڪ
نيڪاليءَ جو سرڪاري حڪم نامو جاري ڪري ڇڏيو، جنهن کان پوءِ
جيئن مارڪس کي برسلز ڇڏي هڪ ڀيرو ٻيهر پيرس اچڻو پيو.

پيرس ۾ دل ڦيرڻ مسافر

هوا ڦيرڻ حڪم صادر

پيرس ۾ دل ڦيرڻ هڪ دم

پيرس ۾ دل ڦيرڻ

پيرس ۾ دل ڦيرڻ (فيض)

مارڪس پيرس ۾ حالتون نيڪ نه هجڻ سبب جرمني آيو ۽ اُتي
خبردار ٿي پيرس حڪومت جي پياڻي، پورهيت دشمني ۽ غير جمهوري
ڪردار تي زبردست مضمون لکيا، جنهن سبب اخبار تي پابندي هڻڻ
انين مارڪس اخبار بند ڪري ڇڏي ۽ پرنٽنگ مشين وڪڻي
ڏانهن جا رهيل پيسا چڪتا ڪيائين. جيئي جا چانديءَ جا ٿانو،
جيئي هڪ پيرواڳ به گروي رکيا ويا هئا، پيرس گروي رکي، مارڪس

پيرس ۾ دل ڦيرڻ هڪ دم
پيرس ۾ دل ڦيرڻ هڪ دم
پيرس ۾ دل ڦيرڻ هڪ دم
پيرس ۾ دل ڦيرڻ هڪ دم

پيرس ۾ سياسي اُٿل پٿل سبب حالتون خراب ٿي چڪيون هيون. انقلاب جي ڳالهه ڪندڙ ماڻهو ۽ گروهه حڪمرانن جي هٿيان ۽ ڀڃڻ جي وارجيان هئا ۽ مارڪس ته هو به هڪ نج پڄ انقلابي اڳواڻ، سو ڪٿي ٿو ڪانئن برداشت ٿئي. نيٺ هن کي پوليس طرفان ويهن ڪلاڪن اندر ملڪ مان نڪري وڃڻ جو حڪم ڏنو ويو. هن وٽ ايترا پيسا نه هئا جو جيني ۽ ٻارن کي گڏ وٺي وڃي، تنهن ڪري هي اڪيلو پيرس مان نڪري لنڊن آيو. پويان جيني ۽ ٻار اڪيلا هئا ۽ جيني انهن ڏينهن ۾ پيٽ سان هئي. هنن پوءِ لنڊن ۾ رهائش اختيار ڪئي. لاڳيتو دريڊري بيروزگاري ۽ معاشي تنگ دستي ۽ کيس غربت ۾ گهيري ورتو. سندس معاشي حالتن ۾ ڪا به تبديلي نه آئي. هن کي لنڊن ۾ چوٿون پٽ به ڄائو، جيڪو ڄمڻ سان سخت بيمار هو. پيسا نه هجڻ سبب علاج نه ٿي سگهيو ۽ سندس اهو پٽ نيٺ گذاري ويو. غربت صفا وڪوڙي ويس. وٽس ايترا پيسا نه هئا، جو جاءِ جي مسواڙاڏا ڪري سگهي. هڪ ڏينهن مالڪ پوليس گهرائي، زوريءَ کين گهر مان ڪڍي گهر خالي ڪرائي ڇڏيو. هن واقعي کي جيني هڪڙي خط ۾ لکيو: ”هڪ ڏينهن سرڪاري عملدار اسان جي گهر ۾ زوريءَ گهڙي پيا ۽ اسان جو سامان ڇاڏرن، ٽائون، ڪپڙن سميت منهنجي کير پيئندڙ ٻارڙي جي گڏين کي به تحويل ۾ وٺي ڇڏيائون ۽ مان ڪنڊ وٺيو ڳوڙها ڳاڙيندي رهيس.“

جيني پنهنجن دوستن کي مدد لاءِ خط لکيا ۽ ڪانئن گهر ڪئي ته ”مارڪس ٻين لاءِ سوچي ٿو، سندس حق آهي ته ان جي معاشي مدد ڪئي وڃي. آئون ان کي ان ڏکي حالت ۾ نٿي ڏسي سگهان.“

هنن ٻيو گهر ورتو، پر معاشي بدحالي ۽ تنگدستي جا ڏينهن هئا، جو هڪ طرف مارڪس جي گهر ۾ سندس ٻار خوراڪ جي کوٽ سبب ناچاڻيءَ جو شڪار ٿيندا مرندا ٿي ويا ته وري ٻئي طرف جيني پاڻ به بيمار ٿي پئي، جنهن سبب مارڪس به بنهه اُٻاڻڪو ٿي پيو.

دنيا ۾ جيڪي به سچ پچ وڏا ماڻهو هوندا آهن، اهي سچائي ۽ حقيقت جي ڳولا ۾ ايترا ته مشغول هوندا آهن، جو کين ڪو ذاتي نقصان توڙي صدمو ڪمزور ڪري نه سگهندو آهي. مارڪس جي ڏيءَ گذاري

ڪفن لاءِ ڏوڪڙ نه هيس. جڏهن پٽ گذاري ويس ته هي ”سرمايو“
ڪتاب لکي رهيو هو، جنهن لاءِ چيائين ته هي پٽ ناهي مرڻو. مارڪس
نوڪريءَ جي ڳولا ڪئي، پر مستقل طور ڪٿي به مزاج ۾ انصاف
پسنديءَ ۽ خراب حڪمرانيءَ سبب ٿڪي نه سگهيو.

اينگلس کان پوءِ مارڪس جي جنهن معاشي مدد دل سان ۽ هٿان
ڏنائين ڪئي، اها هيلن ڊيموٿ هئي، جيڪا بالڪيٽ کان مارڪس جي
گهر جي نوڪريائي هئي. جڏهن جينيءَ کي ڇهون ٻار ڄائو ته اهو غذا
جي کوٽ سبب مئل ڄائو. ان صدمي جيني کي تمام گهڻو مايوس
ڪيو. اهڙين ڏکين حالتن ۾ به مارڪس وڌيڪ سنجيدگي ۽ محنت
سان پنهنجي فڪر ۽ سوچ کي هڪ مڪمل سائنسي نظريي جي شڪل
ڏيڻ واري ڪم ۾ جنميل رهيو. ائين مارڪس پنهنجي ڪتاب ”سرمائي“
جي پهرين جلد تي ڪم مڪمل ڪري ورتو.

ڏکڻ پرين ڏينهن ۽ مارڪس جي مستقل مزاجيءَ واري محنت ۽
دليريءَ جو مقابلو سخت هو، هن جي رڳن ۾ انقلابي رت ڊوڙندڙ هو.
مارڪس وڏو حسين آدرشي وجود هو، جيڪو پورهيتن جي اداس دل مٿان
اُتساه جو آسمان بڻجي بيٺل هو. وقت جي بي واجبين جي واڇوڙي ۾
ويڙهجي ويڇڻ کان پوءِ سندس اکين جي ڪور مان ڪڏهن ڪڏهن ڳوڙها
شرارت ڪري ظاهر ٿيندا هئا، پر سندس حوصلي جي حرارت انهن کي
ڪو ورلي وهڻ ڏنو. هڪ دفعي سندس ڌيءُ سوال پڇيو ته، ”بابا! توهان
تباهي ڇا ڪي چئو ٿا؟“ مارڪس جواب ۾ چيو، ”امان، ڪنڌ جهڪائڻ کي.“
مارڪس جي دل مٿان درد جا ڪارا ڪر تڏهن لٿا، جڏهن سندس
سڄي جيون ساٿيائي هن کان هميشه لاءِ پري هلي ويئي. هوءَ ڪينسر جي
موذي مرض ۾ مبتلا هئي. ان مرض سان جهيڙيندي نيٺ هڪ ڏينهن هوءَ
گذاري ويئي ته مارڪس چڻ چورو چنو ٿي ويو. جيني اتم خيالن جي مالڪ
۽ غير معمولي تخليقي ذهن رکندڙ عورت هئي. هوءَ گذاري وئي ته هن
جون اکيون پهرين کان وڌيڪ خوبصورت ۽ چمڪندڙ ٿي لڳيون. مرڻ
کان اڳ هن وصيت ڪئي هئي ته هن جي جنازي ۾ ڪا به رسمي ڳالهه
ٻول نه ڪئي وڃي. اسان کي ڏيکاءِ واريون ڳالهيون نه ڪرڻ گهرجن.

جينيءَ جو وڇوڙو وڇوڙو ۽ جيان مارڪس جي روح کي ڏنگيندو رهيو. هو تمام گهڻو ويڳاڻو ۽ وباڪل بڻجي چڪو هو. هو پورهيتن جي نجات واري عظيم مقصد کي ذهن ۾ رکندي جي رهيو هو ۽ ڪم ڪري رهيو هو، پر جگر جي بيماري هن جو جي ۽ جنجهوڙڻ لڳي هئي. هي پڻ موت جي ويجهو هو ته سندس وڏي ڌيءَ جي جدائيءَ جي خبر سندس جي، جهوري وڌو ۽ ائين هي سرمائيدارن جي اک ۾ ڪنڊو ۽ پورهيتن جي هٿ ۾ نجات جو جهنڊو بڻيل مارڪس پنهنجي ميز تي لڪندي موت جي ننڊ سمهي پيو. ائين هڪ سائنسي دماغ سوچڻ ڇڏي ڏنو. مارڪس کي سندس انقلابي ساٿياڻي جينيءَ جي ڀر ۾ دفن ڪيو ويو. هن جي موت تي زبردست لفظن سان خراج تحسين پيش ڪندي سندس سڄي ساٿي اينگلس چيو: ”جيئن ڊارون نامياتي فطرت ۾ ارتقا جو قانون ڳولي لڌو هو، بلڪل ائين مارڪس انساني تاريخ ۾ ارتقا جي قانون کي ڳولي لڌو.“

ڪارل مارڪس اهو ماڻهو هو، جنهن چيو ته بڪ ۽ غربت جو سبب دولت جي ورڇ ۾ ناانصافي آهي. هي اهو ماڻهو هو، جنهن جا ٽي ٻار غربت سبب مري ويا. هي اهو روءِ زمين جو پهريون يگانو انسان هو، جنهن فلسفي کي مونجهارن ۽ رنگينين مان ڪڍي پيرين اگهاڙن ماڻهن جي زندگين جي مادي حقيقتن سان لاڳو ڪري پورهيت مزاحمت جا نوان دڳ ڏيکاريا ۽ نجات جو فلسفو جنميو.

وقت وڌو ڪهاڻيڪار آهي. اهڙيون به ڪهاڻيون لکي ٿو، جيڪي پڙهي ننڊ اچي وڃي ۽ اهڙيون به ڪهاڻيون لکي ٿو، جيڪي پڙهي آرام ڦٽيو وڃي. ڪي ماڻهو خبرون لکندي هڪ ڏينهن پاڻ هڪ ڏکونيندڙ خبر بڻجي ويندا آهن. ڪي ماڻهو ڪهاڻيون لکندي پاڻ هڪڙي ڪهاڻي بڻجي ويندا آهن. جيئن رومي چيو هو ته، ’مون سموري ڄمار عاشقن جا قصا ٻڌا، پر تنهنجي عشق ۾ آئون پاڻ قصو ٿي ويس.“ مارڪس جي ڪهاڻي سمورن فلسفن جي علميتن جو نچوڙ ۽ انقلاب جي ڪهاڻي آهي. هن پنهنجي نظريي ۾ زماني کان وسري ويل ماڻهن جي ڳالهه ڪئي ۽ هيئن ڪي تاريخ جو هيرو ڪري پيش ڪيو. هو سرمائيدارن لاءِ خوف ۽ پورهيتن لاءِ ڏيڏ هو. هن جي پورهيت دوست انقلابي نظريي

جي فڪري اُڏام کي پڙهي لڳي ٿو ته هن انهن سمورن لڙڪن کي ڳولي لڌو، جيڪي بيوسيءَ ۾ ڳلن جي لامر نه لتاڙي سگهيا ۽ اکين جي ڪنڌيءَ تي اڇڻ کان اڳ جذب ٿي ويا. هن پورهيتن جي ڏک جي آتم ڪهاڻيءَ جو اڀياس ڪري اهو نتيجو ڪڍيو، ته هن ڌرتيءَ کي ڏيکي جا سڱ نه پر پورهيتن جا هٿ ڪنيو بيٺا آهن. جڏهن هو ڪميونسٽ پڌرنامي ۾ دنيا جا پورهيتا هڪ ٿي وڃو، جو نعرو ٿوهڻي ته دراصل هو سرمائيدارن ۽ ٿورن جي ڏاڍ خلاف هڪ تاريخي اهڙي للڪار ڪري ٿو، جنهن جي پڙاڙي ۾ پورهيتن جو پگهر ۽ سرمائيدارن جو رت سُڪندي محسوس ٿئي ٿو. هيءُ اهو ماڻهو هو، جيڪو سموري زندگي شهر بدر ۽ ملڪ بدر ٿيندو رهيو ۽ جنهن جو ڪو ذاتي گهر نه هو، پر هن مسواڙ جي گهرن ۾ ويهي جيڪي ڪُجهه لکيو، سو سموري دنيا جي پورهيتن مٿان چپر چانو ٿي بيٺو. هن ”سرمايو“ جا جلد لکيا، پر پيسن جي اڻهوند سبب سندس ٻچا لنگهڙ ۾ مٽا. هي اهو ماڻهو هو، جنهن بکي پيٽ ۽ اوجاڳيل اکين هوندي به حالتن جي ڪنڌ تي لت ڏيئي، مظلومن ۽ محڪومن جي هٿن ۾ سندن نجات جو منشور ڏنو ۽ اڻ پڙهيلن کي فطرت، سماج، شعور ۽ عالمي تاريخ جي اؤسر جو منطق سمجهايو. مارڪس ئي انساني تاريخ جي اسٽيج تي بدمست بادشاهن، فاتحن، پروهتن، وياح خورن، سرمائيدارن ۽ جاگيردارن کي ڪن ڪن کان جهلي هيٺ لاٿو ۽ عام پورهيتن کي ان مسند تي ويهاريو. ان ئي اسٽيج تان مارڪس هڪ اهڙو نئون گيت ڳايو، جنهن جي ڏن هن پاڻ دريافت ڪئي ۽ اهو آهي سرمايي (مئل) ۽ محنت (زندهه) جو تضاد، جنهن جي ڪُڪ مان ڦٽي ٿي بُڪ ۽ ان ڏن ۾ ئي پورهيت جي آزادي، برابري، سرور، سکون ۽ صدين جي مسرت لڪل آهي. مارڪس تاريخ جي درياءَ ۾ نئين فڪر جي ٽپي هڻي، پورهيتن کي ترڻ جو گر سڀڪاري ۽ نڪرڻ جو هنر سڀڪاري هليو ويو، پر هن جو گيت اڄ هر ملڪ ۽ مظلوم طبقي جي دل ۽ دماغ ۾ گونجي رهيو آهي ۽ تيستائين گونجندو رهندو، جيستائين هيٺي مٿان ڏاڍي جي جبر، استحصالِي نظام ۽ سمورين سماجي برائين جي پاڙ يعني ذاتي ملڪيت جو خاتمو نٿو ٿئي.

نظريو

اسين سڀ جيڪي مظلوم، محڪوم، پيرين اگهاڙا، پيٽ ٻڪيا، ڏٺريل، ٽريل ۽ لٽيل آهيون، اسين سڀ جيڪي ٻڪ جي گک مان پيدا ٿيندڙ ڏک جا ڏنگيل ڌرتي ڌڻيءَ آهيون ۽ جن جو رت پي سرمائي جي ڌاڻن روز تازي تواني ٿئي ٿي ۽ اسان جي اڌ مٿل جسمن کي ويتر ڀڙڙي ٿي، تن سڀن جي جسم جي سگهه ۽ ذهن جي جوت جو نالو مارڪسزم آهي. انصاف، برابري، علم ۽ آزاديءَ سان اسان جي پيار کي مارڪسزم نئون معراج ۽ عوام دوست انقلابي سياست ذريعي ممڪنات جا نوان در آچي ٿو.

سماجي تبديليءَ جو رستو گهڻ رُخو، وسيع، ڊگهو ۽ پيچيده ٿئي ٿو ۽ ان ۾ پيڙهه جو پٿر رکڻ وارو نهايت اهم ۽ بنيادي ڪم انقلابي سياست جو هوندو آهي. انقلابي سياست جو ڪارج محڪوم ماڻهن جي قومي، طبقاتي ۽ سياسي شعور کي اڳتي وڌائڻ آهي ۽ عوام کي نظريي ۽ درست واٽ کان صحيح نموني روشناس ڪرائڻ آهي. سياسي شعور بنا نه هن سماج ۽ رياست کي سمجهي سگهجي ٿو ۽ نه ئي وري ان کي تبديل ڪري سگهجي ٿو. انقلابي سياست صحتمند سماج جو ساهه پساهه ۽ درست دڳ آهي. انقلابي سياست هڪ اهڙو نظرياتي سياسي تنقيدي چنچور آهي، جيڪو هن خراب نظام جون پاڙون ڪوٽي ڪڍي ٻاهر اڇلائي ٿو. سماجي تبديلي ٻن نقطن تي بيٺل هوندي آهي: هڪڙو حالتن جو بدترين جبر، ٻيو انهن ئي حالتن جو گهرو شعور، انهن جي پرک ۽ پروڙ، جيڪا غلاميءَ کان نفرت ڏياريندي آهي ۽ حق سچ جو ساٿ ڏيڻ لاءِ هل ڪندي، نيون نيون حڪمت عمليون ۽ ويڙهه جا نوان گس ڳولي مزاحمت جو ميدان ملهائيندي آهي.

ائين ته نه 'ڪنڌيءَ اُپي ڪيتريون، ساهڙ ساهڙ ڪن' جيان سماج ۽ رياست جي تبديلي ۽ ان جي سُڌاري بابت ڪوڙا هڙا سياسي نظريا آهن، جيڪي رياست جي بيهڪ ۽ ان جي نظريات تي پاسي بابت ڄاڻ ڏين ٿا، پر انهن سڀني ۾ جيڪو پورهيت طبقي جي آڇي جو حقيقي سائنسي نظريو آهي، اهو آهي مارڪسزم.

بُڪ جو جاگرافيائي محور پورهيت جو پيٽ آهي! پورهيت جو پيٽ ۽ ڪيٽ، ٻئي سيٺ جي کاتي واري رجسٽر کان ننڍا هوندا آهن، ڇاڪاڻ جو سيٺ جي آڱرين جو قلم جڏهن رجسٽر جي صفحي تي هلندو آهي ته پڙين ۾ اضافو ٿي ويندو آهي ۽ پورهيت جي زندگيءَ جون پڙيون گهٽجي وينديون آهن.

بُڪ، جنهن جي صورت سُڪل پنن ۽ قبرستان جي خالي آڪيرن جهڙي ۽ جنهن جو بدن بيوهه عورت جي چونڊري ۾ تنگيل چوڙن جهڙو هوندو آهي، سا ڪٿان ٿي اچي؟ ان بُڪ جو پيءُ ۽ ماءُ ڪير آهن؟ اها ڪٿي ۽ ڪيئن وڌندي ويجهندي آهي؟ روزانو 25 هزار انسانن کي پنهنجي گيس چيمبر جهڙي پيٽ ۾ اوڙتي ماريندڙ بُڪ، ڇا آسمان جي انڌي ورڇ آهي؟ جيئن وڌائي فقير چيو هو يا انسان کي ڏوهن جي بدلي مليل ڏهاڳ آهي؟ جيئن پروهت، پنڊت ۽ ملان سمجھائين ٿا. اسين سمجھون ٿا اهڙو ڪُجهه ڪونهي. درحقيقت اها بُڪ، طبقاتي معيشت جي ڪميٽي وهنوار يا سماجي دولت جي غير منصفائي ورڇ جو ناجائز اولاد آهي. اها بُڪ نتيجو آهي اُن ديو جي اُٻهوند جو، جيڪو موڙي مال، دولت ۽ جديد دور ۾ سرمائي جي صورت ۾ قابضن ۽ حاڪمن جي بينڪ اڪائونٽن ۾ باندي بڻايل آهي. اهڙيءَ ريت بُڪ کي انهن ئي سرمائيدارن پاليو ۽ تاتيو آهي. اُن شڪاري ڪُٽي وانگي، جنهن کي شڪار دوران ان ڪري به بُڪيو رکيو ويندو آهي، جيئن اهو جلد شڪار ڪري اچي ۽ پوءِ جنهن تي مالڪ پنهنجو هٿ صاف ڪن. ائين طبقاتي سماج جي ڪري هڪڙن جي بُڪ ٿي ٻين جي اضافي ديو جو سبب بڻجي ٿي ۽ وڏي دائري ۾ ديو هڪ پاسي ۽ بُڪ ٻئي پاسي جمع ٿيندي رهي ٿي. مارڪسزم ان بُڪ جي پاتال تائين پهچي ٿو.

جي پوري جي سڳهه کي خريد ڪري، بدلي ۾ ان کي اڻپوري اجرت ۽
 بئڪ جو تحفو ڏنو آهي ۽ پوءِ ان جو الزام تقدير ۽ خدا تي هنيو اٿس.
 مارڪسزم ڪو جامد ۽ بيٺل نظريو ناهي، بلڪ هڪ وارتا ٻڌڻي
 ۽ اوسر ڪندو رهندڙ سائنسي نظريو آهي، جيڪو نون مشاهدن
 مطالعن، تجربن (مزاڄمن) ۾ نيت نئون ٿيندو رهي ٿو. مارڪسزم جي
 سمجهه رکندڙ ماڻهو هميشه انڌي عقيدتي ۽ وهم پرستيءَ جو مخالف
 هوندو آهي، ڇاڪاڻ جو مارڪسزم سائنس آهي ۽ سائنس اڪيڊمي بند
 ڪري ڪنهن شيءِ کي تسليم نٿي ڪري، پر سببیت ۽ منطقيت ۽
 ڪارٽي رشتن (ڪارٽيٽ) کي سمجهڻ تي زور ڏئي ٿي، جيڪا اسان
 کي هن ڪائنات، دنيا، انسان ۽ انساني سماج جي مختلف پهلوئن بابت
 سُر، ساڃاهه ۽ پرک فراهم ڪري ٿي. مارڪسزم اسان کي ٻڌائي ٿو
 ته اسان جو سماج هاڻوڪي سطح تائين ڇو ۽ ڪيئن پهتو آهي ۽ اڳتي
 هلي ان ۾ ڪهڙي قسم جي تبديليءَ جا امڪان آهن. هي نظريو سمجهائي
 ٿو ته جهڙيءَ طرح معروضي فطري دنيا ۾ رونما ٿيندڙ لقاءَ ۽ واقعا رڳو
 اتفاقي ناهن، اهڙيءَ طرح انساني سماج ۾ پڻ جيڪا تبديلي اچي ٿي
 اها اتفاقاً نٿي اچي، پر ان پويان ڪي خاص قانون ۽ نوس سبب هوندا
 آهن. مارڪسزم فقط نظرياتي يا فڪري چيد جو اوزار نه، پر عملي يا
 عمل جي سائنس آهي. مارڪسزم انهن سمورن فلسفيائن، سماجي، معاشي
 ۽ سياسي خيالن جو هڪ گڏيل عضوياتي سرشتو آهي، جيڪو سماج
 جي تاريخي اوسر ۽ ان جي انقلابي ڪايا پلت (حالت بدلائي ڇڏڻ)
 جي عمل ۾ هڪ پاسي پاڻ متاثر ٿئي ٿو ۽ ٻئي پاسي ان پوري عمل کي
 سمجهائي ۽ ان جي رهنمائي ڪري ٿو. خود مارڪس جي پنهنجي
 اوسر به اهڙي سمجهائي ٿي. مارڪس، پنهنجي دور تائين اُسريل سائنس،
 فلسفي، معيشت، ادب ۽ تاريخ سميت سمورن علمن کي پڙهي، ڪڙهي
 ٿي مادي بنيادن سان جنهن علم (مارڪسزم) کي تخليق ڪيو، سو
 تاريخ جي تسلسل سان گڏ ان ۾ معياري تبديليءَ جو اهڃاڻ هو. ائين
 ئي مارڪس کان پوءِ هر دور ان علم ۽ ان جي روشنيءَ ۾ ٿيندڙ عمل جي
 وسعتن ۾ نوان واڌارا ڪندو رهي ٿو.

مارڪس جا نظرياتي سرچشما جرمن ڪلاسيڪي فلسفو، انگريزي ڪلاسيڪي معاشيات ۽ فرانسيسي سياسيات يا يوٽوپيائي سوشلزم سمجھيا وڃن ٿا. هيٺ انهن ٽن شروعاتي سرچشمن مان ٻن يا ٽن جي مختصر سمجھائي ڏجي ٿي.

مارڪس جا ٽي اهم فڪري ماخذ

1. جرمن فلسفو

جيئن ته مارڪس جي علمي وسعت، فڪري گھرائي، نظرياتي پختگي ۽ نواڻ جو بنيادي سبب اهو هو جو هن تاريخ جو گھرو، گھڻ طرفو ۽ سائنسي انداز ۾ اڀياس ڪري، ان تي پنهنجي تنقيد رکي. جرمن نظريو، جيئن ڪارل مارڪس بيان ڪيو آهي، انهن فلسفن ۽ سياسي خيالن ڏانهن اشارو ڪري ٿو جيڪي اوڻيهين صدي عيسويءَ دوران جرمنيءَ ۾ آشڪار ٿيا. مارڪس پنهنجي ڪتاب ”دي جرمن آئيڊيالوجي“ (1845-1846ع) ۾ انهن خيالن تي تنقيد ڪئي آهي، جيڪو فريڊرڪ اينگلس سان گڏجي لکيو ويو هو. هتي جرمن نظريي جي ارتقا ۽ تنقيد جو هڪ جائزو پيش ڪجي ٿو.

روشن خيالي ۽ عقليت پسندي: جرمن فيلسوفن، جهڙوڪ: امانوئل ڪانٽ، جوهان گوٽليب، فسٽي ۽ جارج ولھيلم، فريڊرڪ هيگل، عقل، اخلاقيات ۽ انساني حالت جي تبديلي يا تاريخ تي خيالن جي ڏي وٺ ڪئي.

رومانويت ۽ قوميت: مفڪرن، جهڙوڪ: جوهان گوٽ فرائيڊ وون هيرڊر، فريڊرڪ شيلير ماڪر ۽ ارنسٽ مورٽز آرنڊٽ، قومي سڃاڻپ، لوڪ داستان ۽ فرد جي اهميت تي زور ڏنو.

آئڊيلزم ۽ ايسوليوتزم: هيگل، فريڊرڪ شيلنگ، ۽ آرٿر شوپنهاور جهڙن فلسفين جو ڌيان مطلق روح، رياست ۽ سماج ۾ فرد جي ڪردار تي هو.

مارڪس جي تنقيد

آئيڊيلزم ۽ ميٽيريلزم: مارڪس دليل ڏنو ته جرمن نظريو تجرباتي خيالن تي تمام گهڻو ڌيان ڏئي ٿو ۽ سماج جي مادي حالتن کي نظر انداز ڪري ٿو.

طبقاتي جدوجهد: مارڪس جو خيال هو ته جرمن نظريي طبقاتي جدوجهد ۽ سماج جي معاشي بنيادن کي نظر انداز ڪيو آهي.

نیشنلزم ۽ شاوونزم: مارڪس جرمن نظريي ۾ قومپرست ۽ شاوونست رجحانن تي تنقيد ڪئي، جن کي هن ورهائيندڙ ۽ نقصانڪار ڏٺو.

سائنسي طريقي جي کوٽ: مارڪس دليل ڏنو ته جرمن نظريو غير سائنسي هو ۽ سماج ۽ تاريخ کي سمجهڻ لاءِ سائنسي طريقي کي لاڳو ڪرڻ ۾ ناڪام ويو.

پورهيتن جي ڪردار کي نظر انداز ڪرڻ: مارڪس جو خيال هو ته جرمن نظريو سماج ۽ تاريخ جي جوڙجڪ ۾ پورهيت طبقي (پرولتاري) جي اهميت کي نظر انداز ڪري ٿو.

ڪلاسيڪي جرمن نظريي تي مارڪس جي تنقيد ٺوس تجريد، جدليات جي مابعد طبعيات ۽ مادي نڪته نگاه کان خيال پسنديءَ تي هئي. هن دليل ڏنو ته سماج ۽ تاريخ جي حقيقي سائنسي سمجهاڻي جو بنياد پيداوار جي مادي حالتن ۽ طبقاتي جدوجهد جي اؤسر ڏاڪي پٽاندر هجڻ گهرجي، نه ڪي تجريدي خيالن ۽ قومپرستيءَ جي جذبن تي. مارڪس جي وڏي تنقيد هيگل جي خيال پسند جدلياتي سرشتي ۽ فيورباخ جي غير جدلي ماديت تي هئي. هيگل جي تاريخ جي فلسفي بابت لکيل ڪتابن جو مارڪس ڳوڙهو مطالعو ڪيو ۽ انهي مان ئي پنهنجي فلسفي کي اخذ ڪيو. هيگل جو تاريخ ۽ جدليات بابت فلسفو، معروضي عينييت پسنديءَ (Objective idealism) تي ٻڌل هو. مارڪس، هيگلين فلسفي جي جدلي سرشتي واري روح کي پنهنجو ڪندي ان کي سائنسي ۽ مادي بنياد ڏنا. مارڪس اهو واضح ڪيو ته هيگل سان بلڪل اتفاق آهي ته تاريخ هڪڙي سلسلي هيٺ ترقي ڪري رهي آهي، پر اها ترقي ڪنهن مطلق روح جي ترقيءَ جو اولڙو نه، پر طبقاتي جدوجهد

ذريعي ممڪن بڻي آهي. اها هڪ نه ٻي شڪل ۾ طبقاتي جدوجهد ٿي آهي، جيڪا تاريخ جي انجڻ طور ڪم ڪري ٿي.

2. برطانوي سياسي معيشت

انگريزي سياسي معيشت جي نظريي دانن جي فهرست ڊگهي آهي، پر انهن مان ايڊم سميٿ، ڊيوڊ ريڪارڊو ۽ رابرٽ مالٿس اهڙا نالا آهن، جن ارڙهين ۽ اڻويهين صديءَ ۾ معيشت جي علم کي جديديت سان اهڙيءَ ريت همڪنار ڪيو، جو انهن کان پوءِ جيڪي به نظريا آيا، مٿن انهن مفڪرن جو وڏو اثر رهيو.

ايڊم سميٿ: انگلش سياسي معيشت جو اهم نالو ايڊم سميٿ سمجهيو وڃي ٿو، جنهن کي عمومي طور تي 'جديد معاشيات جو ابو' پڻ چيو وڃي ٿو. هن معيشت، سياسي معيشت ۽ اخلاقي نفسيات تي تمام سٺو ڪم ڪيو. سندس ڪتاب "قومن جي دولت" تمام گهڻو مشهور ٿيو ۽ هن ڪتاب معيشت جي علم کي نئين زندگي ڏني. هن پنهنجي ڪتاب ۾ انساني ڪردار تي بحث ڪيو آهي ۽ ان کي پنجن بنيادي محرڪن، 1. پاڻ سان محبت، 2. آزاديءَ جي خواهش، 3. محنت جي عادت، 4. معقوليت ۽ 5. شين جي مٽاستا ۾ ورهايو آهي. اهي پنج محرڪ انساني عملن ۾ توازن پيدا ڪن ٿا، جن هيٺ اهي پنهنجن مفادن کي پهرين ترجيح ڏيندي به ٻين جي مفادن جو خيال رکن ٿا. جڏهن ايڊم سميٿ فطري نظام جي انهن اصولن کي معاشي معاملن تي لاڳو ڪري ٿو، تڏهن هو تجارتي ۽ صنعتي سرگرمين ۾ ڪنهن به قسم جي رياستي مداخلت جي سخت مخالفت ڪندي نظر اچي ٿو. هو حڪومت لاءِ فقط ڪم ٿي مختص ڪري ٿو. يعني ٻاهرين حملي جو دفاع، عدليه جو قيام ۽ اهڙا ادارا، جيڪي فردي سرپرستيءَ کان آڃا هجن. ساڳيءَ وقت هو اهو به قبول ڪري ٿو ته جديد سرمائيداري نظام کي ڪو ماڻهو يا ماڻهن جو گروهه (سرمائيدار) نه، پر معيشت جا ڳجهو هٿ (قانون) هلائين ٿا. هن گروهه (سرمائيدار) ۾ جيڪو اهم اضافو ڪيو، اهو قدر آهي. هن چيو ته هن علم معيشت ۾ جيڪو اهم اضافو ڪيو، اهو قدر آهي. هن چيو ته ڪنهن قوم جي دولت جو بنياد ٻن شرطن تي آهي: پهريون گڏيل محنت جي قابليت ۽ ٻيو فائديمند محنت جو استعمال، جيڪو دولت

جي واڌاري لاءِ ضروري آهي ان حوالي سان هو گڏيل محنت جي ڳالهه
ڪندو هو جيڪا نالي ۾ اضافي جو سبب بڻجي ها. هو ان کي پنهنجي
پن لاهل واري مشهور مثال سان واضح ڪري ٿو. قدر کي وڌيڪ مختصر
ڪري هيٺين بيان ڪري سگهجي ٿو ته ڪنهن شيءِ جي قدر جو
اندازو ان محنت مان لڳائي سگهجي ٿو جيڪا ان شيءِ کي ٺاهڻ ۾
استعمال ٿي پوءِ هو قدر جا ٻه قسم استعمال ۾ قدر ۽ بدلي ۾ قدر سڏي ٿو.
انهن ٻنهي اصطلاحن کي پوءِ ريڪارڊو ۽ مارڪس به پنهنجي معاشي
نظرين ۾ استعمال ڪيو.

ريڪارڊو: هن سمت جي نظريي قدر ۽ تقسيم کي اڳتي وڌايو.
عام طور تي اهو سمجهيو ويندو هو ته ڪنهن شيءِ جي قيمت فقط ان ۾
لڳل محنت جي برابر هوندي آهي، پر ترقي يافتہ سرماڻيدارائي نظام ۾
اهو وڌيڪ پيچيده ٿي ويندو آهي، ڇاڪاڻ ته هن نظام هيٺ سرماڻيدار
ايترو ٿو ٿئي جيترو مزدور پيدا ڪيو آهي. اهو اضافي قدر سرماڻيدار
پاڻ وٺ رهي ٿو. هي ئي اهو اضافي قدر (surplus value) آهي جنهن تي
مارڪس جو استحصال وارو نظريو ٻيٺل آهي، ۽ ڪتاب ”ڪيپيٽل“ جا
آخري ٻه جلد به ان سان لاڳاپيل آهن. اهڙيءَ طرح، سمت ۽ ريڪارڊو،
مارڪس جي اضافي قدر جي نظريي لاءِ بنياد مهيا ڪيا.

مالتس: هي هڪڙو انگريز پادري هو. هن آباديءَ جي باري ۾
پنهنجن خيالن جو اظهار ڪيو. هن جو چوڻ هو ته زمين جي هڪ مقرر
حد آهي ۽ ان جي پيداوار ۾ حسابي طريقو (ڳڻپ) يعني، 1، 2، 3، 4 سان
اضافو ٿي سگهي ٿو. جڏهن ته آبادي واڌو (+) طريقي سان وڌندي آهي.
يعني 1، 2، 4، 8. ان ڪري ساڳي رفتار رهي ته هڪ ڏينهن آباديءَ جي
نسبت خوراڪ ۽ وسيلو گهٽجي ويندا، بيماريون ۽ جنگيون لڳنديون.
ايشن فطرت پاڻ آباديءَ جي روڪ جا طريقا ايجاد ڪندي ۽ اهڙيءَ
طرح آبادي گهٽ ٿيندي بنا ڪنهن شڪ جي آباديءَ جو مامرو اهم
آهي. پراچ جيڪڏهن اٺ ارب آباديءَ جو ذري گهٽ اڌ (يعني ساڍا ٽي
ارب آبادي) غربت جي ليڪ کان هيٺ رهڻ تي مجبور آهي ته ان جو
سبب خوراڪ ۽ سيلن جي کوٽ بدران واڌو پيداوار ۽ ان جو ڪجهه

گڏ ٿيڻ آهي. مائو زي تنگ، مائٽس جي آباديءَ واري سوال تي
چونڊو هوندو ته ماڻهوءَ وٽ ڪاٺ لاءِ وات هڪ پر ڪم ڪرڻ لاءِ هٿ به
آهي. اهڙيءَ ريت سوال ان پيداواري نظام جو آهي، جيڪو اجرتن کي
ضابطي ۾ رکڻ لاءِ پورهيتن جي وڏي انگ کي بيروزگار رکندو آهي، نه ته
اڄ جي جديد ٽيڪنالاجيءَ واري دور ۾ اڄوڪي دنيا جي آباديءَ کان
پيئي آباديءَ لاءِ پڻ ضرورت جون سڀ شيون پيدا ڪرڻ ڪو وڏو اڻسو
ڪونهي. اهڙيءَ ريت مائٽس جو ڪتل پاسو اهو هوندو آهي، جيڪو پيداوار جي جديد
طريقي ڪار ۾، پيداوار منجهه اضافي جي رجحان کي نه سمجهي سگهيو.

3. فرانسيسي يوٽوپياڻي سوشلزم

هونئن ته فرانس جي سوشلزم جي فڪري ارتقائي مرحلن جي
هڪ ڊگهي ڪهاڻي آهي ۽ ظاهر آهي وڏا انقلاب ڪورات پيٽ ۾ ڪٿي
جيان ڦٽي ناهن نڪرندا، ان پويان هڪ ڊگهي وارتا هوندي آهي.
فرانس جو انقلاب تاريخ جو هڪ اهم ۽ وڏو انقلاب هو، جنهن جي تفصيل
۾ وڃڻ بدران مختصراً پاڻ فقط چند مفڪرن جو ذڪر ڪنداسين،
جن کان سواءِ فرانس جي سوشلزم جي ڪهاڻي اڌوري آهي. اهي مفڪر
هئا، ٿامس مور، سينٽ سائمن، چارلس فوريئر ۽ رابرٽ اوون.
ٿامس مور: ٿامس مور سورهين صديءَ جي شروعات ۾، انگريز
سماجياتي ڏاهو هو. هي (يوٽوپين) خيالي سوشلزم جي بانيڪارن مان
هو. مور نئين سجاڳيءَ واري انسان دوستي ۽ عقليت پسنديءَ کان متاثر
هو. هن ذاتي ملڪيت تي ٻڌل نظام ۽ ان دور جي برطانيا ۾ سماجي
سياسي لاڳاپن تي تنقيد ڪئي. هن هڪڙو سرشتو چٽيو، جنهن ۾
گڏيل ملڪيت حاوي هئي. هن جي خيال ۾ نئين نظام ڏانهن منتقلي
پرامن طريقي سان ٿيندي. هن پهريون ڀيرو پيداوار جي سماجي ڪردار
بابت سرشتيوار سمجهاڻي ڏني ۽ ان کي پوري ۽ وڃڻ جي ڪميونسٽ
جڙت واري خيال سان ڳنڍيو. هن جي يوٽوپياڻي آزاد رياست جي حاڪمي
۾، خاندان کي معاشي ايڪو قرار ڏنو ويو هو ۽ هن چيو ته پيداوار هٿ جي
هنر تي ٻڌل هوندي پر جيئن ته چمڙا سوجهرو برداشت ناهن ڪري

سگهندا، ان ڪري بادشاهه جي حڪم تي ٿامس مور جي سيسي لائي وئي هُن جي يوتوپين فڪر کي وري فرانس ۾ سينٽ سائمن اڳتي وڌايو. سينٽ سائمن: سينٽ سائمن جيڪي نظريا پيش ڪيا، اهي گهڻن حوالن سان مارڪس جي فڪر جا پيشرو ثابت ٿيا. سائمن فلسفي جي تاريخ ۾ هُن نظريي کي استحڪام بخشيوت تاريخ چند قانونن جي تاريخ آهي. هُن نظريي کان پوءِ هيگل پنهنجي ڪتاب ”تاريخ جو فلسفو“ ۾ هُن کي وڌيڪ سنواريو ۽ مارڪس تاريخي ماديت جي حوالي سان ان کي پنهنجي لحاظ کان سائنسي بنياد مهيا ڪيا.

هُن چيو ته هر سماجي نظام پاڻ کان اڳ واري نظام مان اُسريل هوندو آهي. هُن لازميت پسنديءَ جي ڳالهه ڪئي ۽ ان کي سائنسي سماج جي اوسر تائين وڌايو ۽ چيو ته تاريخ کي قانون هلائين ٿا. تاريخ کي فطري سائنس وانگر ٿيڻو آهي. هر سماجي نظام، تاريخ ۾ هڪ وڪ آهي، ۽ اوسر آهي. سماجي اوسر جون ڌڪيندڙ قوتون، سائنسي جاڻ، اخلاق ۽ مذهب آهن. هُن موجب، مستقبل جو سماج عوام مٿان حڪمراني ڪرڻ بدران پاڻ انتظام سنڀاليندو ۽ پيداوار جو بندوبست ڪندو.

رابرٽ اوون: خيالي سوشلزم جو هي هڪ اهم مفڪر آهي. ايتلي، مارڪس کان پهريان رابرٽ اوون کي مزدور تحريڪ جو باني قرار ڏنو. هُن تعليم ڏانهن خاص ڌيان ڏنو. هو چوندو هو، سڀ کان اعليٰ اها رياست هوندي، جنهن جو تعليمي نظام بهتر هوندو. هُن جي خيالن هڪ سرشتي جي شڪل ورتي، جنهن کي اوون سوشلزم سڏيو ويو. ان جا اصول گڏيل ملڪيت ۽ پورهيو، ذهني ۽ جسماني پورهيو جي گڏپ، فرد جي گهڻ طرفي اوسر ۽ حقن جي برابري هئا. اينگلس موجب، هُن ماديت پسند فيلسوفن جي تعليم کي قبول ڪيو ۽ چيو ته ماڻهوءَ جو ڪردار هڪ موروثيت هٿان ۽ ٻيو فرد جي زندگيءَ دوران ماحول هٿان طئي ٿئي ٿو. هُن عورتن ۽ ٻارن جي ڪم جي وقت کي محدود ڪرائڻ وارو پهريون قانون منظور ڪرايو. هُن سماج جي تبديليءَ لاءِ سرمايڊار حڪومتن تي پاڙيو ۽ ائين هو سڌار پسنديءَ جو داعي ٿي پيو ۽ سماجي انقلاب جي ضرورت کي سمجهڻ ۾ ناڪام رهيو.

فوريئر: هن جو خيال هو ته سمورا انساني جذبا ۽ ڪوششون نيڪ هونديون آهن. ڪوٽ ماڻهو ۾ ناهي، پر سماج ۾ آهي، جنهن ۾ هورهي ٿو. انهيءَ ڪري هڪ سماجي نظام ٺاهڻ جي ضرورت آهي، جيڪو انساني جذبن جي اؤسر ۾ ڀرپور اطمینان کي هٿي ڏئي. اينگلس چواڻي، فوريئر پهريون ماڻهو هو، جنهن چيو ته ڪنهن به سماج ۾ عام آجپي جو فطري ماڻهو، عورت جي آزاديءَ جي درجي هٿان ڇڏي ٿي ٿو. هن سڄي تاريخ کي ارتقا جي چئن مرحلن ۾ ورهائي ڏنو: وحشت، بربريت، پدرشاهي ۽ تهذيب.

مارڪس جي فڪر جا اهم نُڪتا

1. جدلي ماديت

جدليات عربي ٻوليءَ جو لفظ آهي، جيڪو جدل مان ورتل آهي. جنهن جي لغوي معنيٰ آهي: جنگ، جهيڙو ۽ ٽڪراءُ. جدلي ماديت يا ماديت جو جدلي تصور، هن دنيا ۽ فطرت کي مسلسل چرپر، تبديلي ۽ واڌاري واري حالت ۾ ڏسي ٿو، پر جدلي ماديت مطابق، هيءَ دنيا ۽ فطرت، لاڳيتي چرپر، تبديليءَ ۽ واڌاري واري حالت ۾ هجڻ سان گڏ پاڻ ۾ ڳنڍيل، لاڳاپيل، هڪجهڙائي رکندڙ ۽ ڳتيل به آهي. اينگلس چيو آهي ته ”جدليات فطرت، سماج ۽ شعور جي حرڪت ۽ ارتقا جي ڪائناتي قانون جي سمجهه جو نالو آهي.“ جدلياتي ماديت ۾ اهي سموريون خاصيتون ۽ صلاحيتون آهن، جنهن ذريعي حقيقت جي صحيح پرک ۽ قدرت جي لقائن ڏانهن ڀرپور ۽ صحيح پهچ حاصل ڪري سگهجي ٿي. جدلياتي ماديت اسان کي سمجهائي ٿي ته دنيا شين جون، پر رشتن ۽ لاڳاپن جو مجموعو آهي. انهن رشتن کي عمل ۾ سمجهڻ سان ئي اسين دنيا جي حقيقت کي سمجهي سگهون ٿا. جدليات جي جدلي سمجهه اسان کي سماج کي تبديل ڪرڻ جي فڪر ۽ علمي طور طريقن ۾ پڙ بڻائي ٿي ۽ دماغ جي تختيءَ ۾ ڏاڳو ٻڌي، ان تي لکي ٿي ڇڏي ته فعل جي ڪچائي قول جي سچائيءَ تي شڪ ظاهر ڪندي آهي. جدلي ماديت واڌويجهه جي عام قانون جو اڀياس ڪري ٿي.

وجود سان شعور جو ڪهڙو تعلق آهي، ان سوال کي حل ڪري ٿي ۽ سماجي زندگيءَ جي واڌويجهه جي مسئلن جو پڻ حل ڪري ٿي. تڏهن ته لينن کان جڏهن پڇيو ويو ته مارڪسزم جو سچ يا ڳر يا جوهر ڇا آهي؟ تڏهن لينن جواب ۾ طبقاتي جدوجهد، سرمايي يا نجبي ملڪيت جي خاتمي جي ڳالهه ڪرڻ بدران چيو ته، مارڪسزم جو جوهر جدلي ماديت آهي. ڇاڪاڻ جو جدلي ماديت تاريخ جي اها جدلي سمجهه آهي، جيڪا انسان ۽ انساني سماج جو بنياد پورهيو ۽ پيداواري سگهه کي سمجهي ٿي. جدلي ماديت سماجي نظامن جي اڻ بدلجندڙ حيثيت ۽ ذاتي ملڪيت جي دائمي حيثيت کان انڪار ڪري ٿي. اها سائنسي ۽ سياسي ڪيتر ۾ مظلوم ۽ محڪوم جو هڪ اهڙو فڪري هٿيار آهي، جنهن کان سواءِ هن خراب نظام خلاف هڪ وڏي ۽ فيصلو ڪندڙ ويڙهه نٿي وڙهي سگهجي.

ابتڙن جو ايڪو ۽ ڇڪتاڻ

جدلي ماديت جو هي قانون ٻڌائي ٿو ته شيون، رشتا ۽ لقاءَ حرڪت ۽ تبديليءَ ۾ ان ڪري هوندا آهن، جو انهن ۾ تضاد موجود هوندو آهي. تضاد شين کي زندهه رکندو آهي ۽ انهن کان حرڪت به ڪرائيندو آهي. ڪيميستريءَ ۾ واڌو ۽ ڪاٽو جزا، فزڪس ۾ ڇڪ ۽ ڌڪ، بايولاجيءَ ۾ کاڌي جي جُزن جو تَڻُ (katabolism) ۽ نئين سر جُڙڻ (anabolism)، سماجيات جي حوالي سان پيداواري سگهه ۽ رشتن ۾ يا بي ملڪيت ۽ ملڪيت دار طبقن وچ ۾ طبقاتي جدوجهد، سميت اهڙا ڪيئي مثال آهن، بلڪ اهڙي ته ڪا شيءِ آهي ئي ڪانه، جنهن جو ضد ۽ ابتڙ نه هجي. ڏينهن بنا رات جو تصور نٿو ڪري سگهجي. اچي بنا ڪاري جو تصور نٿو ڪري سگهجي. هتي سمجهڻ جي ڳالهه اها آهي ته تضاد جو عام تصور ته ٻار به سمجهي ويندو، ڇاڪاڻ ته اها بلڪل سادي ۽ عام ڳالهه آهي ته هر شيءِ جو ابتڙ آهي، پر اهم ڳالهه جيڪا پنهنجي حساب سان ٿوري پيچيده آهي، سا اها ته تضادن جو پاڻ ۾ ايڪو به رهي ٿو. تضاد جو به هڪ ڇيڙو ٻئي کان سواءِ وجود نٿو رکي سگهي.

اوندو جو ڪوئي پنهنجو الڳ وجود ناهي. اوندو روشنيءَ جي اڻهوند جو نالو آهي. تنهن ڪري شيءِ جو هجڻ ۽ نه هجڻ، ٻئي هڪڙي سڪي جا ٻه پاسا آهن. ان ڪري جو ڪنهن شيءِ جي نه هجڻ جو احساس تڏهن ٿيندو آهي، جڏهن هن جي هجڻ بابت تصور ڪيو آهي. هتي اسان کي سمجهڻو آهي ته تضادن جو هڪ ٻئي سان ڳانڍاپو آهي ۽ ٻئي هڪٻئي سان لاڳاپي ۾ آهن. اڃا وڌيڪ سادي سمجهاڻيءَ ۾ هيئن ته، تضاد به الڳ حقيقتون نه، بلڪ هڪ ئي حقيقت جا ٻه پاسا آهن. شين اندر تضاد هوندو آهي، تنهن ڪري جهيڙو ٿيندو آهي ۽ اهو جهيڙو تبديليءَ جو سبب بڻجندي آهي. ذهن ۾ سانڍي رکڻ جهڙي ڳالهه اها آهي ته شين ۾ تضاد، جهيڙو ۽ ٽڪراءُ، مادي جو ڪائناتي اصول آهي. هن ڪائنات ۽ دنيا ۾ ڪو به اهڙو وجود ناهي، جيڪو تضاد کان خالي هجي، ڇاڪاڻ ته ابترن جي چڪتاڻ ئي ان حرڪت جو سبب بڻجندي آهي، جنهن کان ڪو وجود ٻاهر ڪونهي. ائين جاندار توڙي غير جاندار شين ۽ لقائن ۾ تضاد ان جي هوند جو ثبوت آهي ۽ وجود جو اظهار پڻ.

نفيءَ جي نفي

هميشه کان اهو فطري قانون رهيو آهي ته پراڻو مرندي آهي ۽ نئون نروار ٿيندو آهي. هن ڪائنات ۽ دنيا جو دائمي وجود آهي ئي ان ڪري جو ڪائنات ۾ موجود اڻڪٽ لقائن ۾ نفيءَ جو عمل بنا ڪنهن رنڊڪ جي لاڳيتو ٿيندو رهي ٿو. اسين جيڪڏهن روزمره جي حياتيءَ جو حساب ڪنداسين ته اها پرک پوندي ته شيون جنم وٺن ٿيون، واڌ ويجهه ڪن ٿيون، پاڻ منجهان ٻين شين کي پيدا ڪن ٿيون ۽ پوءِ پاڻ پراڻيون ٿي وڃن ٿيون. شين ۽ لقائن جو پراڻي کان نئين ۽ نئين کان پراڻي جو سفر واڌ ويجهه، وڌڻ وڪڙڻ، ٻين شين کي جنم ڏيڻ آڌاريل آهي. جيڪو ڪجهه نئون آهي، اهو پراڻي جي ڪري آهي، يا هيئن سمجهون ته هر نئين شيءِ پراڻيءَ جي ڪڪ مان ڦٽندي آهي. جڏهن ڪا نئين شيءِ پراڻي جي پيٽ مان ڦٽندي آهي ته اها پراڻيءَ جي نفي ڪري نئين بڻجي ٿي. شين، رشتن ۽ لقائن جي هاڪاري ترقيءَ جو طريقي ڪار نفيءَ جي نفيءَ تي ٻڌل آهي. پراڻي شيءِ جي جاءِ تي ڪا ٻي شيءِ اچي ٿي.

مطلب، اها پراڻيءَ جي نفِي ڪري ٿي ۽ ائين پراڻي شيءِ پڻ جڏهن نئين هئي، پاڻ کان پهريان واري شيءِ جي نفِي ڪري نئين بڻي هئي. نفِي رڳو اؤسر ڏانهن وٺي ناهي ويندي، ڪڏهن ڪڏهن واپس پراڻ ڏانهن به وٺي ويندي آهي. عام طور تي ٻن قسمن جي نفِي ٿيندي آهي: هڪڙي هاڪاري ۽ اندروني تضادن جي ڪري ٿيندي آهي ۽ ٻي نج ناڪاري، غير پيداواري ۽ ٻاهرين تضادن جي ڪري ٿيندي آهي ۽ ٻي بچ کي پير هيٺان ڏئي، چٽي چڙ، بچ جي نفِي ڪرڻ آهي. ان مان ان جو هاڪاري پاسو ۽ اؤسر نه ٿي، ڇاڪاڻ جو اهو ٻاهريون دٻاءُ هو، پير جي صورت ۾، جنهن بچ جي نفِي ڪئي، جيڪڏهن اندريون تضاد نفِي ڪري ها ته بچ زمين ۾ هجي ها ۽ پوءِ اهو پنهنجي نفِي ڪري، پنهنجي گڏ مان نئين سٺي کي جنم ڏئي ها. جدلي نفِي پراڻ جي نه مڪمل نقل هوندي آهي ۽ نه وري بلڪل نئين هوندي آهي، بلڪ جدلي نفِي پراڻي شيءِ جي نئين صورت هوندي آهي. نفِي جدلي نفِي تڏهن بڻجي ٿي، جڏهن اها پراڻ جون عمديون، ملهائڻيون ۽ ڪم واريون خاصيتون پاڻ وٽ محفوظ رکي.

لڊوگ فيورباخ ۽ جرمن فلسفي جي پڄاڻيءَ ۾ اينگلس لکيو ته ”جدلي فلسفي وٽ ڪا به شيءِ ختم ٿيندڙ، جميل ۽ مجرد نه آهي، هر هڪ خاصيت جي نفِي ٿيڻي آهي، غائب ٿيڻو آهي ۽ ڪا به اهڙي شيءِ نه آهي، جيڪا نڪري نروار ٿيڻ ۽ ڳري پُري وڃڻ جي لاڳيتي عمل مان نه گذري ۽ ڪا به اهڙي شيءِ نه آهي، جيڪا سادي کان عمدي ڏانهن ۽ هيٺانهين کان مٿانهين ڏانهن ترقي نه ڪري.“

مقدار جو معيار ۾ بدلجڻ

جدلي ماديت جو پهريون قانون ٻڌائي ٿو ته شيون، لقاءَ ۽ رشتا بدلجن ڇو ٿا. ٻيو قانون ٻڌائي ٿو ته اهي بدلجن ڪيئن ٿا ۽ انهن جي تبديليءَ جو طريقي ڪار ڪهڙو آهي. شين ۾ تبديلي ٻن قسمن جي ايندي آهي يا ته اها مقداري هوندي آهي، يا معياري، مقداري تبديليءَ مان مراد اها آهي ته شيون، لقاءَ ۽ رشتا اهڙيءَ ريت بدلجن، جو سندن معيار ساڳيو رهي، شين جو گهٽ وڌ ٿيڻ يا ننڍو وڌو ٿيڻ، ان جي معيار کي متاثر نه

هڪري ۽ ساڳيو رهي، پر ان جي ابتڙ معياري تبديليءَ ۾ شيءِ ساڳي ناهي رهندي. مقداري تبديليون اڪثر مالهوءَ کي محسوس ناهن ٿينديون، ڇاڪاڻ جو اهي آهستي آهستي پيون ٿينديون آهن ۽ معياري تبديليون وري اوچتو ٿينديون آهن ۽ محسوس به ٿينديون آهن. جيڪي به ارتقائي مقداري تبديليون اينديون آهن، اهي انقلابي معياري تبديلين جو ظهور هونديون آهن. مطلب ته، مقداري ۽ معياري تبديليون لازم ملزوم آهن. مثال طور، پاڻيءَ سان ڀريل هڪڙي ڊيگري باهه تي رکيل آهي ۽ ان کي اُڀرڻو آهي. پاڻيءَ کي باهه تي رکڻ سان ئي پاڻي اُڀرڻ شروع نه ڪندو، پر پهريان هو ٿورو ڪوسو ٿيندو، آهستي آهستي هن جي ڪوساڻ وڌندي ويندي ۽ پاڻي گرم ٿيندو ويندو. گرميءَ پد 50، 60، 70 ۽ 80 درجا سينٽي گريڊ تي ويو، پر پاڻي اڃا پاڻي ئي رهيو. پاڻيءَ جي پاڻيءَ واري خاصيت ۾ ڪا به تبديلي اڃا نه آئي آهي، جيتوڻيڪ گرميءَ جو مقدار وڌيڪ پيا وڌائيندا. اهو وسارڻ نه گهرجي ته اهڙي وقت پاڻيءَ ۾ ڪي ٿورڙا فرق آيا آهن. ڦوٽا ٺهن پيا، ڌارون هيٺ مٿي ڦرن پيون، پر پاڻي بنيادي طرح اڃا به پاڻي آهي. اهڙيءَ طرح گرميءَ جو درجو وڃي 99 درجي تي پهچندو، پر اڃا به پاڻيءَ جون خاصيتون تبديل نه ٿيون آهن. هاڻ اسان کي هڪ درجو اڃان به وڌائڻو آهي ۽ ان کان پوءِ ڏسنداسين ته نه رڳو پاڻي اُڀرڻ شروع ڪيو آهي، پر ٻاڦ ۾ پڻ تبديل ٿيندو پيو وڃي. ان حد تي پهچي پاڻيءَ جون خاصيتون پاڻياٺ مان ڦري تبديل ٿي، نئين شڪل ۽ نين خاصيتن، يعني ٻاڦ جي خاصيتن ۾ تبديل ٿي ويون.

پاڻيءَ جو ٻاڦ ۾ تبديل ٿي وڃڻ، بچ جو سَلي ۾ تبديل ٿي وڃڻ ۽ ٿورو نظام جو برابرِيءَ واري سماج ۾ تبديل ٿي وڃڻ وارو سڄو سفر چال ذريعي ٿيندو آهي. مقداري تبديلين جو معياري خاصيتن ۾ تبديل ٿيڻ جو نتيجو ست ۽ جوهر اهو آهي ته مقداري تبديليون آهستي آهستي، گجهي نموني، غير محسوس طريقي سان گڏ ٿيندي، باقاعدي هڪ اهڙي منزل ڏانهن پيون وڌن، جتي شيءِ جي پراڻين خاصيتن ۾ بنيادي تبديلي اچي وڃي ٿي، جڏهن پراڻيون خاصيتون تبديل ٿي وڃن ٿيون ۽ نيون خاصيتون ظاهر ٿين ٿيون.

2. تاريخي ماديت

تاريخ کي گهڻي قدر بي ترتيب ۽ چڙوچڙ واقعن ۽ حادثن جو ترتيبوار رڪارڊ سمجهيو ويندو هو، پر انهن واقعن ۽ حادثن پويان محرڪ ۽ قانون ڪهڙا هئا، اهو نقطو نظر انداز ٿيل هو. ڪارل مارڪس تاريخ جي مادي سمجه ڏيندي تاريخ کي انساني سرگرمي ۽ ترقي پسندائي رجحان طور سمجهايو ۽ ان جو بنيادي محرڪ مادي پيداوار کي قرار ڏنو. هن تاريخ کي بي ترتيب واقعن بدران مجموعي طور سماجي معاشي نظامن جي ڦيرگهير طور ڏٺو. تاريخي ماديت ٻڌائي ٿي ته انساني سماج جي اؤسر ۾ اهي ڪهڙا عام قانون ۽ محرڪ موجود آهن، جن سان تاريخ هڪ ڏاڪو اڳتي وڌي ٿي. سماجي وجود، سماجي شعور، مادي ۽ نظرياتي لاڳاپا، پيداواري قوتون ۽ پيداواري رشتا، پيداواري طريقي ڪار، سماجي معاشي جوڙجڪ، بنياد ۽ ڍانچو، سماجي طبقات، قومون ۽ سماجي انقلاب، اهي تاريخي ماديت جا موضوع آهن. مارڪس هيستائين طبقاتي تاريخ کي پنجن سماجي معاشي نظامن ۾ ورهايو آهي، جيڪي هڪ ٻئي جي جاءِ والاريندا، مجموعي طور انساني اؤسر کي اڳتي ڌڪيندا رهيا آهن.

1. اوائلي اشتراڪي نظام

2. غلامداري نظام

3. جاگيرداري نظام

4. سرمائيداري نظام

5. ڪميونسٽ نظام

تاريخي ماديت مطابق سماجي وجود مان مراد ڪُل سماجي لاڳاپن ۽ رشتن جي هيڪڙائي آهي. لاڳاپا اهي جيڪي سماج جي مادي توڙي روحاني زندگي ۽ ان جي پيداوار ۽ نسلي واڌويجهه جي عمل ۾ جڙندا آهن. سماجي وجود جو جوهر پورهيو ۽ سماج جو جوهر پيداوار آهي. جنهن جو مطلب آهي، انسان پنهنجي زندگيءَ جي ضرورتن جي پورائي لاءِ ڪم ڪري ٿو، شيون پيدا ڪري ٿو ۽ استعمال ڪري ٿو ۽ پنهنجن عملن ۽ پورهيي جي نتيجن جي مٽاستا ڪري ٿو ۽ اها سموري سرگرمي ماڻهو اڪيلي سر نه، پر سماجي لاڳاپن ۾ جڙي ڪري پوءِ ٿي ڪري ٿو.

3. سائنسي ڪميونزم

پورهيو ۽ سرمايو

امير وٽر امير ٿيندو وڃي ۽ غريب وٽر غريب. بڪ ۽ غربت جو سبب مارڪس، معيشت يا معاشي وسيلن جي غير منصفاڻي ورهاست ٻڌايو. مارڪس سمجهايو ته جديد طبقاتي سماج جي روح ۾ پورهيو ۽ سرمايي جو تضاد آهي. پورهيت پورهيو ڪري ٿو، پر کيس اجورو پورو نٿو ملي ۽ سرمائيدار، جنهن وٽ سرمايو واڌو قدر (اڻ ادا ڪيل اجوري) جي صورت ۾ جمع ٿئي ٿو، سو پورهيو نٿو ڪري. نتيجن معاشي اڻبرابري سماج ۾ وڌندي وڌو طبقاتي فرق پيدا ڪري ٿي. ڪوبه سماج پيداواري سرگرميءَ کان سواءِ نٿو هلي سگهي. معيشت ۾ وسيلن، اوزارن، لاڳاپا ۽ سرگرميون اچي وڃن ٿيون، جن ذريعي ماڻهو پنهنجي جياپي لاءِ سامان ۽ شيون ٺاهين، ورهائين ۽ استعمال ڪن ٿا. ان سرمائيداري نظام کان اڳ شيون تقريباً پنهنجي استعمال لاءِ ٺاهيون وينديون هيون، پر سرمائيداري نظام سموري پيداوار کي مارڪيٽ ۾ وڪري لاءِ پيدا ڪندو آهي. هاڻ پيداوار جو مقصد استعمال نه، پر مناسبتا ۽ منافعتي پيو. هي نظام هر شيءِ جيان پورهيت جي پورهيو جي طاقت کي به بازار جو وڪر بڻائي ٿو. مارڪس موجب، سرمائيدار جي منفعي جو ڪارڻ لاڳت نه، پر مزدور جي پورهيو جي طاقت آهي. اسان کي شيون خريد ۽ وڪرو ڪرڻ مهل جيڪو ملهه ۽ قدر ملي ٿو، اهو دراصل انساني پورهيو جو نتيجو آهي. شيون فطري آهن، پر انسان پنهنجي محنت سان ان کي وڌي ٿڪي، ٺاهي گهڙي، چمڪائي، خوبصورت بنائي، استعمال لائق ۽ سماجي بڻائي ٿو. مارڪس لکيو آهي ته مادي دولت جو وسيلو پورهيو آهي. وليم پيٽي وري چيو آهي ته ”پورهيو دولت جو پيءُ آهي ۽ ڌرتي ان جي ماءُ آهي.“

ماڻهوءَ کي زندهه رهڻ لاءِ خوراڪ، گهر ۽ لباس جي ضرورت پوي ٿي ۽ انهن ضرورتن کي پورو ڪرڻ لاءِ پيداواري سرگرمي ڪري ٿو ۽ ان خاص مقصد لاءِ ٻين سان تعلق ۾ ايندي پيداواري رشتا قائم ڪري ٿو.

مارڪس جي فڪر موجب، سماجي اٽل پٿل ۽ تبديليين جو اهو ڪارڻ ۽ بنياد معيشت آهي، پر رڳو معاشي سرگرمي ئي سڀ ڪجهه طئي نٿي ڪري. مارڪس چواڻي، موٽ ۾ مٿيون ڍانچو يا سماجي شعور (اخلاق، قانون، مذهب، سياست، سائنس ۽ فلسفو) پڻ معيشت يا مادي سماجي وجود تي اثر انداز ٿئي ٿو ۽ بنياد ۽ مٿين ڍانچي جي وچ ۾ اهو لاڳاپو ميڪانيڪي نه، پر جدلياتي آهي.

طبقاتي سياست

طبقتن جي تاريخ انسان جي تاريخ جيتري پراڻي ناهي. طبقتن جو وجود ذاتي ملڪيت جي جنم سان ظاهر ٿيو. ٻين لفظن ۾ طبقتن جو وجود تاريخي طور تي مخصوص معاشي نظام سان سلهاڙيل آهي. طبقاتي تڏهن ٺهڻ شروع ٿيا، جڏهن انساني پورهيو جي ورڇ سادي کان پيچيده ٿي، سماج جڏهن واڌو پيداوار حاصل ڪرڻ لڳو ۽ ان پيداوار يا پيداواري وسيلن تي مالڪيءَ جي دعويٰ ٿي. سادي رياست ظاهر ٿيڻ لڳي، جنهن هڪٽن طبقتن جي هٿ ۾ اچي، طبقاتي فرق کي قائم رکيو ۽ ان کي وڌايو ويجهايو. طبقو چئبو ٿي ماڻهن جي ان گروهه کي آهي جيڪي پيداوار ۽ وسيلن سان رشتي ۾ خاص ڪردار ادا ڪري ٿو. غلام، آقا، هاري، جاگيردار، مزدور ۽ سرمائيدار ان جا مک تاريخي مثال آهن، جن ۾ هڪٽا هوند جي ۽ ٻيا اڻهوند جي علامت بڻجي ويندا آهن ۽ ائين انهن وچ ۾ چڪتاڻ ۽ نااهي جي ڊگهي عمل کي طبقاتي جدوجهد چئبو آهي. مارڪس پنهنجي جڳ مشهور پمفلٽ 'ڪميونسٽ مينيڇسٽو' ۾ لکي ٿو ته هيل تائين جي سموري انساني تاريخ، طبقاتي جدوجهد جي تاريخ آهي ۽ سياست طبقاتي جدوجهد جي هڪڙي صورت آهي. سياست طبقاتي چڪتاڻ جو نتيجو هوندي آهي، جيڪا پورهيو جي ورڇ، ذاتي ملڪيت، ذخيري اندوزي ۽ طبقتن جي وجود ۾ اچڻ کان پوءِ پيدا ٿي. مارڪس ۽ اينگلس چواڻي، فقط سوشلسٽ انقلاب جي نتيجي ۾ ئي استحصال نظام ۽ طبقاتي تضاد کي حل ڪري سگهجي ٿو. سوشلزم هيٺ پورهيت طبقو پورهيت نه رهندو، ڇاڪاڻ ته اهو استحصال

وڪر ڪي ٺاهڻ ۾ پورهيو به گڏيل (سماجي) هوندو آهي. سماجي ويڳاڻپ
جي سياسي صورت رياست آهي، جيڪا ٺاهي ماڻهن يا سماج، پر اها
انهن کان مٿانهين حيثيت ماني وٺي ٿي. جنهن خلاف ڳالهائڻ سڀ کان
وڏو ڏوهه ٿي پوي ٿو.

رياست

رياست بابت مختلف مفڪرن جا مختلف نقطه نظر رهيا آهن ۽
رياست جي بيهڪ ۽ ان جي ڪارج تي سوال تمام گهڻو اڳ يونان جي
فلسفين وٽان ٿيندا رهيا آهن، پر جيئن ته دنيا تي مذهب ۽ ملوڪيت
جي چاپ گهڻو عرصو رهي آهي، تنهن ڪري انهن فن، ادب، سياست،
تاريخ يا ٻين فطري توڙي سماجي علمن جي تشريح اهڙي بيهاري
جيڪا انهن جي اقتداري مفادن ۽ حاڪميت وٽان هجي، جيئن اسان
وٽ رياست کي ماءُ ڪوٺيو وڃي ٿو، جڏهن ته رياست ماءُ تڏهن ٿئي
جڏهن اها اسان عوام کي ڄڻي/پيدا ڪري جڏهن ته ائين ناهي
رياست کي اسان عوام ٺاهيو آهي. جڏهن ٺاهيو ٿي اسان آهي، ته ماءُ
ڪيئن ٿي؟ اهو استحصال پسند ڦورو حڪمرانن هڪڙي نفسياتي
حرامپائي ڪري، رياست کي مقدس بڻائي ماءُ چورايو آهي، ته جيئن
عوام مزاحمت نه ڪري ۽ ان کي مقدس سمجهي محبت ڪندو رهي.
مارڪسزم موجب، رياست نتيجو آهي، پورهيو يا جسماني ۽ ذهني
پورهيو جي پيچيده ورڇ جو ۽ ساڳي وقت سماج جي طبقاتي ورڇ
جو. اهڙيءَ ريت مارڪس جي نظر ۾ رياست جو وجود ماڻهوءَ جي
ويڳاڻپ جو ادارتي اظهار آهي. رياست تاريخي ۽ سماجي پيداوار
آهي. رياست سدائين کان نه هئي، پر طبقاتي تضادن جي نتيجي ۾
پيدا ٿي ۽ اڳتي هلي تضادن جي خاتمي کان پوءِ رياست به ختم ٿي
ويندي. اينگلس لکيو آهي، ته قابض طبعا پورهيتن کي فقط پنهنجي
طاقت جي سگهه ۽ سرمايي طرفان محنت جي استحصال هٿان نه پر
رياست جي طاقت، فوج، ڪامورا شاهي ۽ عدالتن هٿان به غلامي ۽
تابعداريءَ ۾ رکڻ ٿا.

پورهيت جي حڪمراني يا پرولتاريه آمريت

اوائلي انگريزي نظام کي ڇڏي باقي سڄي انساني تاريخ جو مرڪز زميني خدا (بادشاهه) رهيا آهن. جن پاڻ کي آسماني خدا جو ڀاءُ (ڀلڻ لاءِ) قرار ڏنو. تاريخ جو گهڻو حصو درباري رهيو آهي. تنهن ڪري اسان جي تاريخ تي بادشاهت ۽ درباريت جو قبضو رهيو آهي. نتيجي طور تاريخ جو اهم عنصر عوام منظر کان ئي غائب رکيو ويو آهي. ائين ڪيترين ئي عوامي زبردست طاقتون تاريخ جي ڪاهي ۽ پوريون ويون ۽ عوام جي تاريخي ڪارنامن کي فاتحن، جابرن، غاصبن ۽ بادشاهن جي ڪاٽي ۾ وڌو ويو. خدائن، ديون، ديوتائن، راجائن ۽ آقائن جي ڊگهي حاڪميت جي تاريخ ٻڌائي ٿي ته هن دنيا کي هلائيندڙ ۽ خوبصورت بڻائيندڙ پورهيتن کي اهو تصور ئي ڪرڻ نه ڏنو ويو ته اهي به ڪي انسان آهن يا انهن وٽ به ڪو حاڪميت جو حق ٿي سگهي ٿو. انهن جي حيثيت سدائين غلام، هاري ۽ مزدور واري رهي آهي. تاريخ ۾ ڪٿي ڪٿي عوامي بغاوت جا چال ضرور رهيا آهن، جيڪي جنهن ته هن ظالم نظام خلاف نفرت جو اظهار هجن ۽ ظالم حڪمرانن کي اهو ڏيک هجي ته سندن نااهل حڪمرانيءَ جو تاج محل ڪيڏي مهل به ٽٽي غارت ٿي سگهي ٿو. مارڪس پوريون ماڻهو هو، جنهن سڄي انساني تاريخ جو سائنسي اڀياس ڪري ان کي مادي بنيادن تي بيهاري اڳ جي آيل فلسفي ۽ معيشت تي تنقيد ڪري صدين کان پيڙهيندڙ پورهيت عوام جي حڪمرانيءَ جي ڳالهه هڪ انقلابي ۽ سائنسي انداز ۾ ڪئي. مارڪسزم وٽ رڳو مسئلن جي نشاندهي ناهي، پر ان جو مستقل حل به آهي ۽ مارڪسزم فرمار تي ٻڌل سرمائيداري نظام جي جاءِ تي سوشلسٽ نظام آڻڻ جي ڳالهه ڪري ٿو. مارڪسزم موجب، سوشلسٽ سماج جي سياسي بناوت جو بنياد پورهيت جي حڪمرانيءَ تي ٻڌل هوندو، جنهن کي پورهيتن جي آمريت به سڏيو وڃي ٿو. مارڪس موجب پورهيت آمريت هڪ عارضي لقاءِ طور لٿيندڙن خلاف هڪ طاقت هوندي ۽ اهم ڳالهه ته اها فقط طبقن جي خاتمي ۽ غير طبقاتي سماج تائين پهچڻ واري عبوري دور تائين

ڊارون مارڪس ۽ فرائيڊ

هوندي مارڪسي فڪر پٽاندر اشتراڪي رياست سرمائيداريءَ خلاف
هڪ نئين ڍنگ ۾ آمريت، جڏهن ته پورهيتن لاءِ نئين ڍنگ جي
جمهوريت هوندي سوشلسٽ رياست جون سياسي صورتون مختلف
ٿي سگهن ٿيون، پر انهن جو ڳر ۽ جوهر هڪ ۽ ساڳيو هوندو، يعني
پورهيت عوام جي حڪمراني.

سگمند فرائید

6 مئی، 1856ء - 23 ستمبر، 1939ء

ڪي ڳالهيون ڳوڙها هونديون آهن، ڪي ڳالهيون وڇوڙا هونديون آهن. ڪن ڳالهين ۾ سچ تارن جيان پيو چمڪندو آهي ته ڪي ڳالهيون سڀ جيان چپ هنيو ڏنگڻ لاءِ آتيون ته ڪي ڪوڙ جون ڪوڙڪيون هونديون آهن. ڳالهين جا ڪيئي قسم آهن، ڳالهين جا پنهنجا ڳوٺ آهن. پنهنجا شهر، گهڻيون، گهر، لنگهه ۽ لوڙها آهن، ڪي ويڪرا ته ڪي وري سوڙها آهن. ڪي ڳالهيون سنڌ جهڙيون سهڻيون، پر سورن واريون هونديون آهن، ڪي ڳالهيون بلوچستان جي جبلن جيان اٿل ته ڪي باغي آهن ته ڪي ٿر وانگي تاسيون ۽ اُچارين هونديون آهن. ڪي ڳالهيون صفحن جي هنج ۾ سمهي سفر ڪندي ڪيترن سمنڊن ڏهنن ۾ وڃي گهڙن ٿيون ته ڪي ڳالهيون سڌو زبان مان نڪري گوليءَ جهڙو گهاءَ ڏين ٿيون ته ڪي خوشبو جيان روح ۾ واسجي وڃن ٿيون. ڪي ڳالهيون پتڪي جي ور جيان ويڙهيل ۽ ڊگهيون هونديون آهن ته ڪي ڳالهيون ڪناريءَ جي بڪل ۾ ويڙهيل وارن جيان ڳٽيل هونديون آهن. اڄ پاڻ جيڪا ڳالهه ڪنداسين، اها ڳوٺ جي رستي جهڙي آهي، جيڪو سڄي ڳوٺ ۾ ول جيان پکڙيو پيو هوندو آهي.

پاڻ ان تي نٿا ڳالهايون ته گل جي حياتيءَ ۾ پوپٽ ڪيترا آيا ۽ پوپٽ جي حياتيءَ ۾ گل ڪيترا آيا. پاڻ ان تي پڻ نٿا ڳالهايون ته انهن ٻنهي مان وڌيڪ خوشنصيب ڪير آهي، پر پاڻ ان تي ضرور ڳالهائينداسين ته تاريخ جي حياتيءَ ۾ فرد جو ڪردار ڪهڙو هوندو آهي ۽ فرد جي حياتيءَ ۾ تاريخ جو ڪردار ڪهڙو هوندو آهي. تاريخ،

فرد ۽ ڪردار جو پاڻ ۾ لاڳاپو ائين هوندو آهي، جيئن ڌرتي، ڌنار ۽ ڌڻ جو هوندو آهي ۽ ائين پڻ جيئن واريءَ، برسات ۽ وڻ جو هوندو آهي. تاريخ ۽ فرد جي ڳانڍاپي واري ان سهڻي ڳالهه کي ڳنڍڻي، پاڻ ڳالهه کي اتان شروع ڪريون ٿا، جتي خوابن جي تعبير جو تصور وڃي ٿو، انساني روين جي سائنسي تشريح تاريخ جي سيني ۾ ساڻهه کڻي ٿي ۽ جتي ذهني مونجهارن کي نفسيات جي ميٽ بتي وائڪو ڪري ٿي! ان کان اڳ جو انساني ذهن سان لاڳاپيل نظرين جي ڪيرڌارا جو چڪر لڳايون، اچو، ته ڏسون، اها ميٽ بتي ڀاري ڪنهن؟ جنهن جي چٽي روشنيءَ ۾ نفسيات جو ڌنڌو چهرو پڌرو ٿي سامهون آيو.

هو جڏهن ماءُ جي سائي گُڪ مان ٻاهر نڪتو ته دائيءَ دل جي اکين سان ڏسي چيو ته هي سڻيءَ جي گل جهڙو ٻاراڳتي هلي وڏو ماڻهو ٿيندو. هو موراويا جي هڪڙي ننڍڙي شهر 'فرائي برگ' ۾ ڄائو. هن جو پيءُ واپاري هو ۽ سندس جنم وقت هن جو پيءُ ايڪيٽاليهن سالن جو هو. هن جي پيءُ ٻه شاديون ڪيون هيون: ٻه شاديون مطلب کليل وات ۾ بليڊ جهلڻ جيترو ڏکيو مامرو آهي. هو جنهن ماءُ جي ٿيڻ پيئندو هو، اها فقط ايڪيهن سالن جي هئي. مطلب ته، پيءُ کان ويهه سال ننڍي عمر ۾ ٻن ڏهاڪن جو فرق سوين ڪلوميٽرن کان وڏو آهي! هن جي عمر اوڻيهه سال هئي ته هن جو پيو پيءُ ڄائو. پيءُ ڇا ڄائو، جنهن جي دل کي ڪراحت ڀريو ڪوهيڙو وڪوڙي ويو ۽ پيار جي ورهائجي وڃڻ واري ڪيفيت اهڙي نپوڙڏني، جو هي بيوسيءَ جي تصوير بڻجي ويو.

هو شرارتي ٻار هو ۽ هن جي شرارت ۾ ڪمال جي حرارت هئي، جنهن هن کي جهوپڙيءَ ۾ اونڌاڻي سان مزاحمت ڪندڙ ڏيئي جهڙو بڻايو. هن جو ڳوٺ انتهائي خوبصورت هو، جنهن جو پيونالو فري ماڻوٽين هو، جيڪو 'ويانا' کان اتر اوڀر طرف ڏيڍ سؤ ميل پري هو. ان جي ڀرسان لولينا درياءُ وهندو هو. گرمي ۽ بهار ۾ هن جاءِ جو نظارو ڏاڍو دلڪش هوندو هو. ڳوٺ جي وچ ۾ سينٽ ميري برٽ چرچ هو، جنهن جي بلندي 200 فوٽ هئي. ڳوٺ جي سيني تي پڪڙيل ڪشادي چرچ منجهه وچندڙ گھنڊن ۾، گھڻين جو شور گھٽ ۽ مُقامن جي ماڻ وڌيڪ چائيل هوندي

هن جو گهر پڪو، پر سادو هو. هن جي مڻي تي وارن جي پري هوندي
 مڻي هن جا وار گهاٽا هئا. هونديڙو هو ته هڪ دفعي ان ڪمري ۾ گهڙي
 ريو، جتي سندس ماءُ پيءُ محبت کي ريج ڏيئي رهيا هئا. ڪمري ۾ هن
 کي داخل ٿيندي ڏسي پيءُ ڪاوڙجي پيو ۽ کيس اهڙو ته ڪٽيائين جو
 هن جو پيشاب وهي ويو. هن ان ڪٽڪي کي ياد رکيو ۽ هڪ ڏينهن
 پيءُ جي غير موجودگيءَ ۾ وڃي ساڳي بستري تي پاڻ مڻي آيو.
 هو اڃا رشتن جي پيچيدگين ۾ منڊل هو ته کيس هڪ ٻيو صدمو
 ان وقت پهتو، جڏهن هن جي ماءُ ننڍڙي اينا کي جنم ڏنو. اڃا پاءُ جي اچڻ
 جو عذاب تازو ئي هو ته هن جي محبت مٿان اينا جو ڏاڙو به لڳي ويو.
 نئين ٻار جو جنم هن جي دل ۾ ڪوڙ جي لپي وانگي ڪپي ويو. هن جي
 حياتيءَ تي نون رشتن جي پيچيده ڇت ڪري هئي. هن جي دل چچرجي
 ۽ چٽجي رهي هئي. هن جي ڪچڙي ذهن تي شروع کان ئي محبت،
 رقابت، پيدائش ۽ موت جهڙن مسئلن اهڙا ته گهرا اثر ڇڏيا، جو هو سڄي
 عمر انهن جا حل ڳوليندو رهيو.

هن هاءِ اسڪول ۾ اٺن سالن تائين تعليم حاصل ڪئي. اسڪول
 جي تعليم هن جي ذهني صلاحيتن کي اڀاريو. هن کي لاشعوري طور
 تي اهو احساس ٿيو ته هن جي جذباتي اُڻ تڙ جو حل کيس فقط علم ۽
 ادب ۾ ئي ملي سگهي ٿو. هو دل لڳائي مطالعي ۾ مگن ٿي ويو. سترهن
 سالن جي عمر ۾ هو اسڪول کان فارغ ٿي، ويانا يونيورسٽيءَ جي
 ميڊيڪل اسڪول ۾ داخل ٿيو. گهر جي معاشي بدحاليءَ ڪري هن
 کي فقط اهو ئي پيشو سڃهيو ٿي، جيڪو اختيار ڪري هي مناسب
 روزي ڪمائي سگهيو ٿي. ذهني طور تي هو گوڻي، شيڪسپيئر ۽
 ڊارون کان تمام گهڻو متاثر هو.

جڏهن ڪنهن جو اڇلائي هٺيل پٿر مٿي ۾ لڳندو آهي ته رت نڪرندو
 آهي ۽ جڏهن ڪو نفرت پري نگاهه اڇلائي هڻندو آهي ته روح رت روئيندو
 آهي. يهودي هجڻ سبب موراويا جا ماڻهو مٿس نفرت ڀريون نگاهون
 اڇليندا هئا، تنهن ڪري سندس پيءُ جيڪب جو جيءُ پيو جهرندو
 هو. جتي ماڻهو رهي، اُتي نينهن گهٽ ۽ نفرت وڌيڪ هجي، ته اُتي هر

پير جن جهنبدار ڪاڻن تي پوندو آهي ۽ تازي هوا ۾ پڻ ماڻهو گهٽجن
لڳندو آهي. هو گوليءَ جو گهاءَ مٿان برداشت ڪري وڃن ها، پر اها
نفرت پري نهار برداشت نه ڪري سگهيا. هو فرائي برگ مان لڏي ويانا
آيا. ويانا کي شهرن جي راڻي سڏيو ويندو هو. هي اهو شهر هو، جتي عظيم
موسيقيار موزاوٽ رهندو هو. جنهن پنهنجي سموري زندگي عارفانه نغمن
جي تخليق ۾ ۽ نهايت غربت ۾ گذاري ۽ پڇاڙيءَ ۾ هڪ سادي سوڊيءَ
قبر ۾ هميشه لاءِ وڃي آرامي ٿيو. هتي فرانز شوبرٽ پيدا ٿيو ۽ فافه ڪندو
وڃي لحد جي هنج ۾ لٿو. هتي عظيم هيڊن پنهنجي زندگيءَ جا ڪيئي
سال گذاريا ۽ ڏاڍا خوبصورت مناجات لکيائين.

ويانا، موسيقيءَ جو ڳڙهه ۽ خوشين جو گهر هو. هتي رهندڙن زندگيءَ
کي ڀرپور طريقي سان گذارڻ کي پنهنجو مقصد بڻايو هو. جڏهن هو
پنهنجي اباڻي ڳوٺ کان پري ۽ ويانا کي ويجهو ٿيندو پئي ويو ته هن جي
ڪيفيت اهڙي هئي، جيئن ڪو معصوم ٻار کي سندس ماءُ کان پري وٺي
ويندو آهي. شايد اهو ئي اهو احساس هو، جيڪو هن جي دل ۾ چڪ هڻي
ويهي رهيو، ته پنهنجي ڳوٺ جي وٽن، رستن ۽ انهن مٿان گهلندڙ منفرد
هوائن کي الوداع ڪري وڃي رهيو آهي. کيس ويانا ۾ پڻ يهودي هجڻ
جو عذاب پوڳو پيو. هي جڏهن اسڪول ۾ هوتو اسڪول جا ساٿي پڻ هن
جي يهودي هجڻ ڪري ڪانسن سخت نفرت ڪندا هئا. ڪيڏو الميو
آهي، جو انسان ان سڃاڻپ ڪري ٻين جي نظرن جا نيزا پنهنجي دل ۾
لڳندي محسوس ڪري ٿو، جنهن جي چونڊ هن پاڻ ڪئي ئي ناهي.

فرائيڊ جو خاندان ويانا ۾ ڏکين حالتن ۾ پئي رهيو. هن کي گهر جي
انهن ڏکين حالتن جي ڪا به پرواهه ڪانه هئي. هو پنهنجي علمي دنيا ۾
مگن رهندو هو. گوڙن تي کان شيڪسپيئر تائين، هن کي جنهن جو به ڪتاب
هٿ لڳو، هن پڙهي ٿي ورتو. قديم ۽ جديد ادب، فلسفي، مذهب، تاريخ
۽ سائنس تي مشتمل ڪتابن کي هن غور سان پڙهيو. هو جرمن يهودي
هئي، پر هن هر ٻولي، هر ملڪ جي هر موضوع تي لکيل ڪتاب پڙهيا.
هن کي پنهنجي وقت جي فلسفي جي علم ڏاڍو متاثر ڪيو. ڪانت،

نشتي، نشتي، هيگل، شوپنهار، جو ڪم سندس اڳيان هو. ائين هن جو
 چاهه زمين جو ماڻهو ۽ ان جي سمجھ آسمان ۽ ان جي فرمان ڏانهن ڏيان نه
 ڏريو. ڪيٿولڪ يورپ جي وحدت ۽ عظمت، فرانسيسي جمهوري ۽
 برطانوي صنعتي انقلاب ڪري تباهه ٿي وئي هئي ۽ ماڻهو روايتي
 عقيدن جي چار کان آزاد ٿي چڪا هئا. انهي آزاديءَ فرد جي زندگيءَ جي
 مختلف پهلوئن تي غور ۽ فڪر جي راهه هموار ڪئي. نتيجي ۾ اڪيلائيءَ
 جي احساس جنم ورتو. انهي تنهائيءَ جي احساس تي غور ۽ فڪر ڪرڻ ۽
 ان جون باريڪيون توڙي گهرايون تلاش ڪرڻ ۾ ڪانت جهڙن فلسفين
 پنهنجون حياتيون وقف ڪري ڇڏيون. انهن انساني فطرت جي حقيقت ۽
 اصليت تي تحقيق ۾ جڙ ته پنهنجو پاڻ غرق ۽ عرق ڪري ڇڏيو.
 فرائيد کي فلسفي سان خاص دلچسپي هئي. عظيم جرمن فلسفي ۽ شاعر
 گوٽي هن جو آئيڊيل بڻجي ويو هو. سگمند هن جيان عظيم فلسفي ۽
 شاعر بڻجڻ تي چاهيو. بهرحال هن جي ذهن ۾ پنهنجي مستقبل جو ڪو
 واضح خاڪو موجود نه هو. هن فقط ۽ فقط علم حاصل ڪرڻ تي گهريو.
 هن فيصلو ڪيو هو ته جمنازيم (هائ اسڪول) مان فارغ ٿيڻ کان
 پوءِ ميڊيڪل جو شاگرد بڻجندو. ان جو سبب اهو هو ته هن کي طب
 جي علم ۾ دلچسپي هئي ۽ هن ڊاڪٽر جي حيثيت سان نالو ڪماڻ
 پئي گهريو. حقيقت ۾ ان طريقي سان هن نيچرل سائنس جي علم
 حاصل ڪرڻ سان گڏ پنهنجي لاءِ آمدنيءَ جو ذريعو حاصل ڪرڻ تي
 گهريو. سڀني کي خبر هئي ته نيچرل سائنس جي ميدان ۾ بهترين ڪم
 ڪري سگهجي ٿو، ۽ نيون دريافتون ۽ ايجادون ڪري سگهجن ٿيون.
 ڊارون جي تحقيقن ۽ نظرين دنيا کي لوڏي ڇڏيو هو. هن سترهن
 سالن جي چوڪر (فرائيد) کي به عام ماڻهن جيان ان ۾ ڏاڍي دلچسپي
 پيدا ٿيندي هئي. سندس نظر ۾ ڊارون جي تحقيق ۽ نظريي مان اهو ثابت
 پئي ٿيو ته دنيا ۾ اڃا به بي شمار تحقيق طلب ڪم رهيل آهي، ۽ جيڪو
 اڃا ٿيڻو آهي، ڪڏهن به سگمند کي ميڊيڪل ڪاليج ۾ داخل ٿيڻ جو
 شوق پروفيسر ڪارل بروهل جي هڪ مشهور ليڪچر ڏياريو، جيڪو
 هن فرائيد جي گريجوئيشن ڪرڻ کان پوءِ 1873ع جي اونھاري ۾ ڏنو هو.

اهو ليڪچر گوڻي جو فطرت تي هڪ مضمون هو. پروفيسر ڪارل بروهل هڪ جوشيلو مقرر هو. جنهن کي پنهنجون تقريرون ماڻهن جي ذهن ۾ ويهارڻ جو خاص ڌان هو. هن فطرت تي اهڙي انداز ۾ ليڪچر ڏنو جو شايد گوڻي پڻ اهڙو نه ڏٺو هجي. هن پنهنجي طرز تقرير ۽ انداز بيان سان سٽنڊڙن کي سحر ۾ جڪڙي ڇڏيو. پنهنجي ان مضمون ۾ گوڻي نيچرل سائنس جي ميدان ۾ تحقيق ۽ دريافتن تي ڏاڍو زور ڏنو هو. اهو ليڪچر نوجوان سگمند جي ذهن تي چائنجي ويو. هن کي ائين محسوس ٿيڻ لڳو، جڻ گوڻي هن جا پنهنجا خيال ۽ جذبا پيش ڪيا هجن ۽ گوڻي سگمند جيان پڻ هڪ جرمن هو. هن جون ڪافي ڳالهيون سگمند سان مليون ٿي. مثال طور، گوڻي جا وار به سگمند جيان ڪارا هئا ۽ هو به هڪ ويهن ايڪيهن سالن جي ماءُ جو پٽ هو. ٻنهي جا پيٽر چيڙاڪ، وڏي عمر وارا ۽ سخت انسان هئا. گوڻي جڏهن شاعري شروع ڪئي، جنهن جو دنيا ۾ بيحد بلند مقام آهي ته کيس خيال پيدا ٿيو ته هن کي نيچرل سائنس ڏانهن به توجهه ڏيڻ گهرجي. پنهنجيون صلاحيتون آزمائڻ لاءِ هن لاءِ شاعريءَ بدران هي ميدان وڌيڪ موزون هو، تنهن ڪري هن شاعري ترڪ ڪري نيچرل سائنس تي توجهه ڏيڻ شروع ڪئي. نوجوان فرائيد جي ذهن ۾ گوڻي جي باري ۾ اهو سڀ ڄاڻڻ کان پوءِ اهو خيال پيدا ٿيو ته هن لاءِ مناسب اهو ئي هو ته ڊاڪٽريءَ جي تعليم سان گڏ پنهنجي تحقيق لاءِ نيچرل سائنس جو ميدان چونڊي.

پنهنجي مضمون ۾، گوڻي چيو هو ته فطرت هميشه نئين ٿيندي آهي، پر ان سان گڏ انتهائي قديم ۽ پراڻي به ٿيندي آهي. هڪ جاءِ تي اها هر لحاظ کان مڪمل ٿيندي آهي ته ٻئي هنڌ هميشه کان اڌوري به هوندي آهي. اسين مڪمل طور تي هن کي ڪڏهن به ڄاڻي نٿا سگهون. اسين پنهنجي طور تي ان کي مختلف انداز سان سمجهندا ۽ مختلف انداز سان ان جي تشريح ڪندا آهيون. انساني زندگيءَ ۾ ان جي اهميت ايتري آهي، جيتري ڪنهن مذهب ۾ خدا جي. گوڻي خدا جي وجود جو انڪاري نه هو. فرائيد ان ڳالهه کي خاص طور نوٽ ڪيو هو. بهرحال، پوءِ به گوڻي ان دور جي سائنسي روح جو به مداح هو. گوڻي جو مضمون،

جيڪو پروفيسر بروهل پنهنجي مخصوص انداز بيان ۾ پڙهي ٻڌايو هو، ان ۾ فرائيد تي انڪشاف ٿيو هو ته هن جي ماءُ پيءُ جو خدا ته منجهائيندڙ شيءِ هو ۽ جنهن خدا جي عيسائي عبادت ڪندا هئا، اهو يهودين جي خدا کان جدا، ۽ ٻئي قسم جو هو. اهڙيءَ طرح دنيا ۾ ڪيتريون ئي شيون هيون، جيڪي اهڙيءَ طرح ذهن کي منجهائيندڙ ۽ هروڀرو جو تجسس ۽ جستجو پيدا ڪرڻ واريون هيون. فرائيد جهڙي نوجوان جي دل ۾ دنيا جي مونجهارن ۽ فطري گجهارتن کي حل ڪرڻ جي امنگ موجود هئي. اهو اوڻيهين صديءَ جو آخري اڌ هو. اهو ڊارون، ميڊل گسٽاف، ٿيود ولفز جو زمانو هو. ان وقت لارڊ لسٽر بيڪٽريالاجيءَ تي تحقيق جي شروعات ڪئي. اهو دؤر اڄ جي دؤر کان مختلف هو. مائڪرو اسڪوپ، ٽيسٽ ٽيوب ۽ زهر جي خبر لهڻ لاءِ اوزار ايجاد ٿيا هئا. اڃا سائنس جي علم ايڏي ترقي نه ڪئي هئي. بوسٽيالاجي ۽ اينٿرپالاجي جيان سوشل سائنس جو علم اڄ جيان نه هو. نفسيات جو جنم اڃا تازو ٿيو هو. هي اهو وقت هو، جڏهن تجرباتي حقيقتن تي زور ڏنو ويندو هو. رڳو نظرين تي توجهه نه ڏيندا هئا. تجربي جي ڪسوٽيءَ تي پرڪٽ کان سواءِ ڪنهن نظريي کي قبول ڪرڻ جوڳو نه سمجهيو ويندو هو. سائيڪاٿري اعصابي نظام جي خرابين جو علم محدود هو. هڪ نارمل انسان جي نفسيات ۽ سائيڪاٿريءَ کي گهرائيءَ سان نه ڏٺو ويندو هو.

نوجوان فرائيد سائنس ذريعي فطرت جا اسرار ۽ راز معلوم ڪرڻ تي گهريا. هن ۾ فطرت جي پيچيده رازن کي حل ڪرڻ جو سخت جوش ۽ اشتياق پيدا ٿيو. هن جي ذهن ۾ هاڻ پنهنجي مستقبل جي پروگرام جو خاڪو واضح ٿي ويو هو. هن انسان جي جسماني مطالعي بجاءِ ان جو ذهني مطالعو ڪرڻ تي گهريو، يعني انساني فطرت جو مطالعو. حقيقتن جي هن تلخ دنيا ۾ قدم رکڻ کان پوءِ هن جي ذهن ۾ حقيقتن جي گهرائيءَ ۾ لهڻ جي خواهش پيدا ٿي پئي هئي. هن کي ويانا جي ظاهري چمڪندڙ زندگيءَ کان نفرت محسوس ٿيڻ لڳي هئي. ان جي رنگين دلچسپين، سير تفريح، ٽيٽر ۽ موسيقيءَ سان هن جي ڪا به دلچسپي نه هئي. ان معاشري ۽ حالتن ۾ رهندي هن جي عمر گذرندي رهي ۽ هو ننڍپڻ جي حسين نند

مان جوانيءَ جي جلت رنگي جوءَ ۾ داخل ٿي ويو. هن ماهر نفسيات جي زندگيءَ جي عمارت تي وقت هٿان چٽيل خزان ۽ بهار پرين حالتن جو حساب ڪتاب ڪرڻ کان اڳ، پنهنجي دماغ جي زمين ۾ اها ڳالهه پوکڻ ضروري آهي، ته ويانا جي زندگيءَ هن جي ذهن تي ڪهڙا اثر ڇڏيا. هن جڏهن اڳتي هلي هن دنيا جي سامهون جنسي غير هم آهنگيءَ جو نظريو پيش ڪندي چيو هو ته، اهو نيورانس جو بنياد هو، ته سندس مذمت ۽ مخالفت ڪئي ويئي. اهي نظريا هن ويانا جي ان وقت جي معاشري ۾ رهندي پيش ڪيا هئا، جنهن جو هو شهري هوندي به ماڻهن لاءِ اڻ ڄاڻ ۽ ڌاريو هو. هن جو ڏوهه يهودي هجڻ هو، جنهن ڪري هن سان اڇوتن وارو ورتاءُ ڪيو ويندو هو. ويانا جي حسين، گرم جوش ۽ مسرت سان پرپور زندگيءَ ۾، يهودين لاءِ ڪابه جاءِ نه هئي. انهيءَ احساس، هن ۾ پنهنجي آزادي، پنهنجي وقار ۽ پنهنجي سماجي تحفظ جي سوچ پيدا ڪئي ۽ وقت گذرڻ سان گڏ ان احساس ۾ شدت ايندي وئي.

هن کي فرائي برگ جي پيٽ ۾، ويانا ۾ ڪوبه حُسن نظر نه ايندو هو. ان وقت جا به واقعا هن جي ياد ۾ سدائين پيا ڌڙڪندا هئا: هڪ اهو ته، هڪ دفعي جڏهن سندس عمر پنج سال هئي ته هن جي پيءُ هن جي پيٽ ايناءِ هن کي هڪ رنگين تصويرن وارو ڪتاب ڏنو هو ۽ چيو هئائين ته جيڪڏهن پسند نه اچي ته ڦاڙي ڇڏجو ۽ ٻيو واقعو هي هو ته جڏهن هن جي عمر ڇهه سال هئي ته هن جي ماءُ کيس ٻڌايو ته، خدا انسان کي مٽيءَ مان ٺاهيو آهي. هن ماءُ جي ان ڳالهه تي يقين نه ڪيو، جنهن تي هن جي ماءُ پنهنجي ٻانهن کي ٺهن سان رهڻ ڏيئي، اڇا ليڪا ٺاهي، کيس انسان جي مٽيءَ مان ٺهيل هجڻ جو ثبوت ڏنو هو.

هن جي ماءُ هن جي ضرورت جو خاص خيال رکندي هئي ۽ هن کي هر قسم جي سهولت فراهم ڪندي هئي. هو هڪ ذهين ۽ هوشيار شاگرد هو. هن جي ماءُ ٻين ٻارن جي پيٽ ۾ هن تي وڌيڪ ڌيان ڏيندي هئي. هن جي پيٽ ايناءِ کي موسيقيءَ سان وڌيڪ محبت هئي، جيڪا کيس پنهنجي ماءُ کان ورثي ۾ ملي هئي. جڏهن هو پيانو وڄائيندي هئي ته ان سان هن جي پڙهائيءَ ۾ رخو پوندو هو. هڪ ڏينهن هن تنگ ٿي

پنهنجي ماء سان شڪايت ڪئي ته پيانو گهر مان ڪڍيو وڃي، نه ته هو
 چڙي ويندو. هن جي ماءُ پيانو گهر مان ڪڍائي ڇڏيو. پنهنجي
 پاڻ گهر جي ان عمل تي اينا کي هميشه ڏک رهندو هو. ڇاڪاڻ ته اهڙيءَ
 ماءُ جي هڪ بهترين پيائنست ٿيڻ کان رهجي وئي. اها ئي اڪيلائي ۽
 طرح هو سڄي زندگي فرائيد جي فطرت جو حصو بڻجي وئي. هن کي
 خاموشي ۽ فضول قسم جا شوق نه هئا. هن جو ڪاڌو ۽ لباس بلڪل سادو
 هوندو هو. هن جون دلچسپيون به ساديون هيون. هو ڪڏهن ڪڏهن ئي
 ڪاڌي جي ميز تي خاندان سان شرڪت ڪندو هو، نه ته گهڻو ڪري
 ماني پنهنجي ڪمري ۾ گهرائيندو هو. ڪمري ۾ سڄي رات پڙهائي
 لکائي ۽ ۾ مصروف رهندو هو. هن جو شمار بيحد لائق ۽ ذهين شاگردن
 ۾ ٿيندو هو. هو پاڻ ڪاني جيان سنهڙو هوندو هو، پر سندس ذهن تلوار
 جيان تڪو هوندو هو. هن جي يادداشت پڻ ڏاڍي عمدي هئي. هو هڪ ڀيرو
 جيڪو سبق پڙهي ڇڏيندو هو، ان جي هر هڪ ست حرف به حرف کيس
 ياد ٿي ويندي هئي. هن کي ڪتاب گڏ ڪرڻ ۽ پڙهڻ سان پيار هو. هو
 بيشمار ڪتاب خريد ڪندو هو ۽ هميشه دڪاندار جو قرضي هوندو
 هو. هن جا اهي قرض سندس پيءُ لاهيندو هو. هن کي انتظار کان گهڻي
 نفرت هئي. عاشق جون اکيون انتظار ڪندي ڳوڙهن جا هار پائي وٺنديون
 آهن ۽ انتظاريءَ جي پلڻ ۾ دادلي پار جيان رهنديون آهن، پر هي غيررواجي
 شخص، انساني روين جي پرک جو عاشق هو، جنهن جون اکيون قدرتي
 منظرن بدران انساني عملن جي عميق گهراين کي زور ڪنديون هيون.
 هو چوندو هو: ”هڪ گنهگار کي لکين سال دوزخ جي باهه ۾ ساڙيو وڃي
 ۽ پوءِ هن کي اُتان ڪڍي ٻئي ڪمري ۾ ان لاءِ ويهاريو وڃي ته جيئن هو
 اُتي ويهي ايندڙ فيصلي جو انتظار ڪري ته اهو انتظار باهه کان وڌيڪ
 تڪليف ڏيندڙ عذاب ثابت ٿيندو.“
 شام جي وقت جڏهن فطرت جا شاعر پکي وڻن ۾ مشاعرو پڙهندا
 هئا، رات گهاتي گهاگهري جيان زمين جو پورو بدن ڍڪيندي هئي،
 تڏهن هي اڪيلائي ۽ ۾ پنهنجو ڪم پيو ڪندو هو. رات جيئن جيئن
 ٿيندي ويندي هئي، هن جي اکين ۾ ننڊ پوڙهي ٿيندي ويندي هئي.

ت جي
 تن جو
 پوکو
 يا هن
 نظريو
 مت ۽
 ري ۾
 ڇاڻ
 وارو
 پر پور
 نجی
 ئي ۽

بندو
 اهو
 جي
 چيو
 و ته
 خدا
 ٿيو،
 ڪا

کي
 ٿر
 ۽
 ۽

پر پوءِ به هي پيو ڪتاب پڙهندو هو. پوءِ جڏهن ننڊ جو گهر سندس ڳاڻو
جهليندو هو ته هي اتي ئي بستري تي سمهي پوندو هو ۽ صبح ويلي
سج جون ۽ هن جو اڪيون گڏ ڪلنديون هيون. سج ڌرتيءَ کي ڏسندو هو
۽ هي ڪتابن کي.

جڏهن محنت سان محبت ٿي ويندي آهي ته وقت صدقي صدقي
پيو ٿيندو آهي. هن سڄي عمر تحقيق ۾ گذاري هن چيو: ڊيڄي ويل
حسرتون ۽ خواهشون، هميشه ذهن جي شعوري سطح تي واپس اينديون
آهن، پر اهڙو روپ ڪري، جو ڪير انهن کي سڃاڻي ناهي سگهندو.
جيئن پاڻ وٽ گهر جون نينگريون پڻ شاديءَ ۾ سڃاڻپ ۾ ناهن اينديون.
هن جون ڳالهيون آهستي آهستي معاشري جي ترقي پسند ماڻهن
ميجر شروع ڪيون. ڊاڪٽرن، اديبن ۽ سائنسدانن جو هڪ گروپ هن
سان گڏ ٿيڻ شروع ٿيو. شروعات ۾ ان گروپ ۾ فقط الفريڊ ايڊلر، ولهم
اسڪيٽل، ميڪس ڪاهان ۽ روڊلف ايٽلر شامل ٿيا. ان کان پوءِ پال
فردرن، ايڊورڊ هچمين، ميڪس اسٽينز ۽ ازيبور سرجز شامل ٿي ويا.
هي اهي ماڻهو هئا، جيڪي اڳتي هلي تحليل نفسيءَ جا مشهور ماهر
ٿي ويا. هن گروپ ۾ اهي، ماڻهو جي سپاءَ، سوچ فهم، ادراڪ، جذبات،
بنيادي خصوصيتن، شعور ۽ لاشعور کي سمجهڻ جو گس ڏيڻ واري
علم نفسيات بابت گڏجي ڪم ڪندا هئا ۽ فرائيڊ انهن لاءِ هڪ
استاد وارو ڪم ڪندو هو. هو ليڪچر لکت ۾ ڪٿي ڪونه ايندو هو ۽
نه ئي ڪو حوالن لاءِ نوٽس سامهون هوندا هئس. هو مسلسل ٻه ٻه ڪلاڪ
ليڪچر ڏيندو رهندو هو ۽ ڪجهه وقت سوچڻ لاءِ به نه ترسندو هو. هن
جون ڳالهيون ساديون ۽ ذهن نشين ٿيڻ واريون هونديون هيون، پر جن
طريقن سان هو ليڪچر ڏيندو هو ته سندس ٻڌندڙن کي سمجهڻ ۾ ڪا
به ڏکيائي نه ٿيندي هئي. هو اهم سچائين ۽ بنيادي اصولن تي احتياط
سان ليڪچر ڏيڻ شروع ڪندو هو. ان کان پوءِ هو ترتيبوار بحث جا
اهم نقطا وضاحت لاءِ ڪندو هو ۽ نهايت خوبصورتيءَ سان انهن کي
پڄاڻيءَ تائين پهچائيندو هو. جڏهن هو پنهنجي اصل دريافت جي باري
۾ ٻڌندڙن کي ليڪچر ڏيندو هو ته هو ليڪچر جي حقيقت ۾ پاڻ

رڃائي ويهندا هئا. اهڙيءَ طرح هو ٻڌندڙن تي ايترو حاوي رهندو هو، جو هو اهو محسوس ڪندا هئا ته جڻ ڪا به نئين نه بلڪه اڳ ٻڌل ۽ سمجهيل شيءِ جي باري ۾ ٻڌي رهيا هجن.

هن جنهن سان شادي ڪئي، سا سڄي، سُلڇڻي، سهڻي ۽ من مڙهي ڪنوار هئي. هن جو نالو مارتا هو، جنهن جي سيني ۾ دل بدران محبت ڌڙڪندي هئي. هن شاديءَ لاءِ پنج سال انتظار ڪيو هو. هن شادي نه پئي ڪرڻ گهري، ڇاڪاڻ جو پنهنجي ڪم جي تيز رفتاريءَ ۾ شاديءَ کي اسپيد بريڪر تي سمجهيائين، پر انتظاريءَ جي رڻ ۾ توهڻ تي ويل مارتا جي اکين کي وڌيڪ انتظار نٿي ڪرائي سگهيو ۽ نيٺ ان سان لائون لڌائين. جنهن مان کيس ٽي پٽ ۽ ٽي ڌيئرن ٿيون. انهن مان هڪڙي پوءِ نفسياتدان بڻي.

ويانا هن کي ڏاڍو وڻندو هو، تنهن ڪري هن وينا ۾ نازين جي داخل ٿيڻ کان پوءِ به پنهنجي سيني سائين جي صلاح مڃڻ کان انڪار ڪندي وينا مان فرار ٿيڻ کي رد ڪري ڇڏيو. نازين نيٺ فرائيد جي لائبريريءَ کي باهه ڏئي ساڙي ڇڏيو. ان وقت جي سائنسي دنيا ڊنل هئي، ته ڪٿي فرائيد نازين هٿان گرفتار نه ٿي وڃي، پر يونان جي شهزادي ميري نازين کي ڏهه لک شيلنگ ڏيئي، آمريڪي صدر روز ويلٽ ذريعي فرائيد کي نازين کان بچائي ورتو. هن کي دنيا جي مختلف ملڪن ۾ پنهنجي نفسياتي مهارت متعارف ڪرائڻ ۽ سمجهائڻ لاءِ پيغام پهتا. هي اُتي ويو ۽ ماڻهن هن سان پيار ڪيو. هن جي حياتيءَ جي وڻ ۾ جڏهن ٿورا پن بچيا هئا ته هي گهر تائين محدود ٿي ويو ۽ گهر ۾ گلرن ۽ گلن سان وقت گذارڻ لڳو. هن جي سورهن سال پراڻي بيماري سرطان لاعلاج ٿي چڪي هئي. 23 سيپٽمبر، 1939ع ۾، هن جي نئين وطن برطانيا پاران جرمنيءَ خلاف جنگ جي اعلان کان ٽي هفتا پوءِ هو مري ويو. هڪ لڙڪ تاريخ جي اک مان ڳڙي گل تي اچي بيهي رهيو. مطالعو به پورو، مشاهدو به پورو ۽ مٿس به پورو. سندس وصيت موجب، 22 سؤ سال پراڻي غار ۾ کيس اگني سنسڪار ڪيو ويو. هن جو نالو سگمند فرائيد هو. اهو سگمند فرائيد، جنهن بنا نفسيات ائين آهي جيئن سنڌوءَ بنا سنڌ!

سندس ڳاڻو
صبح ويڻي
سندو هو

صدق
جي ويل
اينديون
گهندو

نديون
ماڻهن

پ هن

ولهم

وء پال

ي ويا

ماهر

نبات

واري

هڪ

هو ۽

لاڪ

هن

جن

ڪا

تيا

جا

ڪي

اري

پاڻ

نظريو

انساني سماج جي اتهاسڪ سفر جو اڀياس ٻڌائي ٿو ته انسان کي ٻين سمورن جاندارن کان اُتم، منفرد ۽ اعليٰ بڻائيندڙ سندس ئي پورهيو آهي. انسان پورهيو ڪري اوزار ٺاهيندڙ جانور نه هجي ها ته تجربا نه ٿين ها ۽ تجربا نه ٿين ها ته هو سڪڻ جي سائنس کان محروم رهجي وڃي ها ۽ ائين حالتن جي جبر هيٺ ٻي حيواني دنيا وانگي حيوان ٿي رهي ها، پر انسان محنت ۽ مشقت ڪندو نوان تجربا ڪندو، انهن جي منفي نتيجن مان سکندو ۽ مثبت نتيجن مان اُتساه وٺندو، معروضيت کي سمجهندي ۽ ارتقائي عمل سان مطابقت ۾ وڌو ٿيندو، پاڻ ڏاهيندو ۽ ٺاهيندو، تاريخ جي طويل ڪتاب ۾ نوان نوان ۽ دلچسپ سبق شامل ڪندو آيو آهي، جنهن کي پڙهڻ سان دماغ ڌوپجي وڃن ٿا ۽ اندر ۾ سچ، سونهن ۽ شعور جي خوشبو پکڙجي وڃي ٿي.

اڪ جي اچي کير جهڙو ڪڙو ۽ سهڻو سچ هي آهي ته دل جي دنيا ۾ حسين حسرتون، دماغ جي درياھ ۾ خوبصورت خيال ۽ اکين جي عميق ۾ موتين جهڙا خواب، تيستائين تقدير کي تبديل ناهن ڪري سگهيا، جيستائين انهن عمل جي مترڪي سان جھالت جي جهنگلي نانگ جو مٿو ناهي چٽيو. ڪوبه انسان تيستائين غير معمولي نٿو بڻجي سگهي، جيستائين هو غير معمولي ڪم نٿو ڪري.

ماڻهو پيدا ٿيندا آهن، زندگي گذاريندا آهن ۽ هڪڙي ڏينهن مري ويندا آهن، پر ڪڏهن ڪڏهن خوشنصيب ڌرتيءَ تي اهڙا ٻار پيدا ٿيندا آهن، جيڪي جوان ٿي دنيا ۾ ٿر ٿلو مچائي ڇڏيندا آهن. اها

هڪڙي بي پناه قوت هوندي آهي، جيڪا سڄي زماني کي نئين انداز ۾ پاڪ ۾ پري ڇڏيندي آهي. اهڙا ماڻهو جيئس چورائيندا آهن. اهڙن انسانن جي پيدائش ضرور تمندن سان ائين پيار ڪندي آهي، جيئن وطن جي وڻن سان بهار!

سگمند فرائيد نفسيات جي رڳن ۾ رت جيان ڊوڙندڙ نالو آهي. ڏيئي مان وٽ ڪڍي ڇڏيندو ته اونداهي پلئ پوندي ۽ نفسيات مان سگمند فرائيد ڪڍي ڇڏيندو ته نفسيات نڌڻڪي بڻجي ويندي.

سگمند فرائيد علمي دنيا جو عظيم ماڻهو آهي، جنهن سڄي دنيا جي ادب تي پنهنجا خاص اثر ڇڏيا آهن. هن نه رڳو انساني شعور جي مونجهارن ۾ دلچسپي ورتي، پر انسان جي لاشعوري مونجهارن، انهن جي ڪارڻن ۽ انهن جي علاج کي دريافت ڪري پنهنجي تحليل نفسي وارو خاص نظريو پيش ڪيو. جنهن ڪري هو نه رڳو پنهنجي دور جو تڪراري شخص بڻيو، پر اڃا تائين هو اختلافن جي سامونڊي طوفان ۾ هيمنگوي جي پوڙهي ملاح جيان آهي.

هن سائنسي تحقيق جو دائرو طبعي ۽ نامياتي دنيا کان وڌائي، انساني ذهن ۽ روين تائين پکيڙيو. هن ان حقيقت کي تسليم ڪيو ته سائنس جو اطلاق ڪائنات جي هر شيءِ ۽ مظهر ۾ ڪري سگهجي ٿو.

هونئن ته انساني فڪر، تصورن ۽ روين جي باري ۾ مفڪرن پنهنجا هڪڙا مخصوص تصور پيش ڪيا آهن، پر الميو اهو آهي، جو انهن نظرين تي اڪثر هٿ ٺوڪڻي اخلاقيات ۽ مذهبي سينور جي چاپ رهي آهي. تاريخ ۾ وڏيون ويساه گهاٽيون، ظلم ۽ زيادتيون، علم ۽ عشق سان ٿيون آهن، پر اتي علم ۽ عشق کڻي ويا آهن، جتي انهن هڪ ٻئي کي پاڻ اڀريو آهي. سماج جا ڦورو طبقا، هر نئين ۽ بهتر نظريي جا مخالف هوندا آهن، ڇاڪاڻ ته ان مان هنن جي ڦرلٽ جي موت جو انديشو هوندو آهي، تنهن ڪري اهي چاهيندا آهن ته ماڻهو جمالت، وهمن، ۽ شعوري ڏيوالپڻي ۽ وسوسن ۾ رهن. ان لاءِ ماڻهن کي اتساهي اهڙو ماحول جوڙيندا آهن، جو جمالتون مقدس ۽ الهامي بڻجي پونديون آهن. اهي ڪوڙ کي ڪنوار جيان سنواري سينگاري تيل ڦليل ڪرائيندا

انسان کي
سندس ئي
فججي هات
ن مان محروم
گي حيوان
ڪندو، انهن
ماهه وٺندو،
وڏو ٿيندو،
ن نوان ۽
اغ ڌوبجي
ب ٿي.

جي دنيا ۾،
جي عميق
ي سگهيا،
نانگ جو
ي سگهي،

ينهن مري
ا بار پيدا
آهن. اها

آهن ۽ سچ کي ڪچري دان بڻائڻ جي ڪوشش ڪندا آهن، پر ڪاري هيٺيان سچ جي سچ کي ڪير لکائي سگهيو آهي. سچ ته خوشبو آهي. توهان نڪ کي بند ڪري سگهو ٿا، پر هوا ۾ رل مل ٿيل سچ جي خوشبو کي ڪٿي ٿا روڪي سگهو، جيڪا هر قيمت تي بدبو کي نهوڙي ناس ڪري رهندي. فرائيڊ نيون ڳالهين کڻي آيو هو ۽ ظاهر آهي جمالت سان لت پت ۽ ڌرمي عقيدتي سان انڌو ٿيل سماج نين ڳالهين سان ائين ڪندو آهي، جيئن خزان چمن جي وڻن سان ڪندي آهي!

فرائيڊ انساني روين جي باري ۾ پهرين کان ئي ڪائي حتمي راءِ قائم ڪرڻ بدران انهن کي سمجهڻ جي ڪوشش ڪئي. هو غير معمولي انساني روين جو شاگرد هو. هن حسد، رقابت، محبت، خوف، دهشت، ندامت، پشيماني ۽ ملامت جهڙن روين جو مطالعو ڪيو. فرائيڊ جو چوڪس ۽ عميق ذهن، نفسياتي دريافتن جو تجربتي گاهه بڻجي چڪو هو. هن جي دريافتن، تنهن وقت جي يورپ ۽ باقي دنيا جي اخلاقي ۽ علمي نظرين کي ڌوڏي ڇڏيو.

فرائيڊ جي نظريي ايڊيپس ڪامپليڪس (مونجهاري) تي شديد ترين تنقيد ڪندي، ان جي سخت مذمت ڪئي ويئي. جڏهن فرائيڊ چيو هو ته چوڪرا پنهنجي ماءُ ۾ جنسي انسيت محسوس ڪندا آهن ۽ چوڪريون پنهنجي پيءُ ۾ اهڙيءَ طرح چوڪرا پنهنجي پيءُ کي ۽ چوڪريون پنهنجي ماءُ کي رقيب سمجهنديون آهن. مذهبن جي نظر ۾ فرائيڊ اهڙو وحشي ڪافر هو، جنهن انهن حدن کي پار ڪرڻ جي ڪوشش ڪئي، جيڪي برائيءَ کي چڱائيءَ کان جدا ڪنديون آهن. فرائيڊ جو چوڻ هو ته جيڪڏهن جنس تي بندش لڳل هوندي ته سمورو معاشره ذهني مريضن سان پرڃي ويندو. هن جو چوڻ هو ته انتهائي پریشاني ۽ سخت اضطراب جي حالت، جيڪا ڇريائپ جي ويجهو هجي، اها غلط قسم جي جوش ۽ جنسي هٿ ڌرمي سبب پيدا ٿيندي آهي. تاريخ جي هن فخر لائق ماڻهوءَ جو پنهنجي دور ۾ عورتن جي وچ ۾ ذڪر فحش لطيفي جهڙو هوندو هو. هو ان خيال جو هو ته انسان کي ذهني مريض ٺاهڻ ۾ وراثت کان وڌيڪ ماحول جو حصو

هوندو آهي، يعني ورثي ۾ مليل جبلتن کان وڌيڪ آسپاس جون حالتون انساني ذهن تي وڌيڪ گهري انداز ۾ اثر ڪن ٿيون.

هن جنگ بابت لکيو آهي ته انسان، حياتياتي ۽ نفسياتي مصيبت جي حقيقت کي سمجهڻ ۽ جنگ کي ختم ڪرڻ گهري ٿو. اسين چڱيءَ طرح ڄاڻون ٿا ته موجوده صورتحال ۾ جنگ جو خاتمو ممڪن نه آهي، ڇاڪاڻ ته جيستائين قومن ۾ اهي اختلاف ۽ جهيڙا، تهذيبن جي ٽڪراءَ ۽ ٻين ٽڪرائن جا عنصر موجود رهندا، تيستائين جنگيون ختم نه ٿينديون، ڇاڪاڻ ته جن نفرتن ۽ دشمنين اسان کي ورهايو آهي. انهن جون پاڙون ذهن ۾ ايتريون گهريون ۽ قديم آهن، جو انهن کي ختم ڪرڻ جڻ ته ممڪن ئي ناهي. تحليل نفسي موجب، وحشي ۽ مهذب قومن جي وچ ۾، نسلن جي مسئلن تي ۽ انهن قومن جي وچ ۾، جن جي تهذيبن تمام اعليٰ ارتقائي مرحلا طئي ڪيا آهن، خونريزي ۽ تڪرار هميشه جاري رهندو. ان جي برعڪس، جيڪي خود شناسيءَ کان بي خبر آهن، يا فقط ان کان نفرت ڪن ٿا، اهي انهن نتيجن کي قبول نٿا ڪن. چون ٿا ته تهذيب جي ارتقاء يا خاص مفادن جي خاتمي سان انسان ضرور هڪ ڏينهن امن ۽ سکون واري زندگي گذارڻ شروع ڪندو. دنيا ۾ انصاف ۽ پلائيءَ جو دور ايندو ۽ جيئن جيئن ڪجهه نظريات گروھ وڌي ويندا، تيئن تيئن باهمي تضاد به پنهنجي موت مرندي. ان دوران سائنس ۽ ٽيڪنالاجيءَ جي ترقيءَ سان انساني فطرت به متاثر ٿيندي. پر انسان جا ٻيا ڏک ۽ تڪليفون گهٽجي وينديون. پر جنگ دوران اسان ڏٺو ته سٺي ۽ خراب جي وچ ۾ سڀ فرق مڪمل طور تي تباهه ٿي ويا. اعليٰ تهذيب جي دعويٰ دارن به پستيءَ ۽ تنزليءَ جون سڀ حدون پار ڪيون. جنگ دوران انسان کي تباهه ڪرڻ لاءِ جديد ترين هٿيار استعمال ڪيا ويا. سائنس کي بدترين تخريبي مقصدن لاءِ استعمال ڪيو ويو. اسان جي مايوسي ۽ ڏک ۾ ان ڪري به اضافو ٿيو، جو انهن رياستن ۽ فردن به وڏي زوال جو ثبوت ڏنو، جن کان اسان کي اهڙي اميد نه هئي.

سوال اهو ٿو پيدا ٿئي ته انسان ۾ تباهيءَ جا جذبا ڪيئن پيدا ٿين ٿا ۽ انهن کي ڪيئن ڪنٽرول ڪري سگهجي ٿو؟ انسان جي جبلتن ۽

روح ۾ سڀ رنگ موجود آهن، جيڪي پنهنجي پاڻ ۾ نه چڱا آهن ۽ نه ٻرا. اهي بنيادي جبلتون هر انسان ۾ برابر ملن ٿيون، جن جو مقصد ڪجهه بنيادي حياتياتي ضرورتن کي پورو ڪرڻ آهي. پنهنجي اوسر جي ڏاڪي پٽاندر، هر سماج پنهنجي خاص مفادن کي نظر ۾ رکندي انهن تي چڱائي ۽ برائيءَ جو فيصلو گڏيل طور تي لاڳو ڪري ٿو. هر ان جبلت، جنهن جي سماجي طور مذمت ٿئي، کي برائي چيو وڃي ٿو. ان جي برعڪس سماجي طور تي منظور ٿيل قدرن کي گهربل ۽ سٺو سمجهيو وڃي ٿو.

هوروين جو سائنسي شارح هو. ذهن جي اسٽيشن تان روين جي ريل رواني ٿيندي آهي ۽ وري واپس اسٽيشن تي اچي بيهندي آهي. روين کي ذهن ريج ڏيندو آهي. اسين چئي سگهون ٿا ته روبا برسات آهن ته ذهن بادل آهي، روبا خوشبو آهن ته ذهن گلاب آهي. روبا فصل آهن ته ذهن زمين آهي. روبا اُس آهن ته ذهن ٽپندڙ سج آهي. مطلب ته، روبا ذهن جي مالها ۾ پوئيل مٽيا آهن. علمن جي وسيع سمنڊ کي گڏ ڪري ان مان نتيجو اخذ ڪبو ته ان مان ٻه اهڙا ٿلها متارا عنصر نڪرندا، جتان سمورو علم ڦٽي ٿو ۽ پوءِ سمورو علم انهن کي سمجهڻ جي ڪوشش ڪري ٿو. هڪڙو آهي، انساني زندگي يا سماج ۽ ٻيو، فطرت. سمورا فلسفا ۽ فڪر سڌي يا اڻ سڌيءَ طرح سماج ۽ فطرت کي پرکڻ جو ذريعو آهن. مختلف علمن جي حصي ۾ مختلف ڪم آيا آهن. ائين نفسيات جي حصي ۾ انساني ذهن آيو آهي. نفسيات جا ڄاڻو ذهن جي ڪيتر جا پلوڙ هاري هوندا آهن. هو زمين کي سمجهندا آهن. ذهن، زمين ۽ روبا ٻج آهن. جهڙا روبا پوکبو، فصل به اهڙو ئي ملندو. ذهن، گهر ۽ روبا ان جا ڀاتي آهن. ذهن وڻ ۽ روبا ان جا گل ۽ ميوو آهن. راند سڄي روين جي آهي، جيڪي ذهن جي ميدان تي کيڏندا آهن.

انسان جو ذهن هڪڙي خوبصورت وطن جيان آهي، جنهن تي خيالن جا لکين لغڙ اڏامن ٿا. سوچن جا سوين سلسلا قراقرم جبل جيان قطارون ڪن ٿا، احساسن جون برفاريون ٿين ٿيون. جذبن جي جوت ٻري ٿي. اڏمن جون آهون نڪرن ٿيون، يادين جا مست درياءُ وهن ٿا ۽ پنجنهن مان ڪيئي خواب ڦٽن ٿا...

البت ڪڏهن ڪڏهن ذهن اهڙا ڪم ڪندو آهي، جو انسان جي
دل سڀني مان اڇلجي ٻاهر نڪري ايندي آهي، پير ٿري ويندا آهن،
اکيون گرم مانيءَ تي مڪڙ جيان رجڻ لڳنديون آهن ۽ انسان مڪمل
طرح وائڙو ٿي ويندو آهي!
ڪڏهن ڪڏهن ذهن اهڙا ڪم ڪندو آهي، جو غيرت گار
ٻڙجي، ڳچيءَ ۾ ڳت جيان پئجي ويندي آهي. شرمندگيءَ جو احساس
ٻلو ٻڙجي رانيو ٿا هڻندو آهي. احساس ڪمٽريءَ جي ڪهاڙي اعتماد
جو ڪنڌ ڪپي ڇڏيندي آهي ۽ انسان مڪمل طرح بيوس ٻڙجي
ويندو آهي.

۽ ڪڏهن ڪڏهن وري ذهن اهڙا ڪم پڻ ڪندو آهي، جو وات
مان ٽهڪن جا پوپٽ اُڏامندا آهن، ڳالهين جي محفل ۾ تاڙين جا ترانا
پيا وڃندا آهن، دل جي پينگهي ۾ خوشي پٽ راڻيءَ جيان پئي لڏندي
آهي ۽ انسان مڪمل طرح مطمئن ٻڙجي ويندو آهي.
جيتوڻيڪ تصورن، خيالن، سوچن، احساسن، يادن، جذبن، اُڌمن ۽
علمن جي هن ڪمڪشان کي سمجهڻ واقعي ڏکيو آهي، پر سائنس ۽
نفسيات هر بي خبري، وهمن، وسوسن، گمراهين، غلط فهمين، خوش
فهمين، حيرانگين ۽ جهالت کي ڪاڄ بڻائي، انسان کي اڳيان وڌڻ جا
رستا صاف ڪري ڏيندي پئي وڃي. جنهن مان فائدا وٺڻ لاءِ انسان
مشاهدي جا دستانا پائي، تجربن جي عينڪ لڳائي، جهالت جي
جهنگ کي عمل جي ڪهاڙي سان وڍي، علمي ذهني پورهيو ڪندي،
عالمي انساني ضمير ۽ انسانيت جي آزادي لاءِ ميدان صاف ڪندو پيو
اچي. ان ڏس ۾ هٿ تريءَ تي نڪتل اڀاڳ جي لڪيرن کي ڊاهيندڙن
جي فهرست پڻ چڱي خاصي آهي. جن انسانن کي ائين پٽ تي ناهي
ڪيرايو، جيئن بندوق جي ڌڪ سان پکي اچي پٽ تي ڪرندو آهي ۽
ائين به ناهي ڪيرايو، جيئن ڀرسان ريل گاڏيءَ جي گذرڻ سان ڪٻٽ
مان تانوَ ڪرندا آهن، پر انهن جيئاريو آهي، ائين جيئن گل پونئرن کي
جياريندا آهن، وڻ پکين کي جياريندا آهن ۽ باغبان ڌرتيءَ کي
جياريندا آهن.

پاڻ ۾ نه چڱا آهن ۽ نه برا.
جن جو مقصد ڪجهه
نهنجي اوسر جي ڏاڪي
ڪندي انهن تي چڱائيءَ
هر ان جبلت، جنهن
تو ان جي برعڪس،
سمجهيو وڃي ٿو.
تيشن تان روين جي
اچي بيهندي آهي.
ته روبا برسات آهن
ي. روبا فصل آهن
لي. مطلب ته، روبا
ند کي گڏ ڪري
عنصر نڪرندا.
ي سمجهڻ جي
ج ۽ پيو، فطرت.
لمرت کي پرڪڙ
ڪم آيا آهن.
بات جا ڄاڻو
جهندا آهن.
و ٿي ملندو.
ميوو آهن.
ا آهن.
جنهن تي
بل جيان
هي جوت
هن ٿا ۽

آسٽريا جي نيورولاجسٽ سگمنڊ فرائيڊ پڻ نين نين ڳالهين سان شعور کي جياريو ۽ ڪجهه اهڙا نظريا ڏنا، جيڪي گهڻن کان هضم ڪونه ٿيا ۽ انهن اوڳاچي ڇڏيا. مدافعتي نظام immune system جي خرابي ۽ کي تسليم ڪرڻ بدران کاڌي تي سنگين الزام مڙهي ڇڏيائون. فرائيڊ گهڻيون ڳالهيون ڪيون ۽ نظريا ڏنا، پر جن نفسيات جي علم ۾ واجبي واڌارا ڪيا ۽ ڦڙڦوٽ مچائي، سي پاڻ سمجهڻ جي ڪوشش ڪريون ٿا.

1. انساني ذهن جي جوڙجڪ

شعور (Consciousness)

موجوده وقت ۾ اسان جو ذهن جن جن ڳالهين، واقعن ۽ شين تي سوچي ٿو يا پنهنجي معلومات ۾ آڻي ٿو، ان کي شعور چئبو آهي. توهين هينئر ڪتاب پڙهي رهيا آهيو. هوا وڻن مان سوساٽ ڪري گذري رهي آهي. امان سڏ ڪري رهي آهي. ڪمري ۾ دوست ڪال تي پيو ڳالهائي. گهٽي ۾ گهورڙيو هو ڪا ڌڻي رهيو آهي. روڊ تي ويندڙ بس جو آواز ٻڌڻ ۾ اچي رهيو آهي. جهر ڪيون 'چون-چون' ڪري رهيون آهن. اهو سڀ ڪجهه بغير ڪنهن ڪوشش يا ارادي جي توهين ڄاڻي رهيا آهيو. اهو شعور آهي. شعور مان مراد علم يا ڄاڻ ناهي، بلڪ هوش ۽ حواس ۾ رهڻ شعور آهي. اسان جا پنج حواس جي صحيح ڪم ڪندا آهن، معنيٰ اسين شعور ۾ آهيون. انهيءَ ڪري ڊاڪٽر آپريشن وقت بيهوش ڪندا آهن. معنيٰ شعور جي گرفت مان ڪڍي ڇڏيندا آهن. شعور زمان ۽ مڪان جي مخصوص حالت ۾ موجود هئڻ جي احساس ۽ سمجهه جو نالو آهي. مثال طور، جيڪڏهن ڪو ماڻهو پنهنجي زمان ۽ مڪان مان نڪري ڪنهن ٻئي زمان ۽ مڪان ۾ اچي ته هو شعوري طور سالم نه رهندو، بدحواس ٿي پوندو. اڄ جنهن زمان ۽ مڪان ۾ اسان رهون ٿا، انهيءَ کي اسين آهستي آهستي سهي ويا آهيون، تنهن ڪري سالم آهيون. شعور جو تعلق دماغي صحت سان پڻ آهي. جي دماغي صحت سالم آهي، انهيءَ ۾ ڪابه ڪوٽ يا زيادتي نه آهي، ته شعور صحيح ڪم ڪندو، پر شعور مادي طور دماغ ۾ ڪا جاءِ نٿو والاري اهو

فقط دماغ جي صحيح ڪم ڪرڻ جي ڪري هڪ غير مادي عمل آهي. انهي ڪري دماغ کي دوا ذريعي بي شعور به ڪري سگهجي ٿو، ته هوش يا شعور ۾ آڻي به سگهجي ٿو. شعور جي گهر ۾ خيال، تجربا ۽ مشاهدا حال سان ڳنڍيل هوندا آهن. آسان لفظن ۾ پنهنجي ۽ پنهنجي ماحول کان چڱيءَ ريت باخبر هجڻ، شعور آهي.

تحت الشعور (Sub Consciousness)

تحت الشعور، يادگيرين ۽ ڄاڻ جو اهو ذخيره آهي، جيڪو اسان جي ڊگهي ۽ مختصر مدي واري يادداشت ۾ محفوظ هوندو آهي. فرائيد مطابق، شعور کان پوءِ جو استور روم آهي تحت الشعور. تحت الشعور ذهن جي هڪ لڪل بڻي آهي، جتي اهي ڳالهيون گڏ ٿيل هونديون آهن، جن جي اسان کي ڄاڻ ته هوندي آهي، پر اسان جي ڌيان نه ڏيڻ ڪري اها يادداشت اسان جي شعور جي سطح کان پري هلي ويندي آهي. پوءِ وري جڏهن اسان کي ان ڄاڻ جي ضرورت پوندي آهي ته اسان جو ذهن يڪدم ان کي حاصل ناهي ڪري سگهندو، پر ٿوري ذهني مشقت سان اسين وري انهي وساريل ڳالهه کي پنهنجي شعور ۾ آڻي ڇڏيندا آهيون. هتي سوال اهو ٿو پيدا ٿئي ته جڏهن ڪا شيءِ اسان کان وسري وڃي ٿي ته ان وسرڻ مان مراد ڇا آهي؟ ڇا اها شيءِ انساني دماغ مان نڪري ويندي آهي... يا اها انساني ذهن جي ڪنهن اونهي ته ۾ موجود هوندي آهي؟ جيئن ته اڪثر وسريل شيون اسان کي ياد اچي وينديون آهن، ته ان جو واضح مطلب اهو ٿيو ته اهي شيون اسان جي ذهن ۾ موجود هونديون آهن ۽ ضرورت پوڻ تي اسان کي ياد اچي وينديون آهن. مثال طور، جيڪڏهن توهان کان پڇيو وڃي ته توهان ڪالهه ڪهڙي رنگ جا ڪپڙا پاتا هئا؟ توهان شايد ٿورو سوچ سان ان جو درست جواب ڏيئي ويندؤ. مطلب ته، اها وساريل شيءِ اسان جي ذهن ۾ موجود هئي ۽ ياد ڪرڻ جي مشق سان اها شعور جي خاني ۾ منتقل به ٿي ويئي، سا اصل ۾ ياد اچڻ کان اڳ اسان جي تحت الشعور ۾ موجود هئي... مطلب ته، اسان جو شعور سوچڻ جي مشق سان تحت

الشعور جي ٽائيم پيبل معلومات، شعور جي اڳڻ تي آڻي ظاهر ڪندو آهي. مطلب ته شعور اسان جو حال آهي، ته تحت الشعور اسان جو ويجهو ۽ ڏور ماضي آهي.

لاشعور (Unconsciousness)

ذهن جي گهر جي گهٽي شعور آهي. ڪا به معلومات پهرين شعور ۾ داخل ٿيندي آهي، پوءِ اتان تحت الشعور کان ٿيندي لاشعور ۾ ڪاٺي ٻڏي ويهي رهندي آهي. تحت الشعور، شعور جي عملي تجربن ۽ مشاهدن کي پاڻ وٽ سانڍي رکندو آهي. جڏهن ته لاشعور ۾ وري ڊپايل خواهشون، جذبا ۽ احساس، دٻاءُ يا روڪ جي ڪري هليا ويندا آهن. لاشعور ذهن جي هڪڙي اونهي ڪڏ آهي، جتي تحت الشعور طرفان رد ڪيل يادگيرين، خيالن، تجربن ۽ مشاهدن کي جنم ٿيڻ جي سزا سڻائي، لاشعور جي قيدخاني ۾ قيد ڪيو ويندو آهي. لاشعور نه فقط اسان جي انفرادي، پر نسلي ۽ تاريخي حياتياتي تجربن جو اهو اونداهو ڪمر آهي، جتي شعور جي روشني به آسانيءَ سان ناهي رسندي.

شعور هڪ قسم جي ڪئميرا آهي، جنهن جو ڪم آهي عڪس کي گذاري دماغ تائين پهچائڻ. تحت الشعور هڪ ڊيسڪ ٽاپ تي رکيل فولڊر آهي، جيڪو جلدي آرام سان کولي سگهجي ٿو، پر لاشعور هڪ وڏو هارڊ ڊسڪ آهي. ننڍپڻ کان وٺي مرڻ تائين جا سڀ واقعا يا معاملن گهر، يعني لاشعور ۾ رکيا ويندا آهن. ذهن جو اهو سڀ کان اونھون ته شعور کان تحت الشعور ۽ تحت الشعور مان ڌڪايل يادگيرين، ڊپ ۽ وهمن کان وٺي انساني ذهن سان لاڳاپيل هر شيءِ کي ذخيرو ڪري ٿو. مثال طور، اسين پنج سال اڳ شام جو ڇهين وڳي ڪٿي ۽ ڇا ڪري رهيا هئاسين؟ ان سوال جو سمورو جواب ۽ ماضيءَ جي سموري صورتحال اسان جي شعوري ۽ تحت الشعوري ذهن مان نڪري لاشعور ۾ اچي ويندي آهي. تنهن ڪري اسين لک ڪوشش ڪريون، تڏهن به ياد ناهي ايندو، ڇاڪاڻ ته شعور جي روشني ڪڏهن به لاشعور جي اونداهيءَ تائين سڌيءَ ريت نه پهچندي آهي. اهڙا وساريل واقعا ۽ يادون اسان جي لاشعور جو حصو هوندا آهن. ان کان سواءِ خوابن جو تعلق به لاشعور سان آهي.

لاشعور ۾ اسان جي زندگيءَ جون اهي سڀئي يادگيريون جن کي اسان جو شعور ۽ تحت الشعور رکڻ کان قاصر آهن، شعور جي هن دائري ۾ جمع ٿينديون رهنديون آهن. ان ۾ توهان جون سڀئي خواهشون پريشانين ۽ احساس، جيڪي ڪڏهن توهان جي زندگيءَ جو حصو هئا، جن کي توهان وساري ڇڏيو آهي، اهي سڀئي شيون توهان جي لاشعور ۾ رهنديون آهن. لاشعور انساني شخصيت جي عمارت جو بنياد آهي. هي هڪ سامونڊي ته آهي، جنهن کي مٿاڇري تان نٿو ڏسي سگهجي ته ڪٿي ۽ ڪهڙو آهي. فرائيد جو خيال آهي ته اسان جي زندگيءَ ۾ جيڪي آيو، سو اسان جي زندگيءَ جو حصو ٿي ويو. اسان جي باقي زندگي ان جي اثر جو شڪار رهندي آهي. فرائيد جي اهم دريافت لاشعور آهي. لاشعور ۾ هي چار شيون اهم آهن، جيڪي لاشعور جي پيداوار آهن: خواب، غلطيون، اعصاب ۽ مزاح.

خواب (Dreams)

خواب، لاڙ تي برسات جهڙا هجن يا خواب ٿر تي ڏڪار جهڙا هجن، ڦٽندا لاشعور مان ٿي آهن. هڪ نوجوان چوڪر کي سون مڪائيءَ جهڙي چوڪري خواب ۾ اچي ٿي ۽ ان جي سڄي بدن تي چمين جون چاشنيون پکيڙي ڇڏي ٿي، سڄو بدن مينهن وسارڻ تي پوي ٿو ۽ ڪڏهن پيٽ ٻڪايل ٻار کي خواب ۾ ماني اچي ٿي. هڪ غلام کي خواب ۾ آزادي ملي ٿي. هڪ قيديءَ کي خواب ۾ گهر جو اڱڻ ياد اچي ٿو. هڪ شاعر کي خواب ۾ ڪينسر وگهي مري ويل محبوبه ياد اچي ٿي. هڪ عاشق کي محبوبه جي پير ۾ غير جي چير ياد اچي ٿي ۽ هو خواب ڏسي ٿو، ۽ فرائيد انهن خوابن بابت سوچي ٿو ۽ انهن خوابن جا دردناڪ راز افشان ڪري ٿو. فرائيد ماڻهن جو تحليل نفسيءَ ذريعي علاج ڪندو هو ۽ اتان ئي هن تي هڪ راز کليو ته خواب، دٻايل ۽ اڻپورين خواهشن جي جزوي تڪميل فراهم ڪن ٿا. خواهشون، سدائين مختلف علامتن جي چادر اوڍي خوابن جي اسٽيج تي پڌريون ٿين ٿيون. اسان جون دٻيل خواهشون لاشعور ۾ هليون وينديون آهن ۽ پوءِ اهي هڪ بي ترتيب انداز ۾ خواب ذريعي ظاهر ٿينديون آهن. اسان جي ذهن جي ته ۾ هڪ پوري ڪائنات

پوريل آهي، جنهن کي فرائيڊ لاشعور چيو آهي. اسان جا خواب اتان هڪ شڪل ۽ صورت وٺي، ان سھاري پاڻ اظھارين ٿا ۽ پوءِ ڪڏهن ڪڏهن اکين مان ڳوڙها ڪري پوندا آهن، چپن تي مرڪ جا پوپٽ اڏامندا آهن ۽ ڪڏهن ڪڏهن دل کي خوف ائين وڪوڙي ويندو آهي، جيئن وطن کي ڌاريا!

خواب اسان جي لاشعور ۾ ڳجهن پيغامن وانگر هوندا آهن، جيڪي لڪل خيالن، خواهشن ۽ خوفن کي ظاهر ڪندا آهن. فرائيڊ جو خيال هو ته خواب پيغام پهچائڻ لاءِ علامتن ۽ اشارن جو استعمال ڪن ٿا، جن کي منهن ڏيڻ لاءِ اسان جو شعوري ذهن به خوف ۾ وڻجي ويندو آهي. خواب انسان جي بنيادي تڪرارن، اڻ حل ٿيل مسئلن ۽ اڻڄاتل جذبن کي ظاهر ڪن ٿا. فرائيڊ چيو، خواب لاشعور ۾ دريءَ جيان آهن. اسين خوابن جي علامتن، اشارن، پس منظرن، سببن ۽ موضوعن کي سمجهڻ سان، پنهنجو پاڻ کي ڄاڻي سگهون ٿا ۽ ان سان گڏ ذهن جي لاشعور واري حصي جي رازن کي پڻ پلي پٽ سمجهي سگهون ٿا.

اعصابي خرابيون (Neurological Disorders)

اعصابي خرابين جا ٻه وڏا قسم ٿيندا آهن: هڪڙو هسٽيريا ۽ ٻيو علوي خلل. فرائيڊ شروع کان ئي ان خيال جو هو ته هسٽيريا جو ڪارڻ ڪنهن به قسم جي عضوياتي خرابي نه آهي، پر خالص نفسياتي ۽ ذهني خرابي آهي. ان ڪري هو مريض کي اڪثر ماضيءَ جا واقعا دهرائڻ بابت چونڊو هو. ان سلسلي ۾، ڪڏهن ڪڏهن کيس مريض جي مزاحمت کي منهن ڏيڻو پوندو هو، پر جڏهن هن ڪنهن نه ڪنهن طرح مريض جي ذهن ۾ لڪل تڪرار آندو ٿي ۽ مريض کي پنهنجي بيماريءَ جي خبر پئجي ٿي وئي، ته هسٽيريا جون علامتون غائب ٿي ويون ٿي. ساڳيءَ طرح، دائمي اعصاب جي خرابين ۾، هن کي اهڙن مريضن سان معاملو ڪرڻو پوندو هو، جيڪي هڪ بي معنيٰ ۽ بيڪار شيءِ ۾ مبتلا ٿي ويندا آهن. هن بيماريءَ ۾ مريض جنوني ٿي ويندو آهي ۽ هو ڪو اهڙو عمل وري وري پيو ڪندو آهي، جنهن جو نڪو فائدو ٿيندو آهي ۽ نه

ٺي هوان مان مزو وٺندو آهي. مثال طور، وري وري هٿ ڏوٽڻ يا هٿ مٿي سان ملائڻ. اهڙا عمل ڏاڍا بي معنيٰ ۽ بي ربط نظر اچن ٿا. پر مريض اهڙين ڳالهين جو شڪار ٿي وڃي ٿو جو ان مان چوٽڪارو حاصل ڪرڻ مشڪل ٿي پوي ٿو. انهن عملن جي جبري ورجاءُ ۽ تڪرار سبب، هو عذاب ۾ مبتلا ٿي ويندو آهي. ان ڪري هن کي ڪو حل نظر ناهي ايندو. فرائيد جڏهن تجزيي ذريعي اهڙن مريضن جو علاج ڪيو، ته کيس معلوم ٿيو، ته اهڙين مجبورين پويان ڪو ماضيءَ جو واقعو يا تجربو هوندو آهي، جيڪو ڊپريشن سبب ذهن جي اونهيءَ ڪڏ ۾ لڪل هوندو آهي. مثال طور، ليڊي ميڪيٽ جي هٿ ڏوٽڻ واري جنون پويان ماضيءَ وارو واقعو هوندو هو، جڏهن هن قتل ڪيو هو ۽ سندس هٿ رت سان رڱيل هئا.

غلطيون (Errors)

غلطي لاشعور جي گهر مان نڪري ٿي، قول ۽ فعل وچ ۾ تضاد ڪرائيندي نقصان جي جبل تي بيهي تهڪ ڏيندي رهي ٿي ۽ ماڻهو پڇتاءَ جي ڪڏ ۾ هيٺ ڪرندو رهي ٿو ۽ فرائيد اتي اچي ان کي ٻانهن مان چڪي ٻاهر ڪڍي ٿو.

ماڻهو، ماڻهوءَ تي گاڏي چاڙهي ٿو. ماڻهو غلطي ڪري ٿو. ماڻهو ڊوڙ ۾ زندگي پوئتي وساري ڇڏي ٿو. ماڻهو غلطي ڪري ٿو. ماڻهو عورت جي ڪپڙن تي لڪيل حلوه کي مذهبي توهين سمجهي ٿو. ماڻهو غلطي ڪري ٿو. ماڻهوءَ ’تانگين کانپ جاتي هين‘ بدران ’کانپين تانگ جاتي هين‘ چئي وڃي ٿو. ماڻهو غلطي ڪري ٿو. ماڻهو ٻين کان پير گهري ٿو. ماڻهو غلطي ڪري ٿو. ماڻهو دعا لکي ٿو ۽ پيو دعا پڙهندو رهي ٿو. هڪڙو نقطو محرم کي مجرم بڻائي ڇڏي ٿو. ماڻهو غلطي ڪري ٿو.

فرائيد جو سائنسي ذهن اها ڳالهه تسليم ڪرڻ لاءِ تيار ٿي نه هوندو هو ته روزمره جي زندگيءَ ۾ ٿيندڙ غلطيون، خطائون ۽ ڀل چوڪ بي معنيٰ هونديون آهن. هن جو خيال هو ته بي ربط ڳالهين کي جيڪڏهن لاشعور جي پس منظر ۾ ڏٺو وڃي ته اهي غلطيون معنيٰ واريون ٿي وينديون آهن. مطلب ته، غلطيءَ پويان بي ڌياني هوندي آهي. انسان ڳالهائڻ ۾، لکڻ ۾

غلطي ڪري ٿو. زبان ترڪي ٿي، غلطي ڪري ٿو. ويسر وڪوڙي وڃي ٿي ۽ شيون ياد نٿيون رهن، غلطي ڪري ٿو ۽ انهن سمورين غلطين جو تعلق لاشعور سان آهي. انسان شديد ڏک ۽ تمام گهڻي خوشي، ٻنهي ۾ وڌيڪ غلطيون ڪري ٿو. چو ته لاشعور ۾ اهي ڳالهيون وڌائين ۽ هونديون آهن ۽ شعور به معطل ٿي ويندو آهي، ته غلطيون جنم وٺنديون آهن.

مزاح (Humour)

مزاح بابت لکندي، هڪ ڳالهه دل تان ٿڙي قلم جي زبان تي آئي آهي. ان ڳالهه ۾ حليم بروهي ويٺو آهي ۽ حليم بروهيءَ ۾ مزاح وٺي آهي. اها مزاح جيڪا دل جي اڪيلي اڱڻ تي ٽهڪن جا قافلا اتاريندي آهي، اها مزاح، جيڪا مايوسيءَ کي ماري، مرڪ کي جياريندي آهي، اها مزاح جيڪا ڏونگهي جهڙي مهاندي کي ٽڙندڙ گلاب بڻائي ڇڏيندي آهي. مزاح جي مزي ۽ چرچي جي ڇهنڊڙيءَ کان ته هر ڪو واقف آهي، پر اچو ته پيرا ڪٿون ته اها مزاح ڪهڙا ملڪ، ملير ۽ ماڙيون لتاري، منهن جو مائو بڻجي ويندي آهي. جيئن هر شخص هڪ ڪهاڻي آهي، ائين هر عنوان جي پس منظر ۾ هڪ ڪهاڻي آهي. ائين جيئن عينڪ پويان اڪيون ۽ سيني پويان دل، وڏيون ڊگهيون، ڏکوئيندڙ ۽ وڻندڙ ڪهاڻيون آهن. فرائيڊ پڻ مزاح بابت هڪ مزيدار مختصر ڪهاڻي ٻڌائي ٿو. هو چوي ٿو ته مزاح خواهش جي بي آراميءَ جو هڪ شعوري اظهار آهي. شعور جي اڏاوت ۾ حقيقت جو وڏو هٿ هوندو آهي. انهي لاءِ انسان جي معاشرتي ۽ ثقافتي زندگيءَ ۾ عقلي ۽ منطقي فڪر واري طرز کي اختيار ڪيو ويندو آهي، پر عقل، منطق، تنقيد ۽ امتحان جي سخت ضابطن ۾ اڪثر ٿوري نرمي هوندي آهي. طنز ۽ مزاح مان مزو وٺڻ ان ڳالهه جي شاهدي آهي، ته انسان جنسي تشبيهن آڻي مزو ماڻيندو رهي ٿو. هتي اها ڳالهه ياد رکڻ گهرجي ته فرائيڊ جنس ۽ لذت جي لفظ کي وسيع مفهوم ۾ استعمال ڪيو آهي، تنهن ڪري ڪوبه لذت ڏيندڙ عمل جنسي فعل جي زمري ۾ اچي ٿو ۽ اهڙيءَ طرح طنز ۽ مزاح مان پيدا ٿيندڙ لذت ۽ جوش کي جنسي لذت جي زمري ۾ آڻي ٿو.

2. انساني شخصيت جي جوڙجڪ

اڊ (ID)

اڊ، انساني شخصيت جو انتهائي اهم حصو آهي. اها انسان ۾ شروع کان ئي موجود هوندي آهي. جڏهن اسين ڄمندا آهيون ته اڊ اسان کي پنهنجي بنيادي ضرورتن جي پورائي ڪرڻ جي اجازت ڏيندي آهي. اها انساني ذهن جي هڪ اهڙي طاقت يا ذريعو هوندي آهي، جيڪو ڪنهن فرد جي جنسي، هيڃاني ۽ جبلي قوتن جو باعث هوندو آهي. اڊ جو تعلق مڪمل طور تي لاشعور سان هوندو آهي. اها انسان جي ذهن کي مڪمل طور تي لطف جي قانون هيٺ هلائيندي آهي. ان جو بنيادي ڪم فقط لطف/مزو وٺڻ هوندو آهي. اڊ کي فرائيد ابتدائي لاشعور سڏيو آهي. هي انساني شخصيت جو سڀ کان گهرو ۽ منجهيل حصو آهي. انساني شخصيت جا سڀئي نفسي خيال، جبلي رجحان ۽ حياتياتي توانائي اڊ ذريعي پيدا ٿين ٿا. سادن لفظن ۾ اڊ اهو چاهيندي، جيڪو ان وقت ان کي سٺو لڳندو آهي. ان جو صحيح غلط اخلاقي غير اخلاقي، مناسب نامناسب ۽ موقعي مهل سان پري پري تائين ڪو واسطو ناهي. ان کي بنا ڪنهن غور وڀجار ۽ موقعي مهل جي شيءِ گهرجي، اتي جواتي ۽ هينئر جو هينئر، جيئن ٻار کي ٻڪ لڳندي آهي ته هور وٺندو آهي. اڊ کي ٻار چئي سگهجي ٿو.

انا (Ego)

انا، حقيقت جي اصول تي ٻڌل هوندي آهي. اهو انا جو ڪم هوندو آهي ته حقيقت ۽ موقعي مهل کي ڏسي، ان کي سمجهي، پوءِ اڊ جي خواهش کي پوري ڪندي آهي. اڊ جي پيٽ ۾ انا حقيقت کان باخبر هوندي آهي، تنهن ڪري اها حقيقتن جي قانون هيٺ هلندي آهي. انا، انسان جي ذهن ۾ ٻاهرين دنيا جو حقيقي تصور قائم ڪندي آهي ۽ انسان جي بالڪيٽ کان مرڻ تائين ارتقا ڪندي رهندي آهي. ٻار جي ڄمڻ کان ٽي سال پوءِ، جڏهن ٻار دنيا ۾ رلڻ ملڻ لڳندو آهي، ته شخصيت جي هن ٻي اهم جزي انا جي اوسر ٿيڻ شروع ٿيندي آهي.

هن ۾ اهي ڳالهيون ۽ اثر شامل هوندا آهن، جيڪي سماج جي طئي
ٿيل اصولن مطابق هوندا آهن. ايڏي ۽ انا ۾ فرق اهو آهي ته ايڏي جي
جوڙجڪ فطري جبلتن ذريعي ٿيندي آهي ۽ انا جي جوڙجڪ مهذب
طريقي سان ٿيندي آهي. انا انساني ذهن ۾ ايڏي جي زور تي پيدا ٿيندڙ
خواهشن کي روڪڻ ۽ تارڻ جو ڪم ڏکيندي آهي. مثال طور، جي ايڏي
جو مقصد فطري خواهشن جو اظهار ۽ انهن جي يڪدم پورائو آهي.
ڪنهن کي بک لڳي ۽ هو هوٽل تي هليو وڃي. اتي ڏسي ته اڙي هوٽل ته
بند آهي، هن کي بک جو بلو ڪرڻو آهي ۽ لذت جي حاصلات لاءِ هن ۾
لڪل ايڏي کيس مجبور ٿي ڪري ته بس کائڻ جو انتظام ٿئي. جيڪڏهن
انتظام نه ٿيو ۽ ايڏي جي قوت غالب رهي ته هو هوٽل کولي، اندر پيل کاڌي
جي شيءِ کائي، پنهنجي بک ختم ڪندو. اهو ئي، اهو ڏوهاري رويو
آهي، جنهن کي ايڏي جنمي ٿي ۽ طاقت بخشي ٿي. مطلب ته، انا ٿاري ۽
مهمل ڪري معاملي کي پيچيده ٿيڻ کان بچائي وٺندي آهي. انا رتائيندي
۽ حڪمت عمليءَ سان گڏ گڏ مصلحتي روين جو سرچشمو هوندي آهي.
هيءَ جبلتي خواهشن کي ايڏي، ته سمڙي ۽ سٺي طريقي سان واڌ ۽
تڪميل جي دور مان گذاري ٿي، جو اخلاقي ضابطا به پائمال ناهن ٿيندا
۽ خواهشون به مڪمل ٿي وينديون آهن.

انا، اڍ جي چُٽواڳ ۽ مست گهوڙي لاءِ لغام وارو ڪم ڪندي آهي
۽ اڍ جي انڌي خواهشن جو رخ تبديل ڪرڻ سان گڏ رتابندي ۽
فهم سان خواهشن کي مڪمل ڪرڻ جو ڪم ڪندي آهي. اڍ جنم
کان وٺي موت تائين تبديل ناهي ٿيندي جڏهن ته انا ۾ وقت به وقت ارتقا
ٿيندي رهندي آهي.

اڏ شاگرد آهي ۽ انا اُستاد، اڏ ٻار آهي ۽ انا ماءُ. انا، اڏ کي تربيت ڏيندي آهي، ته هولدٽ کي حاصل ڪرڻ واري طلب کي تيستائين دٻائي رکي، جيستائين ٻاهرين ماحول ۾ گهربل شيءِ ملڻ جو امڪان پيدا ٿئي. انا، اڏ جي صفا نفى ناهي ڪندي، ان جي ابتڙ هوءَ ان کي فقط ايستائين ٽاريندي آهي، جيستائين مناسب حالت پيدا ٿئي. هي فقط لذت جي قانون کي عارضي طور تي معطل ڪندي آهي.

مها انا (Super Ego)

اڊ ۽ انا سان گڏ انساني ذهن ۾ موجود ٽين وڏي قوت عظيم انا آهي. جنهن جو ڪم اخلاقي اصولن تي عمل پيرا ٿيڻ آهي. جزا ۽ سزا جا معاشرتي اصول ۽ صحيح ۽ غلط جا نظريا، عظيم انا کي جوڙڻ ۾ اهم ڪردار ادا ڪن ٿا. عظيم انا اصل ۾ اهو آواز ۽ قوت هوندي آهي جنهن کي 'ضمير جو آواز' چيو ويندو آهي. مثال طور، هڪ ٻڪريل کي ٻي ختم ڪرڻ لاءِ جيڪڏهن ڪنهن کان ماني ڪسي ڪاٽي پوي ته اڊ کي ان تي ڪو اعتراض نه هوندو. جڏهن ته عظيم انا هن کي ان خراب ڪم کان جهليندي ۽ چوندي ٻڪر برداشت ڪر، پر ڪنهن جي هٿن مان ماني ڦرڻ ڪا سُني ڳالهه ناهي. هيءَ اها طاقت آهي، جيڪا هر وقت اڊ جي خلاف وڙهندي رهندي آهي. اڊ ۽ عظيم انا جي وچ ۾ سدائين جنگ ۽ جدل وارو ماحول هوندو آهي. گهر ۽ اسڪول ٻار جي تربيت جا اهم ادارا آهن، جتي ٻارن جي تربيت ٿئي ٿي. ڀلائي بُرائي ۽ صحيح غلط جا نظريا، جيڪي اسان کي پنهنجن ماءُ-پيءُ ۽ اُستادن وٽان ملندا آهن، اهي عظيم انا جي بناوت ڪندا آهن. عظيم انا مڪمل طور تي سماجي اخلاقيات ذهن ۾ رکندي آهي، تنهن ڪري جيئن سماجي اخلاقيات ۾ تبديليون اينديون رهنديون آهن، ائين عظيم انا ۾ پڻ تبديليون اينديون آهن.

فرائيد جي تحقيق موجب، پنجن سالن جي عمر کان پوءِ، ٽئين مرحلي ۾، عظيم انا جي اؤسر جو ڪم شروع ٿئي ٿو. هي اسان جي شخصيت جو اخلاقي جز آهي، جنهن جي اؤسر سماجي ۽ اخلاقي قدرن مطابق ٿيندي آهي.

فرائيد پنهنجي 'Psychotic Model' ۾ اڊ، انا ۽ عظيم انا، انساني شخصيت کي سمجهڻ جا ٽي جزا ڏنا آهن. اڊ جو ڪم خواهشن کي جنم ڏيڻ آهي. انا جو ڪم اڊ کي مخصوص معيارن ۽ اصولن هيٺ پابند ڪرڻ آهي. انا، اڊ کي ڏانور وجهڻ لاءِ ڪجهه اخلاقي اصولن ۽ سماجي قدرن کي پڻ استعمال ڪندي آهي، جتان شخصيت جو ٽيون اهم جز عظيم انا جڙندي آهي. ٻار، والدين، گهر، پاڙي، اسڪول، دوستن

جي صحبت ذريعي سماجي قدرن کان واقف ٿيندو آهي ۽ آهستي آهستي اهي سماجي معيار، اخلاقي قدر ۽ ضابطا ٻار جي شخصيت جا جزا بڻجي ويندا آهن ۽ ائين عظيم انا ٺهندي ويندي آهي. عظيم انا جي غير مناسب جُرت، انسان ۾ ڪيترن ئي مونجهارن ۽ نفسياتي بيمارين کي جنم ڏئي سگهي ٿي.

هي شخصيت جو اخلاقي ۽ عدالتي شعبو هوندو آهي. هي اڏ ۽ انا بدران، ڪنهن نصب العين ۽ آدرشن جي پرچارڪ هوندي آهي. عظيم انا، عملن ۽ افعالن کي معياري ۽ مثالي بڻائڻ چاهيندي آهي. مطلب ته، عظيم انا، سماجي ۽ اخلاقي معيارن جي انسان اندر تعمير ڪيل گجھي عدالت هوندي آهي، جيڪا اسان جي صحيح غلط ۽ سُٺن توڙي خراب عملن تي شاباش ۽ سزا ڏيندي رهندي آهي.

3. نفسياتي، جنسياتي مرحلن جي واڌويجه ۽ نشوونما (Psychosexual stages development)

شروع کان ئي فلسفي، سائنس، علم انسان ۽ نفسيات جون اکيون انساني وجود کي ڳولڻ ۽ کيس سمجهڻ لاءِ کوجنا ۾ رهيون آهن. هر علم جي پرک جو معيار پنهنجو آهي. هڪڙن لاءِ زندگي اک مان آهي. هڪڙن لاءِ زندگي درد جي آتم ڪٿا آهي ته ٻين لاءِ معاشي پاڻي تي پلجندڙ ٻوٽو آهي ۽ ڪن لاءِ وري زندگي الهامي قوت جو عجائب گهر آهي. احساسن جي امتحان گهر کان ٻاهر نڪري حقيقت جي حوالي سان زندگيءَ کي ڏسنداسين ته اُتي سائنس ۽ نفسيات، اسان کي نج ۽ نوس شيون سمجهائيندي ۽ من کي تصوراتي تلاءُ ۾ ٽپيون هڻائڻ بدران ٻاهر ڪڍي ايندي.

انساني شخصيت جي ٺهڻ ۾ موروثيت کان وڌيڪ ماحول جو اثر هوندو آهي. شخصيت جي تعمير جي ترقيءَ جا مرحلا ان جي مڪمل ٿيڻ جا ذميوار آهن ۽ انهن مرحلن مان حاصل ٿيندڙ تجربو ئي هن کي پنهنجي شخصيت ۽ مزاج جي ترتيب سان هڪ الڳ شخصيت

ٻڌائي ٿو. هر انسان هڪ ٻئي کان مختلف آهي. هن جي شخصيت، هن جو مزاج، هن جو رويو، هڪ طرح سان الڳ ۽ اربين انسانن کان منفرد آهي. ماءُ-پيءُ هڪجهڙا هئڻ جي باوجود، ڀائرن ۽ ڀينرن جون جدا جدا طبيعتون آهن. نفسيات، ذات پات جي تعمير ۾ موروثي قوتن جي ڪردار کي رد ڪري ٿي. جيڪڏهن ٻار پنهنجي والدين جي شخصيت کي ظاهر ڪن ٿا ته هڪ ئي والدين جا ٻار هڪ ٻئي کان ايترو مختلف ۽ منفرد ڇو آهن؟ ڪهڙا عنصر آهن ۽ ڪهڙيون جادوئي طاقتون آهن، جيڪي انسان کي هڪ مختلف انسان بڻائين ٿيون؟ ٻار جي نفسيات آخري مرحلن تي منحصر آهي. اچو ته هن منجهيل معاملي کي فرائيد جي اکين سان سُلجھائڻ جي ڪوشش ڪريون.

سگمند فرائيد پنهنجي نفسياتي نظريي ۾ انسان جي شخصيت جي ترقيءَ جا پنج مرحلا بيان ڪيا آهن. فرائيد جي نظريي کي سمجھڻ کان اڳ، هڪ ڳالهه ذهن ۾ رکڻ ضروري آهي ته فرائيد پنهنجي نظريي جو بنياد جنسيت تي رکيو ۽ فرائيد لفظ جنسيت کي وسيع معنيٰ ۾ استعمال ڪري ٿو. هن مطابق، هر اها شيءِ جيڪا لذت، لطف، راحت ۽ سڪون جو سبب بڻجي ٿي، جنسيت جي زمري ۾ اچي ٿي، ۽ هر اهو عمل جيڪو لذت ۽ راحت کي گهٽائي ٿو، اهو جنسي لذت جي زمري ۾ اچي ٿو. طنز ۽ مزاح مان پيدا ٿيندڙ جوش به جنسي لذت جي دائري کان ٻاهر نه آهي. فرائيد موجب، ان ۾ لڪل شيطاني قوتون، لذت ۽ راحت جي حاصلات لاءِ، انسان ۾ جنسيت ۽ شهوت پيدا ڪنديون آهن. اچو ته فرائيد جي جنسي لذت تي ٻڌل انساني شخصيت جي تعمير واري نظريي کي سمجهون. فرائيد جو نظريو، جيڪو جنسيت جي چوڌاري ڦري ٿو، ان کي هن پنجن مرحلن ۾ ورهايو آهي:

وات جو مرحلو (Oral Stage)

مقعدِي مرحلو (Anal Stage)

فيلڪ مرحلو (Phallic Stage)

اخفاء مرحلو (Latency Stage)

جينياتي مرحلو (Genital Stage)

وات جو مرحلو (Oral Stage)

هي ٻار جي جنسيت جو پهريون مرحلو آهي، جيڪو ٻار پنهنجي ڄم سان گڏ ڪٿي اچي ٿو. حياتياتي ضرورت ۽ جبلتي شهوت جي ڪري ئي ٻار وات سان چاٻا ڏئي، ماءُ جي ٽيچ پيئندو آهي. بنا سڪڻ ۽ بنا ڪنهن طرفان سڪارڻ جي، ڄمندي شرط ٻار، ماءُ جي ٽيچ پيئي ٿو. بنا سڪڻ جي ٽيچ پيئڻ جبلتي شهوت آهي، جيڪا شروع کان ئي موجود هوندي آهي ۽ توهان ڏٺو هوندو ته ٽيچ پيئڻ کان پوءِ ٻار جي ٻُڪ ختم ٿي ويندي آهي ۽ ائين ٻار کي تسڪين ملندي آهي. توهان اهو به ڏٺو هوندو، بلڪ پاڻ ان مرحلي مان گذريا هوندا ته ٻار کير پيئڻ سان گڏ ٽٽن سان کيڏندو به آهي ۽ چڪ پڻ هڻندو آهي. اها ٻار جي ڪچڙي وهيءَ واري جنسي كيفيت هوندي آهي، جيڪا پڻ جبلتي ئي هوندي آهي. ٽٽن ۾ چڪ هڻڻ جي صورت ۾ ماءُ ٽٽ کي ٻار جي وات مان ٻاهر ڪڍندي آهي، ان کي سور ٿيندو آهي ۽ ٻار کي سزا ملندي آهي ۽ ٻار روئندو آهي. فرائيڊ چوي ٿو ته اهو عمل ٻار لاءِ سزا هوندو آهي، جنهن سان ٻار ۾ دٻاءُ پيدا ٿيندو آهي ۽ اتان کان ٻار پنهنجن خواهشن ۽ مزو کي دٻائڻ سکندو آهي. جنسياتي مرحلي جو هي پهريون ڏاڪو جبلت ڪري ڪم ڪندو آهي. هن مرحلي ۾ ٻار جي ٻُڪ، مزي ۽ سيڪس جو مرڪز ۽ واحد ذريعو وات ئي هوندو آهي.

مقعدِي مرحلو (Anal stage)

اهو شخصيت جي جوڙجڪ جو ٻيو اهم مرحلو آهي. ان دور ۾ ٻار نيڪال جو سامان مقعد مان خارج ڪري راحت ۽ سڪون حاصل ڪندو آهي. هن دور ۾ به ٻار پنهنجي خارجي ماحول مان ڪاڪوس ڪرڻ جي عادت ۽ نمونن کي سکي ويندو آهي، جنهن کي 'ٿوائلٽ ٽريننگ' چيو ويندو آهي. ان مرحلي ۾ جيڪڏهن ٻار کي سخت تربيت ڏني وڃي ۽ ان کي غير ضروري طاقت ۽ ڪنٽرول ذريعي صفائيءَ جي سکيا ٻار جي سخت تربيت صحيح نموني نه ڪئي ويندي آهي ۽ ان کي

صفائيءَ جي آداب کان آشنا نه ڪيو وڃي، ته ان ۾ گندگيءَ جهڙيون عادتون پيدا ٿي وينديون آهن. هي اسٽيج نفسياتي نشونما ۽ واڌ ويجهه جي ٻي منزل آهي. هن مرحلي ۾ پيشاب ۽ ڪاڪوس کي روڪڻ يا وري وري ڪرڻ جي عمل ذريعي ٻار لذت، سڪون ۽ خوشي حاصل ڪندو آهي. ٻار جو هي جنسياتي مرحلو انسان جي نفسياتي ترقي نشونما، واڌ ويجهه ۽ ارتقا جي هڪ نازڪ دور جي نمائندگي ڪري ٿو، جتي ٻار جسماني حرڪتن سان لاڳاپيل سماجي اميدن ۽ ضابطن جي عزت افزائي ڪرڻ سکندو آهي.

فيلڪ مرحلو (Phallic stage)

اها عمر ٽن کان پنجن سالن تائين هلندي آهي. هن عمر ۾ ٻار جو ٻاهرين دنيا سان سڃاڻپ جو رشتو جڙڻ شروع ٿيندو آهي. هن عمر ۾ ٻار پنهنجي جنسي عضون ۾ هٿ وجهي ڪيڏندو آهي. هن عمر ۾ مزي جو مرڪز پنهنجو جنسي عضوو بڻجي ويندو آهي. هن عمر ۾ ٻار جي اوگهڙ کي ڍڪيو ويندو آهي ۽ ان کي چيو ويندو آهي ته جنسي عضوي تي هٿ نه هڻ ۽ ان کي لڪاءِ. ائين ٻار ۾ شرم ۽ اگهاڙپ جو تصور ويهاريو ويندو آهي، جيڪو ٻار ۾ عظيم انا جي شروعات ڪندو آهي. هن عمر ۾ ٻار پنهنجا ڪم ڪرڻ شروع ڪري ٿو، تنهن ڪري ان ۾ اڳو (انا) جڙڻ شروع ٿيندو آهي ۽ ٻار جو جنسي وجود ۽ جنسي مقصد پنهنجو پاڻ تي شروع ٿي ويندو آهي.

اخفاء مرحلو (Latency stage)

هيءَ عمر پنجن ڇهن سالن کان شروع ٿيندي آهي ۽ بلوغت، يعني 12، 13 سالن تائين هلندي آهي. فرائيد مطابق، هن دور ۾ ٻار جي خواهش ۽ جنسي توانائي، عارضي طور تي معطل ٿي ويندي آهي ۽ ٻار خاص طور تي نون رابطن ۽ سماجي رشتن ۾ مصروف ٿي ويندو آهي. هو نوان نوان دوست ٺاهيندو آهي، مختلف مشغلا هن جي شخصيت جو حصو بڻجي ويندا آهن ۽ اهڙيءَ طرح، هن جي شخصيت مختلف رابطن ۽ واقفيتن سان مضبوط ٿي ويندي آهي. جيڪڏهن شخصيت

جي ترقيءَ جو اهو مرحلو ڪنهن به سبب جي ڪري صحيح نموني سان لاڳو نه ٿئي، ته انفراديت ۽ اجتماعي اڪيلائيءَ جھڙيون خاصيتون سندس شخصيت ۾ جاڳڻ لڳن ٿيون، جيڪي سندس شخصيت تي انمول تاثر ڇڏي وڃن ٿيون ۽ ان مرحلي جي تڪميل ۾ ناڪام ٿيڻ وارو ماڻهو، ذهني دٻاءَ جو شڪار ٿي ويندو آهي. هو ماڻهن کان ڊڄندو آهي ۽ گڏجاڻين کان شرمائيندو آهي. هن عمر ۾ ٻار پنهنجون جنسي خواهشون گهر وارن کان لڪائيندو آهي، مقابلي واري ڊوڙ ۾ شامل ٿي ويندو آهي ۽ شخصيت کي اجاگر ڪرڻ لاءِ سڪندو آهي. هن عمر ۾ ٻار ۾ سماجي دٻاءَ ۽ ضمير اڃا وڌيڪ گهرا ٿيندا آهن.

جينياتي مرحلو (Genital Stage)

نوجوانيءَ کان شروع ٿيندڙ هي مرحلو انساني شخصيت جي ترقيءَ جو سڀ کان ڊگهو مرحلو آهي. هي پنجون ۽ آخري مرحلو، جسماني بلوغت جو آهي، جيڪو 12 کان 17 سالن جي عمر جي وچ ۾ شروع ٿيندو آهي ۽ پوءِ سڄي زندگي پيو هلندو آهي. هن عمر ۾ مخالف يا ساڳي جنس ڏانهن ماڻهو چقمق جيان ڇڪجندو ويندو آهي. ٻن مخالف جنسن ۾ خوبصورت ڪشش وڌندي ويندي آهي ۽ ٻار پنهنجي زندگي ۽ سماج کي وڌيڪ سمجهڻ لڳندو آهي.

ليبدو (Libido)

ڪي ڳالهين ساهه ۾ تڪليف پيدا ڪري ڇڏينديون آهن ۽ ڪي پهرين پيار جيان پياريون هونديون آهن. ڪي ڳالهين نه جي چانو جھڙيون ٿڌيون هونديون آهن، ته ڪي ڌرتيءَ جي دادلي خواب جيان دل آويز هونديون آهن. ڪي ٻڪيءَ جي کوڙي جيان ياد ٿي وينديون آهن، ته ڪي اڻپور جيان اڻپوريون هونديون آهن. ڪي ڳالهين تاهه وجهي ڇڏينديون آهن ۽ ڪن ڳالهين کي ٻڌي واهه سان گڏ آه نڪري ويندي آهي. سچ اهو آهي ته الائي ڪيتريون اهڙيون ڳالهين آهن، جيڪي نازيوءَ جيان سڄيون خوشبو سان معطر آهن، پر اهي ڪهڙي علمي زمين ۾ پوکيل آهن، ان جي خبر ناهي هوندي اسين جڏهن علمي

ڪچهرين ۾ اڪثر 'انسان نواڻ پسند آهي' جهڙيون پياريون پياريون ۽ حقيقتن پريون ڳالهائون پيا ڪندا آهيون، تڏهن اسان کي خبر ناهي هوندي، پر اسين لبیدو بابت ئي ڳالهائي رهيا هوندا آهيون. اها انسان ۾ هڪ اهڙي واحد قوت آهي، جيڪا تبديلي پسند آهي. انسان کي مستقل طور تي ڪنهن به هڪڙي شيء ۾ مزدو ناهي ايندو. جانور هڪجهڙو گاهه سڄي عمر پيو کائيندو، پر انسان لاڳيتو ٻه ڏينهن پٽالو کائيندو ته دل پر جي وينديس، ڏاڦو نه وٺندو ۽ دل ٻئي پاڇي کائڻ تي چوندي. ائين انسان پنهنجا ذائقا تبديل ڪندو رهندو آهي. ڪڏهن ڪڪڙ ڪُهندو آهي ته ڪڏهن تورين کي تيل ۾ تريندو آهي. ڪڏهن مٿر ته ڪڏهن موري، چٽا کائيندو آهي، ته ڪڏهن گوڀي. نواڻ پسنديءَ جو اهو رجحان رڳو کاڌي تائين محدود ناهي، اهو رجحان انسان جي پنجن حواسن سان لاڳاپيل آهي. مطلب ته، انسان نواڻ جي ڳولا ۾ پٽڪندو رهندو آهي. ساڳيائپ انسان کي ٽڪائي وجهندي آهي ۽ مزدو کسي وٺندي آهي. ان سڄي عمل جو ذميوار نفسياتي طرح لبیدو آهي. هيءُ انسان جي نرالي ۽ بلڪل منفرد خاصيت آهي، جيڪا جانور ۾ ناهي. انسان جي جديد ۽ سادي وصف ئي اها آهي ته انسان اهو جيڪو پنهنجي جنسي سگهه کي مهذب رخ ڏئي ٿو. جيئن ته انسان کين مان ڪجهه، ڪجهه مان گهڻو ڪجهه، هاڻي گهڻي مان سڀ ڪجهه طرف وڌي رهيو آهي، ته انسان پنهنجي جنسي سگهه کي تخليقي سرگرمين جو رخ ڏئي سگهي ٿو. انيڪ اهڙا ڪم ڪري سگهي ٿو، جن مان سندس جنسي سگهه تبديل ٿئي، پر جي کيس اهڙا موقعا نٿا ملن ته هو اندر ۾ ڀڄ- ٻاهه جو شڪار ٿيندو آهي. لبیدو ماڻهوءَ جي ذات جي سڃاڻپ لاءِ به اهم ڪردار ادا ڪري ٿو، ڇو ته انساني جنس جا ٻه مرحلا آهن: هڪڙو نرگسيت وارو، جنهن ۾ هو پاڻ خوديءَ جي گهوڙي تي چڙهيل هوندو آهي. پاڻ کي مرڪزي قوت ۽ حسن جو مجسمو ناهي، انهي سان عشق ڪندو آهي ۽ ٻيو جنس جو ٻاهريون پهلو، جنهن ۾ هو پاڻ کان ٻاهر جنس جا محرڪ ڳوليندو آهي.

نرگسيت (Narcissism)

نرگسيت علمِ نفسيات جو اهم اصطلاح آهي، جيڪو قديم يونان جي ڏندڪٿا جي اثر مان ورتل آهي، جيڪا هڪ خوبصورت نوجوان بابت آهي، جيڪو درياھ جي ديوتا جو پُٽ هو. نوجوان تي سڀ عورتون موھت هيون ۽ کيس ريجھائڻ لاءِ ڪوششون ڪنديون هيون، پر نوجوان ڪنھن کي به ليکيندو ڪونه هو. انھن مان هڪڙي عورت ايڪو به هئي، جيڪا نهايت حسين هوندي هئي. اُن گھڻا ئي حيل هلايا، پر نرگس جو رويو جيئن ٻين عورتن ڏانھن هو، ائين ئي هن لاءِ رهيو. نيٺ، ايڪو نميسس ديويءَ کي نوجوان جي دانھن ڏٺي، جنھن نوجوان کي سزا ڏيندي کيس پنھنجي ئي محبت ۾ گرفتار ڪري ڇڏيو. جنھن کان پوءِ هو نديءَ ڪناري ويهي، پنھنجو پاڻ کي پيو ٽڪيندو هو. سندس لڳاتار پاڻ کي پسڻ واري عمل جي نتيجي ۾، هو هڪ ڏينھن پاڻيءَ ۾ ڪري پڙي مري ويو. نميسس ديوي سندس موت کي ٻين لاءِ يادگار بڻائيندي، اُن کي نرگس گل ۾ بدلائي ڇڏيو. اهڙيءَ طرح ’نرگسيت‘ اصطلاح جو بنياد پيو. نرگس گل جيڪو اڪثر ندين جي ڪنارن تي ڦٽندو آهي ۽ اُن جا گل پاڻيءَ ڏانھن جھڪيل هوندا آهن، جڙ پاڻ کي پاڻيءَ ۾ پسي رهيا هجن. فرائيڊ هن ڪهاڻيءَ مطابق، نرگسيت جي ذهني بيماريءَ جي وضاحت ڪئي آهي. نرگسيت جو مريض اهو آهي، جيڪو پنھنجي ذات جي محبت ۾ گرفتار هجي. هي اصطلاح ٻنهي مردن ۽ عورتن تي لاڳو ٿئي ٿو. اهي مرد ۽ عورتون، جيڪي آرسِيءَ ۾ پنھنجو عڪس ڏسي خوش ٿين ٿا ۽ پنھنجي حسن جي ساراهه، ڪري جنسي اطمينان حاصل ڪن ٿا، تن کي نارسيسسٽ چئبو آهي. فرائيڊ مطابق، انا پرستي ۽ خود تعريف پڻ نرگسيت جا نرم روپ آهن، پر ان جي شدت ۾، اهو رجحان ذهني جدائيءَ جي صورت اختيار ڪري وٺندو آهي. هڪ ذهني مريض، دنيا جي معاملن ۾ دلچسپي وڃائي ويهندو آهي. هو نه ته ماڻھن سان جڙيل هوندو آهي ۽ نه ئي سندس پرياسي جي حالتن ۽ واقعن سان ڪو ذهني ۽ جذباتي تعلق رهندو آهي. اهو خارجي ماحول کان هٽي، پنھنجن خيالن ۾ مگن ٿي ويندو آهي.

فرائيد جي چوڻ مطابق، اهڙو ماڻهو لبیدو تي مرکوز يا ٻاهرين دنيا کان پري هليو ويندو آهي. ان جا ڪيترائي سبب ٿي سگهن ٿا. مثال طور، عشق ۾ ناڪامي، ناموافق معاشي ۽ سماجي حالتون، ڪنهن شخص يا فرد جي بي وفائي، ٺڳي ۽ دوکو وغيره. ورهايل ذهني بيماريءَ ۾ نرگسيت جي سختي تمام گهڻي هوندي آهي، تنهن ڪري ان کي نفسيات جو هڪ نمايان مثال سمجهي سگهجي ٿو. اڪثر ماڻهن ۾ ڪنهن حد تائين نرگسيت جو رجحان هوندو آهي. بهرحال، انهن کي نفسياتي مريض نه سڏيو ويندو آهي، جيئن عاشق جي اک محبوب ۾ ڪا به گمي ڳولي ناهي سگهندي. تيئن نرگسيت جو شڪار بڻيل ماڻهو پنهنجين ڪمزورين ۽ خامين جو درست اندازو لڳائي ناهن سگهندا. فرائيد چوي ٿو ته اسان سڀني ۾ ڪنهن نه ڪنهن حد تائين نرگسيت موجود هوندي آهي، پر جڏهن ڪو ماڻهو مسلسل پنهنجي ساراهه جا ڍڪ ڀريندو رهي، پاڻ کي سڀ کان وڌيڪ سهڻو، وڏو ۽ معتبر سمجهندو رهي ۽ ٻين جي احساسن ۽ جذبن جي ڪا به پرواهه نه ڪري ته اهڙو ماڻهو سخت قسم جي نرگسيت ۾ مبتلا هوندو آهي ۽ ذهني مريض چورائيندو آهي.

نرگسيت جو مفروضو يا انومان، فرائيد لاءِ ڏاڍو پرڪشش هوندو هو. ان جو سبب اهو هو ته ان جي حوالي سان هوبار جي لبیدو ۽ ان جي مختلف ماڻهن ڏانهن منتقليءَ کي ثابت ڪري سگهندو هو. بار جي ابتدائي نشوونما ۾ هن جو لبیدو مبهم، اڻڄاتل ۽ غير واضح هوندو آهي. بار جي پهرين استيج ۾ ان جي لبیدو جو ڪو خاص حدف يا معروض ناهي هوندو. هي استيج خود شهوتي ۽ خود لذتيءَ جو هوندو آهي. بار پنهنجي ئي ڪجهه نفسياتي ۽ جسماني ڪمن ۽ عملن مان لذت حاصل ڪندو آهي. ان کي پرائمري نرگسيت چئي سگهجي ٿو، پر بعد ۾ لبیدو خارجي ماڻهن يا شين ڏانهن منتقل ٿي ويندو آهي يا انهن تي مرکوز ٿي ويندو آهي. ان حوالي سان ماءُ جي شخصيت تمام گهڻي اهميت رکي ٿي، ڇاڪاڻ ته بار فطري طور تي مٿس قائم ٿي ويندو آهي. فڪسيشن ٿي ويندي آهي. ان کان پوءِ جيئن جيئن شخصيت وڌندي ويندي آهي،

لبيدو مختلف ماڻهن ڏانهن منتقل ڪيو ويندو آهي. پر ان ۾ ڪوشش ناهي. ته انسان خود غرضيءَ کي مڪمل طور ختم نٿو ڪري سگهي. تنهن ڪري نرگسيت جي ڪجهه شڪل هر ماڻهوءَ ۾ موجود هوندي آهي. نفسياتي طور هڪ صحتمند ماڻهوءَ لبيدو جو ڪجهه حصو پاڻ تي ۽ ڪجهه حصو ٻين ماڻهن تي مرڪوز هوندو آهي. تنهن هوندي به مزاج ۽ فطرت ۾ فرق ۽ حالتن ۽ واقعن جي تبديلين جي ڪري لبيدو جي تسلسل ۾ فرق اچي ويندو آهي. صورتحال تڏهن خراب ٿي ويندي آهي. جڏهن لبيدو ڪنهن واقعي يا صدمي کان پريشان ٿيندو آهي ۽ ٻاهرين توجهه بدران پنهنجو پاڻ تي ڌيان مرڪوز ڪري ڇڏيندو آهي. لبيدو جي اها پڪيٽ مريضائي هوندي آهي ۽ ان سان سخت نرگسيت جي بيماري پيدا ٿيندي آهي. نرگسيت لبيدو جي پيداوار آهي. جيڪا انساني جبلتن کي جياريندي آهي. فرائيڊ، نرگسيت کي انساني شخصيت جي جوڙجڪ ۽ تخليقي صلاحيتن جي حرڪي قوت سڏيو آهي. فرائيڊ، نرگسيت کي ٻن حصن ۾ ورهايو آهي. هڪڙي ابتدائي ۽ ٻي ثانوي ابتدائي نرگسيت جو مرڪز جسم ۽ ان سان لاڳاپيل جنسي ڪيفيتون هونديون آهن. جڏهن ته ثانوي نرگسيت جو مرڪز جسم نه پر ذهن هوندو آهي ۽ ان جو اظهار ذات جي تڪميل لاءِ مقصدن کي حاصل ڪرڻ ۽ تخليقي ڪاوشن سان لاڳاپيل فخر ۽ خوشيءَ سان هوندو آهي. نرگسيت احساس ڪمٽري ۽ احساس برتري جو اظهار هوندي آهي. اڪثر احساس برتري اهو ماڻهو ٿئي ڪندو آهي. جيڪو احساس ڪمٽري جو شڪار هوندو آهي.

مددي ڪتاب

- نسلن جو بڻ بڻياد: چارلس ڊارون / عطا محمد پيڻرو.
- ارتقا جي ڪهاڻي: ڊاڪٽر سڪندر مغل.
- وحشي جيوت جا نشان: هارڊ موئر / محمد ابراهيم جويو.
- ماڻهو: بدر ابڙو.
- ماڻهو جيڪي مرڻا ناهن: رسول ميمڻ.
- چارلس ڊارون: ڊاڪٽر علي مرتضي ڌاريجو.
- انسان جي ڪهاڻي: ميخائل ايلين، الينا سيگال / حسين بادشاهه.
- مارڪسزم ڇا آهي: ايمل برنس / لطيف لغاري.
- فلسفو هڪ مطالعو: ڊاڪٽر محبت پرڙو.
- ڪارل مارڪس: اياز علي.
- سياست: جاويد راجپر.
- اجرت، قيمت ۽ منافعو: ڪارل مارڪس.
- ڪميونسٽ پڌرنامو: ڪارل مارڪس ۽ اينگلس / رشيد پٽي.
- تبديلي جو فلسفو: بخشل ٿلهو.
- ڏاهپ جو جنم: گينرخ وولڪوف.
- جدلي ماديت جا بنيادي اصول: اي اسپرڪن ۽ اوياخوت.
- سرمايو: ڪارل مارڪس / سليم جمالي.
- تاريخ ۾ فرد جو ڪردار: پليخانوف.
- خوابن جي تشريح: سگمنڊ فرائيڊ / بيدل مسرور.
- سگمنڊ فرائيڊ: توراڪينه قاضي.
- سنڌي سماج نفسياتي اصطلاحن جي آئيني ۾: ڊاڪٽر غفور ميمڻ.
- دنيا جا مشهور فلسفا: ڊاڪٽر محمد الياس پٽو.

لائق نوجوان ڪبير پيل، ڌارون،
مارڪس ۽ فرائيڊ تي هڪ مختصر پر
اصلو ڪو ڪتاب لکيو آهي.

— جامي چانڊيو

هي ڪتاب پڙهندڙن کي ڪنهن
آکاڻي جيان لڳندو. ڪبير پيل ڌارون،
مارڪس ۽ فرائيڊ جي سمورين اوکين
ڳالهين کي آسان ڪري پيش ڪيو آهي.

— نصير ميمڻ

جديدت جي ٽن وڏن ماڻهن جي
زندگيءَ ۽ فڪر تي ابتدائي ۽ ادبي چس
سان لکيل. ڪبير پيل جي هيءَ لکڻي،
پهريائين لاءِ پڙهڻ وٽان آهي.

— بخشل ٿاهو

مونکي اميد آهي ته سمجهي ٻولي ۾
لکيل ڪبير پيل جو هي ننڍڙو ڪتاب،
سنڌي پڙهندڙن جي معلومات ۾ وڌو
اضافو ڪندو.

— ڊاڪٽر سڪندر مغل

آئون هن معصوم چوڪري ڪبير
پيل کي پڙهي ۽ ٻڌي ايترو ئي سُرھو
ٿيندو آهيان، جيترو ٿر جي آرهڙ ۾ ڪو
اچارو مسافر پاڻيءَ سان ڀريل ڪورو گهڙو
ڏسي خوش ٿيندو آهي.

— مير حسن آريسر

NON-FICTION

Rs. 500.00
US\$ 1.80

ISBN 978-969-217-166-3



9 789692 171663

www.roshnipublication.com